

الْأَيُّ أَوْلَى اللَّهِ خَوْفٌ عَلَيْهِمْ وَكَاهَمُ يُجَنَّبُونَ

# تذکرہ مشائخ کرام

آجمعین  
علیہم  
السلام  
رحمۃ

یعنی

تاریخ فرشتہ، مؤلفہ حکیم محمد قاسم فرشتہ

۵

باب مشائخ ہند کا دلکش و دلیر اردو ترجمہ



اسن برادرز — لاہور



۲۹۷،۹۹۲۴

ف ۱۵۵ ت

۱۳۰۵۲

## فہرست مقالات

۷

پیش لفظ

لمعہ اوّل در شرح حالات و مقالات دوستانِ چشتیہ

۹

۱۔ سلطان المشائخ خواجه معین الدین سنجری المعروف چشتی

۲۶

۲۔ سلطان العارفین خواجه قطب الدین بختیار اودشی المعروف بہ کاکلی

۳۹

۳۔ سلطان المشائخ شیخ فرید الدین مسعود گنج شکر

۶۹

۴۔ سلطان الاولیاء حضرت شیخ نظام الدین اولیاء

۱۰۱

۵۔ حضرت شیخ نصیر الدین اودھی المشہور بہ چراغ دہلی

۱۰۷

۶۔ حضرت شاہ منتخب الدین المعروف بہ ذری زر بخش

۱۰۹

۷۔ حضرت شیخ برہان الدین

۱۱۲

۸۔ حضرت شیخ زین الدین

۱۱۳

۹۔ حضرت شیخ نظام الدین ابوالموید

۱۱۷

۱۰۔ حضرت خواجه امیر خسرو دہلوی

۱۲۶

۱۱۔ حضرت شیخ سلیم



# لحمہ دوم و بیان مقالات و مقامات ، خاندان سہروردیہ ملتان

- ۱۲۹ حضرت شیخ بہاؤ الدین ذکریا ملتانى ۱۲ ✓
- ۱۵۱ شیخ صدر الدین عادت ۱۳ ✓
- ۱۶۰ شیخ رکن الدین ابدالفتح ۱۴ ✓
- ۱۶۷ سید جلال الدین بخاری ۱۵ ✓
- ۱۶۹ حضرت شیخ حسن افغان ۱۶ ✓
- ۱۷۲ شیخ احمد ۱۷ ✓
- ۱۷۵ شیخ حسام الدین ۱۸ ✓
- ۱۷۷ علاؤ الدین ۱۹ ✓
- ۱۷۸ شیخ وحید الدین عثمان المشہور بہ سیاح ۲۰ ✓
- ۱۸۲ مخدوم جہانیاں سید جلال الدین حسین بخاری ۲۱ ✓
- ۱۹۱ سید صدر الدین راجوی ۲۲ ✓
- ۱۹۵ کبیر الدین اسماعیل ۲۳ ✓

## پیش لفظ

تاریخ فرشتہ برصغیر پاک و ہند کی ایک عمومی تاریخ ہے جس میں قدیم زمانے سے ۱۸۵۷ء تک کے واقعات درج ہیں۔ اس کا مصنف حکیم محمد قاسم فرشتہ ابن غلام علی ہندو شاہ استرآبادی ۹۶۰ھ کے قریب اشترآباد میں پیدا ہوا۔ ابتدائے عمر میں اپنے والد کے ساتھ ہندوستان میں آکر احمد نگر میں مقیم ہوا۔ اس وقت احمد نگر میں مر قنطی نظام شاہ (۹۷۳ھ - ۹۹۶ھ) کی حکومت تھی۔ باپ اور بیٹا دونوں نے دربار میں رسائی حاصل کر لی۔ مر قنطی شاہ نے ہندو شاہ کو اپنے فرزند میراں حسین کا اتالیق مقرر کر دیا۔ مر قنطی کے بعد میراں حسین برصغیر حکومت ہوا اور کم و بیش ایک سال حکومت کرنے کے بعد ۹۹۹ھ میں معزول کر دیا گیا۔ میراں حسین کے عہد میں فرشتہ احمد نگر میں مقیم رہا۔ اس کے بعد وہاں سے نکل کر ۹۹۸ھ میں بیجاپور میں آیا اور عادل شاہی دربار میں باریاب ہو گیا۔ سلطان ابراہیم عادل شاہ (۹۸۸ھ - ۱۰۲۳ھ) کے حکم سے اس نے اپنی تاریخ لکھنی شروع کی جو ۱۰۱۵ھ میں اختتام کو پہنچی اور اسے گلشن ابراہیمی کے نام سے موسوم کیا لیکن یہ نام عام طور پر مشہور نہیں ہوا۔ فرشتہ کا سال وفات معلوم نہیں لیکن یہ بات یقینی ہے کہ اس نے بہت بڑی عمر پائی ہے۔

(مؤرخین ہند مؤلفہ حکیم سید شمس اللہ قادری)

فرشتہ نے اپنی تاریخ کو ایک مقدمہ بارہ مقالوں اور ایک باب خاتمہ پر تقسیم کیا ہے۔  
تاریخ فرشتہ کا بارہواں مقالہ مشائخ ہندوستان کے احوال و کرامات پر مشتمل ہے۔  
تاریخ فرشتہ کا یہ باب علمی و تاریخی نقطہ نظر سے نہایت اہم ہے اور صوفیہ کے احوال  
و سوانح میں اس کے اقتباسات کو بطور سند پیش کیا جاتا ہے۔

اردو اور انگریزی میں تاریخ فرشتہ کے کامل ترجموں کے علاوہ اس کے  
مختلف حصوں اور مقالات کے الگ الگ ترجمے متعدد بار طبع ہو چکے ہیں۔ ان کے  
علاوہ مشائخ ہندوستان کا باب دوازدہم اصل فارسی میں بھی علیحدہ شائع ہوتا رہا  
ہے۔ تاریخ فرشتہ کا یہ باب برصغیر پاک و ہند کی روحانی عظمت کا مظہر ہے۔ اور  
حقیقت یہی وہ باب ہے جس پر تاریخ فرشتہ کی عام شہرت و مقبولیت کا دارومدار  
ہے۔

زیر نظر کتاب میں اسی روح پرور باب کا ترجمہ پیش کیا گیا ہے تاکہ اہل دل  
حضرات اس کے مطالعہ سے مستفیض ہوں۔ نیز اس کی اشاعت سے اردو کے  
مستوفانہ ادب میں قابل قدر اضافہ ہوگا۔

ہر تَبَّ



۲۵

# لمعه اول در شرح حالات و مقالات دو دمان <sup>شش</sup> سلطان المشايخ و خواجه معين الدين چمری المعروف بابہ شش

اے شهنشاه جهان معرفت  
فات او بیرون از ادراک و صفت  
خسرو ملک فانی تخت و تاج  
از خود و از غیر خود بے احتیاج  
غرق بحر عشق از صدق و صفا  
از خودی بگمانه با حق آشنا  
که در غم همیش ز اوج کمال  
بهیمنه انداک را در زیر بال  
اختر برج سپهر علم یزل  
گوهر درج کمال بے بدل

اَلْمُعِينِ دِينَ وَدَلَّتْ بَعْدَ نَفِيرِ

فَارِغِ اَزْ دُنْيَا بِمَلِكِ دِينَ اَمِيرِ

سلطان سریر سرمد خواجہ راسقین معین الدین محمد شارح ہند کے پیشوا ہیں۔  
مولد شریف بلوچستان ہے نیشو و نما خراسان میں پائی۔ حضرت کے والد ماجد خواجہ  
غیاث الدین حسن زویر فلاح سے آراستہ اور حلیہ صلاح سے پرآستہ تھے۔ جب وفات  
پائی خواجہ معین الدین محمد پندرہ برس کے تھے۔ ایک باغ اور ایک آسیا یعنی چکی  
میراث رکھتے تھے۔ اس موضع میں ایک مجذوب مشہور تھے۔ جن کا اسم مبارک ابراہیم  
قندوزی تھا۔ ایک روز ندان مجذوب کا اس باغ میں گذر ہوا اور خواجہ معین الدین محمد  
قدس سرہ اس وقت درختوں میں آب پاشی کرتے تھے لیکن جوہنی آپ کی نگاہ ان  
مجذوب پر پڑی دوڑ کر ان کے دست مبارک کو بوسہ دے کر ایک درخت کے سایہ  
میں بیٹھایا۔ اور انگوڑ کا خوشہ سامنے رکھ کر ان کے مقابل دو زانو ہو کر مودب بیٹھے  
ابراہیم قندوزی نے کھلی کا ٹکڑا بغل سے کھینچ کر اور اپنے دندان مبارک سے چبا کر  
خواجہ کے دہن میں ڈالا۔ اس کے کھاتے ہی ایک نور خواجہ کے باطن میں لایع ہوا  
اور خواجہ کا دل خانہ دلاک سے ہزار ہو گیا۔ چنانچہ سب کچھ بیچ کر درویشوں کو  
تقسیم کیا اور مسافر ہوئے اور ایک مدت سمرقند و بخارا میں قرآن مجید کے حفظ کرنے  
اور علوم ظاہری کی تحصیل میں مشغول ہوئے۔ وہاں سے فارغ التحصیل ہو کر عراق  
کی طرف متوجہ ہوئے۔ اور جب قصبہ ہران میں جو نیشاپور کے نواح میں واقع ہے  
دار ہوئے۔ شیخ عثمان ہروزی کو اس وقت شارح کبار سے تھے ان کی خدمت  
میں جا کر مرید ہوئے اور اڑھائی برس ان کی خدمت میں رہ کر مجاہدہ و ریاضت میں



استعمال کیا۔ شیخ عثمان ہردنی حاجی شریفؒ زندنی کے مرید ہیں۔ اور وہ مرید  
 خواجہ مودودؒ حشتی کے اور وہ مرید خواجہ ناصر الدینؒ حشتی کے اور وہ مرید یوسفؒ حشتی  
 کے اور وہ مرید خواجہ ناصر الدینؒ ابو محمد حشتی کے اور وہ مرید خواجہ ناصر الدینؒ احمد حشتی  
 کے اور وہ مرید خواجہ اسحاقؒ شامی المعروف حشتی کے اور وہ مرید خواجہ مشتاد دینوری  
 کے اور وہ مرید خواجہ ہشیر بصری کے اور وہ مرید خواجہ خلیفہ عیسیٰ کے اور وہ مرید سلطان ابراہیم دھم کے اور وہ  
 مرید خواجہ فضل عیاض کے اور وہ مرید خواجہ حبیب علی کے اور وہ مرید خواجہ حسن بصری کے اور وہ مرید امیر المؤمنین امام  
 اقصیٰ علی ابن ابی طالب علیہ الصلوٰۃ والسلام کے اور وہ مرید حضرت خواجہ کائنات علیہ السلام کے تھے۔  
 ک حشت ایک موضع ہے موضع ہرات سے القصبہ خواجہ معین الدین قدس  
 سرہ شیخ عثمانؒ ہرنی سے خرّۃ خلافت حاصل کر کے بغداد کو روانہ ہوئے اور اُنٹا  
 راہ میں قصبہ سنجا رہیں رونق افروز ہوئے ان دنوں میں شیخ نجم الدین کبریٰ قصبہ جبل  
 کی طرف تشریف لے گئے تھے۔ جبل ایک مقام ہے پرفیض اور اس کی ہوا نہایت  
 معتدل اور فرحت افزا ہے۔ کوہ جودی کے تحت میں واقع ہے اور حضرت نوح علیہ  
 السلام کی کشتی یہاں آکر ٹھہری تھی یہ مقام بغداد کے سات دن کی مسافت پر ہے اور شیخ  
 محی الدین عبدالقادر قدس سرہ وہیں رہتے تھے۔ خواجہ معین الدین ان کے بدول  
 شاہدہ جمال باکمال قصبہ سنجا سے بغداد کی طرف روانہ ہوئے اور شیخ ابو عبد الدینؒ  
 کرمانی جو ابتدائے سلوک میں تھے۔ ان کو دیکھ کر معتقد ہوئے اور آنحضرت سے  
 خرّۃ خلافت پایا، شیخ الشیوخ شیخ شہاب الدینؒ عمر ہردوی نے بھی شروع  
 حال میں خواجہ معین الدین حشتیؒ کی صحبت میں پہنچ کر فیوض حاصل کئے تھوڑی

لے کوہ جودی موصل میں ایک پہاڑ ہے۔ ۱۲۔



مدت کے بعد خواجہ معین الدین چشتی بغداد سے ہمدان میں آئے اور شیخ یوسف ہمدانی سے ملاقات کر کے تبریزی کی طرف متوجہ ہوئے۔ اور شیخ ابو سعید تبریزی کی صحبت میں چلے گئے جو شیخ جلال تبریزی کے مرید تھے۔

شیخ نظام الدین اولیا سے منقول ہے کہ شیخ ابو سعید تبریزی ایسے شیخ تھے جن کے ستر مرید کامل مثل شیخ جلال الدین تبریزی کے تھے، شیخ فرید الدین شکر گنج خواجہ بختیار کاکی سے نقل کرتے ہیں کہ خواجہ معین الدین محمد چشتی کو ابتداً حال میں عجب ریاضت اور مجاہدہ تھا کہ روزے رکھ کر بعد سات روز کے ایک روٹی جو کی جس کا وزن پانچ مثقال سے زیادہ نہ ہوتا تھا پانی میں تر کر کے افطار فرماتے تھے شیخ نظام الدین اولیا فرماتے ہیں کہ خواجہ معین الدین چشتی کی پوشش ایک دوہر تھا۔ اگر وہ کسی مقام سے پارہ ہوتا تو اپنے ہاتھ سے کچید کرتے تھے اور اگر بغل بندھٹ جاتا تو پاک کپڑوں کے جس قسم کے پاتے اس پر پیوند کرتے تھے۔ اصفہان میں پیچھے شیخ محمود اصفہانی ان کی خدمت میں حاضر رہتے تھے خواجہ بختیار کاکی جو اس وقت اصفہان میں تھے اور شیخ محمود اصفہانی کے مرید ہوا چاہتے تھے جب خواجہ معین الدین محمد چشتی کی زیارت سے شرف یاب ہوئے تو شیخ عزت کر کے خواجہ کے مرید ہوئے اور خواجہ نے وہ دوہر خواجہ قطب الدین کو مرحمت فرمایا اور وہی دوہر خواجہ قطب الدین نے وراثت کے وقت شیخ فرید الدین شکر گنج کو عنایت کیا اور انہوں نے وہ شیخ نظام الدین اولیا کو عطا کیا اور انہوں نے شیخ نصیر الدین چراغ دہلی کو مرحمت فرمایا۔ جب خواجہ خرقان میں تشریف لائے تو وہ برس وہاں اقامت کر کے استرا آباد کی طرف تشریف فرما ہوئے اور حضرت شیخ

ناصر الدین استرآبادی کی صحبت سے مشرف ہوئے۔ یہ ایک عظیم القدر شیخ تھے۔  
 ان کی عمر ایک سو تالیسی برس کی تھی اور دو واسطہ سے حضرت سلطان العارفین  
 طیفور اور شیخ بایزید بیلطانی سے نسبت رکھتے تھے۔ خواجہ نے ایک مدت تک  
 ان کی صحبت میں رہ کر بے شمار فیوض حاصل کئے اس کے بعد سہری کی طرف متوجہ ہوئے  
 چونکہ خواجہ معین الدین محمد حشمتی کی عادت تھی کہ وہ ایک مقام میں کم قیام فرماتے تھے  
 اور دن بھر پھرتے تھے اور شب کو اکثر اوقات خواجہ عبداللہ انصاری کی درگاہ میں  
 نزول فرماتے تھے ایک درویش سے زیادہ آپ کی خدمت میں نہ رہتا تھا۔ اور اکثر  
 عشا کے وقت سے فجر کی نماز ادا کرتے تھے۔

جب ہرات میں آپ کے کشف و کمالات کا شہرہ عام ہوا خلقت نے  
 ہجوم کیا آپ وہاں سے برخاستہ ہو کر سبزواری کی طرف روانہ ہوئے۔ وہاں کا حاکم  
 جس کا نام یادگار محمد تھا بد مزاج اور فاسق اور فیض میں غلو رکھتا تھا اور اصحاب کبار  
 سے اسے اس قدر عداوت تھی کہ اگر کسی کا نام ابابکرؓ اور عمرؓ اور عثمانؓ نہ ہوتا تو اسے  
 بہت ایذا پہنچاتا تھا اور اس کی ہلاکت کے ورپے ہوتا تھا۔ اس حاکم جابر نے شہر  
 کے اطراف میں ایک باغ بنایا ہوا تھا اور اس کے درمیان میں ایک حوض نہایت  
 صفائی اور لطافت سے موجود تھا خواجہ گوراء سے اس باغ میں جا کر حوض کے  
 کنارے وارد ہوئے اور غسل کر کے دو گانہ نماز بجا لاکر قرآن شریف کی تلاوت میں  
 مشغول ہوئے۔ اتفاق سے اسی دن مشہور ہوا کہ یادگار محمد باغ کی سیر کو آتا ہے  
 ایک درویش جو شیخ کا رفیق تھا اس نے ہر اسان ہو کر شیخ سے عرض کی کہ حاکم  
 جابر آتا ہے آپ کا اس باغ میں بیٹھنا مناسب نہیں باہر تشریف لے جائے شیخ



اُس کا اضطراب دیکھ کر مسکرائے اور فرمایا اگر تجھے یہی منظور ہے تو یہاں سے اُٹھ جا اور فلاں درخت کے سایہ میں بیٹھ جا۔ درویش نے فوراً تعمیل کی اور وہاں جا کر بیٹھ گیا۔ اس عرصہ میں فرشتوں نے اکبر یادگار محمدؐ کا غالیچہ حوض کے کنارے شیخ کے ہپیو میں بچھایا اور شیخ کی عظمت و شوکت سے یہ نہ کہہ سکے کہ یہاں سے اُٹھ جائیے۔ ناگاہ یادگار محمدؐ باغ میں داخل ہوا اور شیخ کو اس مقام پر دیکھ کر خدمتگاروں سے کڑھک کر کہا کہ تم نے اس فقیر کو یہاں سے کیوں نہیں نکالا۔ اتنے میں شیخ نے سر مبارک اٹھا کر اس کی طرف نظر تہر سے دیکھا تو یادگار محمدؐ دفعتاً کانپ کر گر پڑا اور سہویش ہوا۔ اس کے متعلقین یہ حال دیکھ کر شیخ کے قدموں پر گر پڑے اور اتنا س شفاعت کی شیخ نے اس درویش کو جو غوث سے دخت کے نیچے بیٹھا تھا بلا کر فرمایا کہ ہتھوڑا سا پانی اس حوض سے لے کر بسیم اللہ پڑھ کر اس کے منہ پر چھینٹا مارو اور درویش حکم کے موافق عمل میں لایا اور یادگار محمدؐ نوراً سروس میں آیا اور شیخ کے پاؤں پر سر رکھ کر عرض کی یا شیخ میں نے جمیع منہیات کو ذبح و انصوح کی۔ میری تقصیر معاف فرمائیے شیخ نے اپنا دست شفاعت اس کے سر پر پھیر کر یہ ارشاد کیا کہ خاندانِ عظیم الشان رسالت سے دعویٰ محبت کرنا اور ان کی پیروی نہ کرنا چہ معنی دارد؟ یہ فرما کر شیخ نے اکبرؑ ہی کے فضائل و مناقب اس انداز سے بیان فرمائے کہ یادگار محمدؐ اور اس کے ہمراہی زار زار رو کر تمام تائب ہوئے۔

آنچہ زرمی شود از پرتو اُن قلبِ سیاہ  
کیا نیت کہ در صحبت درویشا نیست

بعد اس کے یادگار محمدؐ نے وضو کر کے دو گانہ شکرانہ ادا کیا اور دستِ ارادت

حضرت کے دست مبارک میں دے کر شرف بیعت سے مشرف ہوا اور اپنا تمام مال نقد و جنس خواجہ کی نذر کے لئے لایا۔ حضرت نے اسے قبول نہ کیا اور فرمایا کہ تو نے جو کچھ لوگوں سے بجز زکوٰۃ لیا ہے ان کو پہنچاتا کہ قیامت کے دن کوئی تیرا دامن نہ پکڑے۔ یادگار محمدؐ نے شیخ کے ارشاد پر عمل کیا۔ اور جو کچھ باقی بچا وہ فقرا پر تقسیم کر دیا اور غلاموں کو آزاد کیا اور اپنی منکوحہ کو طلاق دے کر خواجہ کے ہمراہ قلعہ شادمان تک گیا اور چونکہ وہ واصلین کے زمرے میں داخل ہو گیا تھا لہذا خواجہ نے وہ اطراف اس کی حمایت میں رجوع کر کے اسے اس مقام میں مقیم کیا اور خود بلخ کی طرف تشریف لے گئے اور چند روز شیخ احمد خضرویہ کے مقام عالی فرجام میں اقامت کی۔ اس عہد میں ایک فاضل تھے جن کا نام مولانا ضیاء الدین حکیم تھا وہ جمیع علوم فلسفہ میں خوب بہارت رکھتے تھے لیکن علم تصوف میں اعتقاد نہ رکھتے تھے اور اپنے شاگردوں سے کہا کرتے تھے تصوف ہذیان ہے کہ تپ زدہ دیوانے کہتے ہیں مولانا ضیاء الدین حکیم بلخ کے اطراف میں ایک موضع میں مدرسہ اور خوشنما باغ رکھتے تھے اور اس میں بیٹھ کر لوگوں کو علم حکمت پڑھایا کرتے تھے۔ خواجہ معین الدین چشتیؒ کی عادت تھی کہ ہمیشہ اپنے ہمراہ ایک یا دو دستہ تیر اور ایک کمان اور چاقو اور ایک نکلان رکھتے تھے تاکہ اگر کسی وقت آبادی سے کہیں بدگزر ہو تو کسی پرندے کا شکار کر کے لقمہ بے شبہ اخطار کریں۔ ناگاہ خواجہ اس موضع میں جہاں مولانا ضیاء الدین حکیم درس دیتے تھے رونق افرا ہوئے اس روز خواجہ معین الدینؒ نے ایک کلنگ کو تیر مار کر درخت سے گرایا اور اپنے خادم کو اس کے کباب کرنے کا اشارہ کیا اور خود عبادت میں مشغول ہو گئے۔ اس اثنائے میں مولانا



ضیاء الدین حکیم کا وہاں گذر ہوا دیکھا کہ ایک درویش نماز میں مشغول ہے اور خادم  
 کباب بریاں کرتا ہے حکیم نے وہاں اس قدر توقف کیا کہ خواجہ نماز سے فارغ  
 ہو گئے چنانچہ سلام کر کے بیٹھ گئے پھر خادم کباب لایا خواجہ نے لبسم اللہ پڑھ کر  
 ایک دان اس کلنگ سے جدا کر کے مولانا کو عنایت فرمائی اور دوسری دان کا لھوڑا  
 ٹکڑا خود تناول فرمایا مولانا نے جو بھی وہ کباب کھایا علوم فلسفہ کا رنگ ان کے  
 سینہ سے زائل ہوا اور مدہوش ہو گئے خواجہ نے قدرے اپنا پس خردہ ان کے  
 منہ میں ڈالا اور وہ ہوش میں آئے مولانا نے اسی وقت اپنی تمام کتابیں دریا میں  
 غرق کیں اور مع تلامذہ کے حضرت خواجہ معین الدین محمدؒ کے مریدوں کی سلاک میں  
 منتظم ہوئے جب حضرت کا شہرہ اس ملک میں ہوا اور دنیا داروں نے ہجوم کیا خواجہ  
 نے مولانا ضیاء الدینؒ حکیم کو خردہ دے کر اس مقام میں چھوڑا اور خود غزنین میں  
 تشریف لائے۔

شمس العارفین عبدالواحد جو شیخ نظام الدین ابوالموید کے پیر تھے ان  
 سے ملاقات کر کے لاہور میں وارد ہوئے وہاں سے دہلی میں نزول اجلال فرمایا اور  
 جب خاص و عام کا وہاں اثر و ہام ہوا تو حضرت اس امر سے متذکر ہو کر اجیر میں  
 تشریف لے گئے اور محرم کی دسویں تاریخ کو یعنی بروز عاشورہ ۷۵۶ھ آپ نے  
 اس خطہ میں نزول فرمایا اور سیدہ السادات سیدہ حسین مشہدی المشہورہ بخٹک سوار جو  
 شیعہ مذہب تھیں اور حلیہ تقویٰ و صلاح سے آراستہ اور اولیاء اللہ کے مسلک میں  
 از نظام رکھتے تھے اور سلطان قطب الدین ایبک نے ان کو اس شہر کا داروغہ کیا  
 ہوا تھا شیخ کے آنے سے بہت خوش ہوئے اور باعزاز و اکرام تمام مقام پیش آئے اور چونکہ

معروف علم تصوف و اصطلاحات صوفیہ سے بہرہ تمام رکھتے تھے خواجہ کی صحبت  
 بیت جان کر اکثر اوقات مجلس شریف میں حاضر ہوتے تھے اور اس پیر طریقت  
 کی خواجہ معین الدین قدس سرہ کے انفاس کی برکت سے اجیر کے بہت کفار  
 رب ایمان سے مشرف ہوئے اور جو دولت ایمان سے محروم رہے خواجہ کی  
 بیت کو دل میں جگہ دے کر ہمیشہ فتوح بے شمار آپ کو پہنچاتے تھے۔  
 شمس الدین التمش کے عہد میں خواجہ دو مرتبہ اپنے مرید قطب الدین بختیار  
 مکی سے ملنے کے لئے دہلی میں تشریف لائے۔ دوسری مرتبہ جب دہلی سے مراجعت  
 فرمائی تو آپ نے نکاح کیا تفصیل اس کی یہ ہے کہ سید وجیہ الدین محمد مشہدی المشہر  
 بہ خٹک سوار جو سید حسین مشہدی دار و نہ اجیر کے چچا تھے ان کی ایک صاحبزادی  
 تھی جو حسن و عفت کمال رکھتی تھی جب وہ دختر بلند اختر حد بلوغ کو پہنچی تو سید  
 صاحب نے چاہا کہ اسے کسی خاندان بزرگ کے حوالہ نکاح میں لائیں۔ اسی تلاش  
 میں متردد تھے کہ ایک شب انہوں نے حضرت امام جعفر صادق علیہ السلام کو خواب  
 میں دیکھا کہ ان سے فرماتے ہیں اے فرزند وجیہ الدین! حضرت رسالت پناہ  
 صلی اللہ علیہ وسلم کا یہ اشارہ ہے کہ یہ لڑکی خواجہ معین الدین محمد چشتی کے حوالہ  
 نکاح میں لا کر وہ دواصلان درگاہ الہی اور محبان خاندان رسالت پناہی سے ہے۔  
 جب سید وجیہ الدین نے خواجہ معین الدین محمد چشتی کو اس امر سے آگاہ کیا تو خواجہ  
 نے جواب دیا میری عمر کا آفتاب لب بام بے یکن جو حضرت رسالت اور امام  
 ہمام کا یہ اشارہ ہے۔ مجھے اطاعت کے سوا کچھ چارہ نہیں۔ اس کے بعد خواجہ  
 نے اس کو ہر درج عفت کو شریعت مصطفوی کے موافق اپنی سلک ازدواج میں



منسلک فرمایا اور آفریدگار عالم نے اس کے لہجے سے دو فرزند کرامت فرمائے  
 سا خواجہ عیال داری کے سات برس بعد ماہِ رجب کہ چھٹی تاریخ ۲۳  
 میں قیدِ جسمانی سے نجات پا کر عالمِ قدس کی طرفِ خراماں ہوئے۔ غرضیکہ حضرت  
 کما سن شریف ستانوے برس کا تھا۔ آپ کی وفات کے بعد تمام بادشاہ  
 و وضع مبارک پرندہیں بھیج کر تبرک کے طلبگار ہوئے خصوصاً جلال الدین  
 اکبر بادشاہ غازی جو اور بادشاہوں سے زیادہ تر آنحضرت سے اعتقاد رکھتا  
 تھا اور اپنے عہد شاہی میں۔۔۔۔۔ جیسا کہ مذکور ہوا اکثر سادات میں پیادہ  
 اجمیر میں جا کر آپ کی اور سید حسنؒ مشہدی مشہور بھنگ سوار کی زیارت سے  
 فیض یاب ہوتا تھا۔ تاریخ حاجی محمد قندھاری میں مرقوم ہے کہ خواجہ معین الدین  
 محمد چشتی کے پیر یعنی شیخ عثمان ہرنی "شمس الدین محمد التمش کے عہد میں  
 . . . . . دہلی میں تشریف لائے تھے اور شمس الدین نے جو آپ کا مرید  
 تھا ان کی تعظیم و تکریم میں کوئی دقیقہ فرو گذاشت نہ کیا اس مدت میں خواجہ  
 معین الدین اجمیر میں متوطن تھے اس صورت میں معلوم نہیں ہوتا کہ ہندوستان  
 میں ان کے درمیان ملاقات ہوئی یا نہیں، شیخ عثمان ہرنی سے خوارق  
 عادات بہت مشہور ہیں۔ اذاً مجملہ ایک یہ ہے کہ جب خواجہ معین الدین چشتی  
 ان سے رخصت لے کر بغداد کی میر کو متوجہ ہوئے شیخ عثمان ہرنی نے انکی  
 مفارقت سے بے تاب ہو کر خواجہ کی جستجو میں اپنے مقام سے سفر اختیار  
 کیا اس سفر میں ایک مقام میں وارد ہوئے کہ وہاں آتش پرست رہتے تھے  
 اور ایک آتشکدہ بھی رکھتے تھے جس میں ہر روز سو خوارق لٹا دیے جلاتے تھے۔

عثمان ہر دنیٰ نے اس کے قریب ایک درخت کے سایہ میں نزول کیا  
 اپنے خادم فخر الدین نام سے فرمایا کہ افطار کے واسطے روٹی پکائے۔  
 اوم خب آتش پرستوں کے پاس آگ لینے کو گیا تو انہوں نے آگ دی۔  
 اوم نے واپس آکر شیخ سے حقیقت حال عرض کی۔ شیخ آتشکدہ کی طرف  
 متوجہ ہوئے اور ایک مرغ مختار نام کو جو بہت بوڑھا تھا دیکھا کہ وہ ایک بھٹ  
 سالہ لڑکا آغوش میں لئے ہوئے آتشکدہ کے کنارے کھڑا ہے۔ شیخ نے  
 اس سے وسد مایا کہ یہ آگ جو ایک مشت پانی سے معدوم ہو جاتی ہے اس کو  
 کیوں پوجتے ہو؟ خدا جو اس آگ کا خالق ہے اس کی پرستش کرنی چاہئے۔ مرغ  
 نے جواب دیا کہ ہمارے مذہب میں آگ ایک وجود عظیم ہے اسے کیوں نہ  
 پوجیں؟

شیخ نے فرمایا اتنی مدت سے تم اس آگ کی صدق دل سے پرستش  
 کرتے ہو بھلا تم اپنے ہاتھ یا پاؤں اس میں ڈال سکتے ہو کہ وہ نہ جلائے؟  
 مرغ نے جواب دیا کہ اس کا کام اور خاصیت جلانا ہی ہے۔ بھلا کسے  
 یہ طاقت ہے جو اس کے قریب جلتے۔

اگر صد سال گبر آتش وسد وزد

چوبیک دم اندر ن اقتد لبوزد

الغرض شیخ نے جب یہ سنا تو بڑی تیزی سے اس کے فرزند کو اس کے  
 آغوش سے چھین کر آتشکدہ کی طرف دوڑے اور بسم اللہ کہہ کے آیت قلنا  
 یا نارا کوئی بردا و سلاماً علی ابراہیم پڑھتے ہوئے آگ میں داخل



ہوئے یہ خبر مندرجہ ہوتے ہی تین چار ہزار منگ آتشکدہ پر اگر شور و فغاں کرے  
 لگے اور شیخ چار ساعت کے بعد مع طفل کے اس آتشکدہ سبزاں سے صبح  
 و سالم باہر نکلے یہاں تک کہ آپ کے کپڑوں کو بھی کوئی نقصان نہ پہونچے  
 بعدہ معذون نے فوج در فوج جمع ہو کر اس طفل سے پوچھا کہ اس آتش  
 میں تمہاری کیا حالت تھی؟ اس نے جواب دیا کہ میں شیخ کی بدولت خوش و خوش  
 گل و گلزار کی سیر کرتا تھا آخرش آتش پرستوں کے دل میں نور ایمان جوش  
 ہوا اور سب نے شیخ کے قدم مبارک پر سر رکھا اور صدق دل سے مسلمان ہوئے شیخ  
 نے ان میں سے مختار کا نام عبید اللہ اور لڑکے کا نام ابراہیم رکھ کر ان کی تربیت  
 منظور نظر فرمائی۔ یہاں تک کہ ہر دو کا شمار اولیاء میں ہوا۔ رحمۃ اللہ تعالیٰ علیہم

سُلطانُ العارفین  
خواجہ قطب الدین بختیار اوشی المعروف بہ کاکلی

اَل نہنگ محیط نورِ حُندای  
غرورِ طبعِ حضورِ حُندای  
رفتہ در لامکانِ زیستی خویش  
کردہ اظہارِ حق پرستی خویش  
شدہ از جانِ بلا مکانِ واصل  
کردہ ہر دم ہزار جانِ حاصل  
بخدا محو در خفی و جلی  
قطب دین بختیار شیخ ولی  
زندہ جاوداں ز فیضِ عمیم  
کشتہ زخیم خنجرِ تسلیم

سیدنا عارفان از و کاشن

بودید عاشقان از و روشن

سلطان العارفین خواجہ قطب الدین بختیار کاکیؒ فرزند خواجہ کمال الدینؒ  
ادیشی کے ہیں حضرت کی ولادت قصبہ ادیش میں جو پرگنات مادراںہر سے ہے  
واقع ہوئی جس وقت آپ کے والد ماجد کا انتقال ہوا۔ آپ ڈیڑھ برس کے تھے  
آپ کی والدہ ماجدہ جو حلیہ عفت اور زلیخا عصمت سے آراستہ تھیں آپ کی پرورش

اور پرورش میں مصروف رہیں۔ ۱۳۰۵۲

کتاب خیر المجالس تصنیف نصیر الدین ادوچیؒ میں لکھا ہے کہ جب آپ پانچ  
برس کے ہوئے آپ کے ہمسائے میں ایک مرد نہایت پرہیزگار رہتا تھا۔ آپ کی  
والدہ نے بلا کر کھوڑے سے چھو ہارے ایک طباق میں رکھ کر اپنے نوکرین کو اس  
کے ہمراہ کیا اور یہ التماس کی کہ اس معصوم کو کسی معلم کے سپرد کر دیجئے۔ جب وہ آپ  
کو لے کر چلا تو اُٹلے راہ میں ایک پیروشن ضمیر اہل دل سے دوچار ہوا۔ اس  
نے پوچھا یہ لڑکا کس دودمان سے ہے؟ ہمسائے نے جواب دیا کہ یہ اہل صلاح  
کے خاندان سے ہے، لیکن اس کا باپ فوت ہو گیا ہے اور اس کی والدہ نے  
مجھ سے فرمایا ہے کہ اسے کسی مکتب میں لے جا کر کسی معلم کے سپرد کر دیں لہذا میں  
معلم کی تلاش میں نکلا ہوں۔ پیر نے فرمایا کہ تو یہ کام میرے سپرد کر تاکہ میں اسے  
ایسے معلم کے پاس لے جاؤں جس کے انقاس کی برکت سے یہ لڑکا صاحب کمال  
ہو۔ یہ کلام سنتے ہی ہمسایہ پر رغبت تمام راضی ہوا۔ خلاصہ یہ کہ اس نے قصبہ  
ادیش میں ایک معلم جن کا نام ابو حفص تھا با اتفاق ہمسایہ لے جا کر خواجہ بختیار کو



ان کے سپرد کیا اور ان سے مندرمایا کہ یہ لڑکا جملہ اولیاء سے ہوگا، اس پر  
نظرِ شفقت و تربیت مبذول فرمائیں۔

پیر روشن ضمیر کے رخصت ہونے کے بعد ابو حفص نے خواجہ سے پوچھا  
کہ یہ کون بزرگوار تھے جو تم کو مکتب میں لائے تھے؟ آپ نے عرض کیا کہ میں نہیں  
جانتا۔ میری والدہ نے اس بھائی کے سپرد کیا تھا کہ مجھے کسی معلم کے سپرد کرے  
کہ یہ پرائیڈاٹے راہ میں ہمارا خضر ہو اور آپ کی دولتِ صحبت سے مشرف کیا۔  
شیخ ابو حفص نے فرمایا وہ پیر دلپذیر حضرت خواجہ خضر علیہ السلام تھے۔

پھر خواجہ نے اُن بزرگ کی خدمت میں رہ کر کلام مجید پڑھا اور آداب  
شرعیات یاد کئے۔ اور اخلاقِ ظاہری و باطنی کی تہذیب میں ماسعی جمید کر کے علم  
طریقت میں کمال حاصل کیا، اور حبیباً کہ خواجہ معین الدین چشتی قدس سرہ کے  
حالات میں مذکور ہوا۔ اصفہان میں اُن کی ملازمت میں شرفیاب ہو کر مرید ہوئے  
اور بعض کتب کے سیاقِ کلام سے مستفاد ہوئے کہ یہ بلیں برس کے سن میں  
تصبیہ ادش میں خواجہ کی صحبت سے مستفیض ہو کر مرید ہوئے۔

منقول ہے کہ آپ رات دن میں دو سو پچاس رکعت نماز بانیا زاد کرتے  
تھے اور دو تین ہزار بار درود شریف حضرت خلاصۂ موبہدات کی روح پر فتوح  
پڑھتے تھے اور اس ملک کے باشندوں کو فیض پہنچاتے تھے۔

شیخ نظام الدین اولیاء قدس سرہ سے منقول ہے کہ تصبیہ ادش میں ایک  
بزرگوار خواجہ قطب الدین کے مریدوں سے جن کا نام رئیس احمد تھا اور وہ نہایت  
متقی اور پرہیزگار تھے۔ انہوں نے ایک شب خواب میں دیکھا کہ ایک محل رفیع

اور عالی شان ہے اور خلائق کا اس کے اطراف میں بکثرت ہجوم ہے اور ایک شخص نورانی چہرہ اور درمیانہ قد اس محل میں جاتا ہے اور آتا ہے اور لوگوں کا پیغام لے جا کر ان کا جواب لاتا ہے۔ اس وقت رئیس احمد نے ایک شخص سے پوچھا کہ یہ کون بزرگوار ہے اور یہ بارگاہ کس عالی جان کی ہے؟ کہا اس فقیر عالی میں حضرت سرور کائنات، رسول افروز ہیں اور یہ عبداللہ بن مسعود رضی اللہ عنہ ہیں کہ پیغام نام بنام پہنچاتے ہیں۔ یہ سنتے ہی رئیس احمد نے عبداللہ بن مسعود رضی اللہ عنہ سے یہ التماس کی کہ میری طرف سے حضرت رسالت پناہ صلی اللہ علیہ وسلم کی خدمت بابرکت میں عرض کیجئے کہ فلاں شخص حضرت کے دیدار فائض الہی کا مشتاق ہے۔ اس کے بارے میں کیا حکم ہے؟ حضرت عبداللہ بن مسعودؓ نے محل میں جا کر یہ جواب لائے کہ حضرت رسول خدا صلی اللہ علیہ وسلم فرماتے ہیں کہ اچھی تجھ میں ہمارے دیکھنے کی قابلیت نہیں ہے، جا ہمارا سلام قطب الدین بختیار کاکیؒ کو پہنچانا اور کہنا کہ کیا سبب وہ تحفہ جو ہر شب ہمارے واسطے بھیجتے تھے تین رات سے نہیں پہنچا!

رئیس احمد جب خواب با حضور سے بیدار ہوا تو خواجہ بختیارؒ کی خدمت میں جا کر صورت حال ظاہر کی۔ شیخ سمجھے کہ مجھ سے تعصیر ہوئی۔ اور وہ یہ امر تھا کہ ان دنوں آپ کی والدہ کو معلوم تھا کہ خواجہ سفر کا ارادہ رکھتے ہیں۔ اسی لئے وہ یہ تکلف تمام ایک مختصر صالحہ جو جمال باکمال رکھتی تھی آپ کے ملک اندولج میں لائیں اور خواجہ نے مقتضائے بشریت اس سے میلان و محبت کے سبب تین شب درود فوت کیا تھا۔ پس اسی وقت اس عورت کو طلاق دہی اور بعد ازاں کی

کی بہت روانہ ہوئے اور وہاں کے عارفوں سے ملاقات کر کے شیخ شہاب الدینؒ  
 سروردی اور شیخ اوجہ الدینؒ کرمانی کی صحبت میں حاضر ہو کر فیض حاصل کیا، اور  
 اس عرصے میں جب شیخ جلال الدینؒ تبریزی دوبارہ خراسان سے بغداد آئے  
 خواجہ قطب الدین بختیار کاکی کو دیکھ کر نہایت محبت کا اظہار کیا اور شیخ نے خواجہ  
 قطب الدینؒ کو خواجہ معین الدینؒ محمد حشتیؒ کی خبر سے آگاہی بخشی کہ حضرت  
 خراسان سے ہندوستان کی طرف تشریف لے گئے ہیں اور اب بلدہ دہلی میں  
 رہتی افروز ہیں۔

خواجہ قطب الدینؒ اپنے پرکے اشتیاق ملازمت سے بے قرار ہو کر  
 ہندوستان کی طرف روانہ ہوئے اور شیخ بھی حضرت کی مفارقت گوارا نہ کرتے ہوئے  
 ہمراہ ہوئے اور دونوں بزرگوار سیر کرتے ہوئے ملتان میں پہنچے۔ شیخ بہاؤ الدینؒ  
 ذکر یا ملتان کی صحبت میں چند روز سیر کئے اور شیخ فرید الدینؒ گنج شکر کے ابتدائے  
 حالی اُن کا کھٹا خواجہ قطب الدینؒ بختیار کاکی کی ملازمت سے مشرف ہوئے  
 اور حضرت کی محبت کا رشتہ کمر جان میں باندھ کر شرف ارادت اور بیعت سے سرفراز  
 ہوئے۔ اور جب ان دونوں ترکان بے ایمان نے دفعتاً خطا اور ختن کی طرف  
 حملہ کر کے ملتان کے قلعے کا محاصرہ کیا تو سلطان ناصر الدین قباچہ حاکم ملتان  
 نے اُن کی مدافعت کی اور خواجہ قطب الدینؒ بختیار کاکی سے دعا اور بہت کفا  
 طلبگار ہوا۔ خواجہ قطب الدینؒ بختیار کاکی نے ایک تیر طلب کر کے ناصر الدین  
 قباچہ کے ہاتھ میں دیا اور فرمایا کہ مغرب کی نماز کے وقت برج چھار پر برآمد  
 ہو کر تیر تلپہ کمان میں جوڑ کر کفار کی طرف پھینکنا۔ جب ناصر الدین قباچہ نے



وقتِ معین وہ تیرخانہ کمان میں رکھ کر برجِ قلعہ سے اس جماعت کی طرف پھینکا  
 اُس کے گرتے ہی خدا کے حکم سے وہ قومِ شوم اس بوم سے ایسی مفقود اور  
 معدوم ہوئی کہ کسی نے اُن کا نشان نہ دیا کہ کیا ہوئی۔ پھر دونوں بزرگ عازمِ سفر  
 ہو گئے شیخ جلال الدین تبریزی غزنی کی طرف چلے گئے اور خواجہ قطب الدین  
 بختیار کاکی دہلی کی سمت متوجہ ہوئے، پھر چند ناصر الدین قباچہ نے عجز و زاری کی  
 کہ خواجہ ملتان میں سکونت پذیر ہوں قبول نہ کیا اور یہ جواب دیا کہ یہ مقام عالمِ غیب  
 سے شیخ بہاؤ الدین ذکر یا کے ذمے کیا گیا ہے اور میں اپنے شیخ طریقت و  
 حقیقت خواجہ معین الدین محمد چشتی کی اجازت کے بغیر کسی مقام میں قیام نہیں  
 کر سکتا۔

الغرض خواجہ لاہور کے رستے سے جب دہلی کے اطراف میں پہنچے تو پانی  
 کی فراوانی کے سبب کنیو کھری میں وارد ہوئے اور خواجہ معین الدین محمد چشتی کی  
 خدمت میں کہ ان دنوں اجمیر میں تشریف رکھتے تھے عرض کیا کہ میں  
 آپ کی زیارت کے لئے حاضر ہوا ہوں اگر اشارت یا بشارت فرمائیں تو قدرِ مہربانی  
 سے مشرف ہوں، خواجہ معین الدین محمد چشتی نے جواب میں لکھا کہ قربِ روحانی  
 کے لئے بعدِ مکانی مافع نہیں ہے۔ آپ بخیر و عافیت وہیں رہیں۔ اشارتِ اللہ  
 چند روز بعد بارادت الہی اُس طرف متوجہ ہو کر ملاقات کر دی گا۔

کہتے ہیں کہ شمس الدین لقمش بادشاہ جب خواجہ قطب الدین بختیار کاکی  
 کے آنے سے خبردار ہوا تو لازمِ شکرِ الہی بجالایا اور چاہا کہ جناب کو شہر میں لا کر  
 مشوطن کرے۔ حضرت نے اُس وقت میں پانی کی نایابی کا عذر کیا اور شہر میں

رہنا قبول نہ کیا۔

شیخ الاسلام شیخ جمال الدین محمد لبطانی نے جو بزرگان دین میں سے تھے اور دہلی کے شیخ الاسلام تھے خواجہ قطب الدین بختیار کاکیؒ سے اعتقاد کمال بہم پہنچایا اور شیخ محمد عطا معروف بہ حمید الدین ناگوریؒ بھی جنہوں نے بغداد میں خواجہ کو دیکھا تھا اُس جناب سے ارادت صادق پیدا کر کے اکثر ذات خدمت میں حاضر رہتے تھے۔

شمس الدین التمش نے التزام کر لیا تھا کہ ہفتے میں دو بار شیخ کی زیارت سے فائز ہو کر فیوض حاصل کرے۔ اسی طرح دہلی کے خاص و عام اور خرد و بزرگ بہ ارادت شیخ کی ملازمت کے خواہاں ہوئے اور شہر سے کیلو بکری تک راستہ ہر دم آنے جانے والوں سے بھر رہا تھا۔ اس واسطے شمس الدین التمش نے خلق خدا کی آسائش اور آرام کے لئے شیخ کو پھر شہر میں آنے کی تکلیف دی اور اس مرتبہ چونکہ اصرار اور مبالغہ حد سے گذرا . . . . . شیخ نے قبول کیا اور شہر

کے قریب مسجد عز الدین میں اقامت فرمائی۔ اس روز شیخ بدر الدین غزنویؒ حضرت کے شرف بیعت اور خرقہ پاک سے مشرف ہوئے اور عمر عزیز آپ کی صحبت میں بسر کر کے کمالات حاصل کئے اور چونکہ اُن دنوں شیخ جمال الدین محمد لبطانیؒ جو رحمت ایزدی میں داخل ہوئے تھے شمس الدین التمش نے خواجہ کو منصب شیخ الاسلامی کی تکلیف دی اور حبشیؒ نے قبول نہ فرمایا۔ شیخ نجم الدین صغریٰؒ کو اُس منصب سے خصوصیت بخشی۔ شیخ الاسلام شیخ نجم الدین صغریٰؒ نے



خلاتی کے رجوع ہونے سے کہ خواجہ کی خدمت میں ہر وقت ہجوم رکھتے تھے۔ اپنے  
 دل صفا منزل میں رنگ حسد و رشک پیدا کیا اور حضرت سے یک گونہ سوز و رنج  
 بہم پہنچائی اتفاقات حسنہ سے اپنی دونوں خواجہ معین الدین محمد چشتیؒ نے خطہٴ حجب  
 سے وہی میں اگر خواجہ کی خانقاہ میں نزول فرمایا اور خواجہ نے خوش ہو کر دور  
 نماز شکرانہ ادا کی۔ اور چاہا کہ شمس الدین التمش کو خواجہ کی تشریف آوری  
 آگاہی بخشیں، خواجہ مانع ہوئے اور فرمایا، میں فقط تمہارے دیکھنے کو آیا ہوں  
 اور دو تین روز سے زیادہ نہ رہوں گا۔ اور چونکہ حضرت کو خاص و عام کا اثر و  
 خوش نہ آتا تھا اور شہرت سے ہر اس سال و گریزاں تھے خواجہ قطب الدین  
 بختیار کاکی نے سکوت اختیار کیا اور اپنے پیر کی رضا مندی اور خوش دلی میں  
 کوشش فرمائی لیکن باوجود اس حال کے شہر کی تمام خلقت ہجوم کر کے شیخ  
 کی زیارت کو حاضر ہوئی۔ مگر شیخ الاسلام شیخ نجم الدین صغریٰ جو خواجہ قطب الدین  
 سے حسد رکھتے تھے۔ ایسے مہمان عزیز کی ملاقات کرنے آئے خواجہ معین الدین محمد  
 چشتی کو چونکہ خراسان میں شیخ نجم الدین صغریٰ کے ساتھ نہایت محبت پیدا  
 ہو گئی تھی اس لیے اُن پر شوق ملاقات غالب آیا اور وہ اُن کے دیکھنے کو خود  
 تشریف لے گئے۔ شیخ نجم الدین اس روز مزدوروں سے کچھ کام عمارت کے  
 رہے تھے۔ شیخ کا استقبالی جیسا کہ چاہئے بجا نہ لائے اور خواجہ بھی مقتضائے  
 بشریت اُن سے آزرہ ہو گئے اور کہا: "اے شیخ الاسلام شیخ نجم الدین صغریٰ  
 تجھے کیا ہوا ہے جو تو نے اپنا مزاج متغیر کیا ہے۔ ظاہراً معلوم ہوتا ہے کہ  
 شیخ الاسلامی کے جاہ نے تجھے غرور کے چاہ میں ڈال دیا ہے۔ شیخ نجم الدین یہ

کلام سن کر فوراً متنبہ ہو کر یہ معذرت پیش آئے اور کہا کہ میں اس طرح آپ کا مخلص ہوں جیسے کہ پیشتر آپ کے قدم مبارک پر سر گھٹا تھا۔ اب آپ نے اپنے ایک مرید کو اس شہر میں متوطن کیا ہے تمام خلافت اس سے رجوع ہوتی ہے اور کوئی شخص ہماری شیخ الاسلامی کو ایک برگ سبز کے عوض نہیں خریدتا ہے۔

خواجہ معین الدین محمد حشتی نے جب یہ کلام سنا تو مستبم ہو کر فرمایا: اے شیخ خاطر جمع رکھو کہ میں قطب الدین کو اپنے ہمراہ اجیر لے جاتا ہوں۔ یہ کہہ کر ان کے مکان سے برآمد ہوئے۔ ہر چند شیخ نجم الدین طعام ماحضر کیلئے مہیہ ہوئے قبول نہ کیا۔ کہتے ہیں کہ انہی دنوں شیخ فرید الدین گنج شکر عراق، خاسان — ماوراء النہر اور مکہ و مدینہ سے مراجعت کر کے خواجہ قطب الدین بختیار کاکی کی صحبت میں رہتے تھے اور آپ کے توسط سے خواجہ معین الدین محمد حشتی کی دست برداری سے شرف یاب ہوئے خواجہ نے فرمایا: بابا بختیار تم شاہیاز عظیم اللہ کو قید میں لائے ہو کہ سدرۃ المنتہی کے سوا کہیں کشتیاں نہیں بناتا۔ اور فرید الدین وہ شمع ہے جو درویشوں کے خالوادے کو روشن کرے گا۔ انہی دنوں خواجہ معین الدین حشتی ۷۰۰ اجیر تشریف لے گئے اور خواجہ قطب الدین بختیار کاکی بھی ان کے ہمراہ روانہ ہوئے۔ شہر کی خلقت یہ سن کر اضطراب میں مبتلا ہوئی، چنانچہ ہر ایک محلے سے شور مچا رہا تھا۔ بزرگان دین و روحانہ وہ کے قرن ہوئے اور خواجہ کے پیچھے روانہ ہوئے جس مقام میں آپ کے قدم مبارک کا نشان پاتے تھے وہاں کی خاک تبرکاً تینا اٹھاتے تھے خواجہ معین الدین محمد حشتی



نے یہ حال مشاہدہ کر کے فرمایا۔ بابا قطب الدین بختیار کاکی لوگ تیری مفارقت سے پریشان اور آزدہ خاطر ہیں۔ اتنے قلوب کی خرابی اور خستہ حالی مجھے منظور نہیں۔ غم اسی مقام پر بدو و باش اختیار کرو کہ اس شہر کو اور تمہیں خدا کی حفظ و حمایہ میں چھوڑنا ہوں۔

بعض راویوں سے منقول ہے کہ شمس الدین التمش جب خواجہ قطب الدین بختیار کاکی کی روانگی سے مطلع ہوا تو متواتر خواجہ معین الدین محمد ہشتی کی خدمت میں آدھ بیج کر بہ منت تمام خواجہ قطب الدین بختیار کاکی کی بازگشت کی التماس کی شیخ نظام الدین اویار سے منقول ہے کہ خواجہ قطب الدین بختیار کاکی نے اخیر عمر میں قرآن مجید حفظ کیا اور ہر روز دو بار کلام مجید ختم کرتے تھے۔ عجب زندگی بسر کرتے تھے۔ اور مال و نبوی سے ایک پیسہ نگاہ نہ رکھتے تھے۔ آخر کوتاہی بھی تسلیم کیا اور دو فرزند پیدا ہوئے، ایک کا نام شیخ احمد اور دوسرے کا شیخ محمد رکھا۔ شیخ محمد سات برس کی عمر میں فوت ہوا تو اس کی ماں گھر میں فوجہ زاری اور گریہ و بے قراری کرتی تھی۔ خواجہ قطب الدین نے خواجہ بدر الدین سے پوچھا یہ آواز پر سوز آج ہمارے مکان سے کیسی برآمد ہوئی ہے سبب کیا ہے؟ شیخ نے عرض کی 'محمد نے جلت کی' اس کی والدہ گریہ و زاری کرتی تھی خواجہ قطب الدین نے یہ سنا نہ سنتے ہی کعب افسوس مل کر فرمایا۔ اگر مجھے جلت فرزند سے خیر ہو تو اس کی تندرستی کے واسطے حضرت شافعی مطلق سے استاذ کرتا لیکن چونکہ یہ امر مقدور ہو چکا تھا مجھے معلوم نہ ہوا، یہ کہا اور اس کی والدہ کو مانا اور جزع جزع سے ممانعت کی اور خود مشغول مراقبہ ہوئے۔

خواجه کو قطب الدین بختیار کاکی اس سبب سے کہتے ہیں کہ جب سے خواجہ نے وہلی میں سکونت اختیار کسی سے کچھ نہ لیتے تھے اور گاہے گاہے کوئی شخص اذروئے اخلاص اگر نذر لاتا تھا تو حضرت اُسے قبول کر کے اسی وقت فقرا اور مساکین پر تقسیم کرتے تھے۔ مال دنیا سے کچھ اپنے پاس نہ رکھتے تھے مشہور ہے کہ اس زمانے میں اُن کے گھر میں نو آدمی زن اور فرزند اور خادمہ سے تھے۔ آپ کے ہمسائے میں ایک بقال مسمی شرف الدین تھا۔ اس کی زوجہ خواجہ کی بیوی کے پاس بسبب رابطہ ہمسائیگی کبھی کبھی آتی تھی جس وقت حضرت کے گھر کو ٹی چیز موجود نہ ہوتی تھی اور ایک دو فاقے کی نوبت پہنچتی تھی۔ خواجہ کی زوجہ بقال کی عورت سے بمقدار نیم تنگہ یا کم و بیش قرض لے کر اپنے فرزندوں اور متعلقوں کی قوت میں صرف کرتی تھیں۔ ایک دن شرف الدین بقال کی بیوی نے اثنائے کلام میں خواجہ قطب الدین کی بیوی سے یہ بات کہی کہ میرے سبب سے تمہارا نباہ ہوتا ہے اگر میں نہ ہوں تو سب فاقہ کشی سے ہلاک ہو جاؤ۔ بی بی کو یہ کلام نہایت ناگوار گذرا اور اپنے دل میں یہ عہد کیا کہ اب میں اس سے ہرگز قرض نہ لوں گی۔ ایک دن بی بی نے کسی تقریب سے یہ امر خواجہ کے سمع مبارک میں پہنچایا خواجہ یہ سن کر نہایت متاثر ہوئے۔ کچھ دیر مراقبے میں جا کر سر اٹھا کر بی بی سے ارشاد کیا کہ خبردار آئندہ قرض نہ لینا اور ضرورت کے وقت جبرے کے طاق سے بسجہ اللہ کہہ کر دے یعنی چپاتی جس قدر مطلوب ہوں اُن کو صرف میں لایا کرو۔ اسی دن کے بعد خواجہ کی زوجہ بوقت حاجت اُس طاق سے گرما گرم روٹیاں بہ آوردہ کر کے لوگوں کو تقسیم کرتی تھیں۔ ظاہر خواجہ خضر

علیہ السلام وہ مائدہ پہنچاتے تھے۔ اب بھی اُسی طرح اُن حضرت کے مقبرے میں روٹیاں پکا کر مجاوروں اور مسافروں کو دیتے ہیں۔ ہندی میں نان تنک کو کاک کہتے ہیں۔

شیخ نظام الدین اولیا اپنے پیر شیخ فرید الدین گنج شکر سے نقل کرتے ہیں کہ خواجہ قطب الدین بختیار نے شروع حال میں قصہ ادش سے مسافرت اختیار کی اور ایک شہر میں پہنچ کر چند روز وہاں مقیم ہوئے۔ اس شہر کے باہر ایک مسجد اور ایک مینار تھا۔ خواجہ قطب الدین بختیار کو یہ خبر پہنچی تھی کہ جس وقت کوئی شخص گوشہ خالی میں دو گانہ ادا کرے اور آخر شب میں فلاں دعا پڑھے تو اس کو حضرت خواجہ خضر علیہ السلام سے ملاقات نصیب ہوتی ہے۔ اس لئے خواجہ آخر شب کو اس مسجد میں گئے اور دو گانہ بجا لا کر وہ دعا پڑھی۔ جب کسی شخص کو نہ دیکھا مایوس ہو کر مسجد سے برآمد ہوئے۔ جب مسجد کے دروازے پر پہنچے ایک پیر نورانی چہرہ سے دوچار ہوئے۔ اس پیر روشن ضمیر نے فرمایا ”یہاں کیا کرتے ہو؟“ خواجہ نے حقیقت حال بالتفصیل بیان کی۔ پیر نے فرمایا تو دنیا طلب کہتا ہے؟ خواجہ قطب الدین نے فرمایا نہیں۔ پیر نے فرمایا کہ کچھ دینا ضروری ہے۔ کہا نہیں۔ کہا پھر تو خواجہ خضر کو کس واسطے تلاش کرتا ہے؟ وہ بھی مانند تیرے گردان ہے، لیکن اس شہر میں ایک مرد ہے۔ وہ حق سبحانہ تعالیٰ سے ایسا مشغول ہے کہ سات مرتبہ خضر اس کی ملاقات کو گئے لیکن بار نہ پایا۔

خلاصہ یہ کہ وہ دونوں بزرگوار اس گفتگو میں تھے کہ ایک پیر اور گوشہ مسجد سے برآمد ہوئے اور پیر اول نے خواجہ قطب الدین کا ہاتھ پکڑ کر اس پیر کی



طرت توجہ کی اور فرمایا: "یہ مرد نہ دنیا چاہتا ہے اور نہ اس پر کچھ قرض ہے۔  
مگر آپ کی صحبت کی آرزو رکھتا ہے۔ خواجہ قطب الدینؒ یہ سن کر نہایت محظوظ  
ہوئے کہ خواجہ حضرت علیہ السلام کو پایا اور سمجھے کہ پیر اتول رجال الغیب میں سے  
ہے اور پیر ثنائی حضرت علیہ السلام ہیں۔ پھر وہ دونوں بزرگوار نظروں سے غائب  
ہو گئے۔

نیز حضرت نظام الدینؒ اولیاء سے منقول ہے کہ سلطان شمس الدین لہتمش  
کے دل میں مدتِ مدید سے یہ آرزو تھی کہ شہرِ دہلی کے اطراف میں ایک حوض  
یعنی تالاب بناؤں تو خلائقِ پانی کی عسرت سے نجات پائے۔ اتفاقاً ایک شب کہ  
شمس الدین لہتمش نے خواب میں دیکھا کہ خواجہ کائنات اور فخر موجودات علیہ علی  
الہ الصلوات والسلام ایک مقام میں گھوڑے پر سوار کھڑے ہیں اور فرماتے ہیں  
اے شمس الدین اگر تو تالاب بنانے کی نیت رکھتا ہے تو اس مقام میں جہاں  
میں اب تادم ہوں تالاب تیار کر اے شمس الدین لہتمش اس بشارت فیضِ اشارت  
سے نہایت خوش ہوا جب خواب سے بیدار ہوا اس مقام کو کہ حضرت رسالت  
پناہ نے ارشاد فرمایا تھا خوب ذہن نشین کر کے خواجہ قطب الدین بختیار کاکی  
کی خدمت میں آدنی بھیج کر یہ پیغام دیا کہ میں نے ایک خواب دیکھا ہے اگر اجازت  
ہو تو خدمت میں حاضر ہو کر عرض کروں!

چونکہ یہ امر خواجہ پر کمزور ہو چکا تھا جواب دیا میں اُس مقام میں کہ  
حضرت رسالت پناہ نے تالاب کی تیاری کے بارے میں ہدایت فرمائی ہے  
جاتا ہوں آپ بہت جلد تشریف لائیں تو بہتر ہے۔

جب بادشاہ شمس الدین التمش نے خواجہ کا جواب سنا تو فوراً گھوڑے پر سوار ہو کر خواجہ کے مکان کی طرف بہ تعجیل روانہ ہوا تاکہ اُن سے علی کریم مقصد حاصل ہو۔ خادموں نے شمس الدین التمش سے عرض کی کہ شیخ غلاں مقام تشریف لے گئے ہیں۔ شمس الدین بسرعت تمام روانہ ہوا اور خواجہ کو اسی مقام میں مشغول نماز دیکھا۔ بعد فراغت نماز شمس الدین التمش خواجہ کی دست برداری سے مشرف ہوا۔ یہ بھی منقول ہے کہ جس مقام میں شمس الدین التمش نے حضرت محمد مصطفیٰ صلی اللہ علیہ وسلم کو سوار دیکھا تھا حضرت کے گھوڑے کے کمانشاہی ظاہر تھا اور بعد ایک لمحہ کے اُس نشان سے پانی ظاہر ہوا، چنانچہ اُسی مقام میں تالاب تیار کر کے حضرت کے گھوڑے کے سم پر صفہ اور ایک گھوڑہ تعمیر کیا اور انہی دونوں میں اس حوض سے ایک چشمہ سار بہم پہنچا کہ اب تک وہ چشمہ جاری ہے اور اکثر باغات اس چشمے سے سیراب ہوتے ہیں۔ امیر خسرو دہلوی نے اس حوض اور چشمے کی تعریف مثنوی قرن السعدین میں تحریر فرمائی ہے اور اکثر مشائخ دہلی کے کہتے کہ خواجہ قطب الدین بختیار کاکی حوض کے کنارے ذکر حق میں مشغول ہوئے ہیں۔

کہتے ہیں خواجہ قطب الدین بختیار کاکی ایک روز مسجد میں جو سنگ شمس الدین التمش کے پہلو میں تالاب مذکور کے متصل ہے بیٹھے تھے اور خواجہ بدر الدین گورکھ اور خواجہ محمود موہنہ دوز اور شیخ بدر الدین غزنوی اور تاج الدین منور بھی حاضر تھے اس اشار میں حوض کے کنارے ایک تشر سوار کبود پوش چہرہ پلٹے ہوئے ظاہر ہوا اور اوٹ سے اتر کر کپڑے اتار کر حوض میں داخل ہوا اور بعد غسل تالاب سے

ظاہر ہو کر دیر کعت نماز ادا کی، پھر مسجد کی طرف توجہ کر کے لوگوں کو آواز دی، کہ تم کون  
 ہو؟ تاج الدین منور نے جواب دیا۔ کہ ہم درویش خدا پرست ہیں۔ اس نے پھر آواز  
 دی۔ کہ اسے تاج الدین منور خواجہ قطب الدین بختیار کاکی کو میرا سلام پہنچا دو کہنا کہ  
 ابو سعید دمشقی جو نیاز مندی میں مخصوص ہے حاضر ہوا ہے۔ خواجہ قدس سرہ  
 ابو سعید دمشقی کا نام سنتے ہی درویشوں کے ساتھ ان کی ملاقات کو دوڑے جب  
 اس مقام میں پہنچے کچھ اثر و نشان نہ دیکھا۔ معلوم ہوا کہ رجال الغیب سے تھا۔  
 منقول ہے کہ ایک شاعر ناصری تخلص مادرار النہر سے دہلی میں آکر خواجہ  
 قطب الدین کے مکان پر وارد ہوا اور حضرت کی زیارت سے مشرف ہو کر یہ عرض  
 کی کہ میں نے ایک قصیدہ شمس الدین التمش کی مدح میں لکھا ہے۔ امیدوار دعا  
 ہوں کہ اسی کا خوب صلہ پاؤں۔ خواجہ نے سورہ فاتحہ پڑھ کر فرمایا۔ انشاء اللہ تعالیٰ  
 انعام خوب پائے گا۔ ناصری نے شمس الدین التمش کے دربار میں جا کر وہ قصیدہ  
 پڑھنا شروع کیا جس کا مطلع یہ ہے۔

اے قننہ از نہیب تو ز بہار خواستہ

تینخ تو بال و نیل ز کفار خواستہ

شمس الدین التمش اس وقت دوسری طرف متوجہ تھا۔ ناصری نے مضطرب

ہو کر خواجہ کو شفیع لاکر سمیت چاہی۔ بادشاہ فوراً ناصری کی طرف متوجہ ہوا اور فرمایا

پڑھ!

اے قننہ از نہیب تو ز بہار خواستہ

تینخ تو بال و نیل ز کفار خواستہ



ناصری نے جب دیکھا کہ باد جو دمشق کی کھڑکی کے شاہ نے ایک بار مطلع سن کر  
 باد رکھا تو خوش ہو کر تمام قصیدہ پڑھا۔ شمس الدین التمش نے فرمایا کہ ایک  
 بار اسے اور پڑھ! جب پھر پڑھا، پوچھا اس قصیدے میں کتنے شعر ہیں! عرض  
 کی تریپن۔ شمس الدین التمش نے حکم دیا کہ تریپن ہزار تنگہ فقرہ ناصری کو دیدیں۔  
 ناصری وہ ذرا خطیرے کر شیخ کی خدمت میں حاضر ہوا اور عرض کی کہ یہ صلہ  
 حضرت کے انعام کی برکت سے دستیاب ہوا، امیدوار ہوں کہ یہ سب پورے حاضر  
 ہے۔ اگر سب نہیں قبول ہوتا تو اس میں سے نصف فقرا کو تقسیم فرمائیں۔ خواجہ نے  
 قبول نہ کیا اور فرمایا سب تجھے ارزانی ہوا۔

منقول ہے کہ ایک دن خواجہ قطب الدین بختیار کاکی خواجہ قطب الدین علی  
 سبستانی کی خانقاہ میں تشریف لے گئے۔ اس وقت محفل سماع برپا تھی اور قوال  
 یہ بیت گاتا تھا۔

کشتگانِ خنجر تسلیم را

ہر زمان از غیب جانی دیگر است

خواجہ کے مزاج میں ایسا تغیر ظاہر ہوا کہ بے ہوش ہو گئے اور قلضی حمید الدین  
 ناگوری اور شیخ بدر الدین غزنوی جو اس وقت حاضر تھے خواجہ قطب الدین کو مکان  
 میں لائے اور ان قوالوں کو جو بیت پڑھتے تھے حاضر کرتے اس بیت کی تکرار  
 کا حکم دیا۔ خواجہ دہرے پھر حال میں مستغرق ہو گئے۔ تین شبہ روز یہی حالت  
 رہی اور انجذاب کا تمام اندام اور بند بند نادرست ہوا۔ چنانچہ شب دو شنبہ  
 ربیع الاول کی چودھویں تاریخ ۶۳۲ھ میں سر مبارک شیخ حمید الدین ناگوری

کے زائر پر رکھا اور قدم بدرالدین غزنوی کی آغوش میں رکھے۔ اتنے میں آپ کی حالت دگرگوں ہوئی۔ اسی وقت شیخ حمید الدین ناگوری نے عرض کیا کہ حال مخدوم کا دگرگوں ہے، خلافت کے بارے میں کیا ارشاد ہوتا ہے؟ شیخ قطب الدین نے باوجود اس کے کہ اولاد اکبر موجود تھی اور اس کے سوا اور مشائخ حاضر تھے فرمایا کہ وہ خرقہ جو مجھے خواجہ معین الدین محمد چشتی سے پہنچا ہے مع مصلیٰ خاص و عصا ثعلین چوبیس کے شیخ فرید الدین گنج شکر کو کہ خلافت اُن کے ساتھ تعلق رکھتی ہے پہنچا دو۔ یہ فرمایا اور عالم فنا سے رحلت فرمائی رحمۃ اللہ تعالیٰ علیہ منقول ہے کہ شیخ فرید الدین گنج شکر اس وقت قصبہ ہانسی میں متوطن تھے اور جس شب خواجہ رحلت کریں گے۔ اسی دم اُن پر کشف ہوا اور علی الصبح دہلی کی سمت روانہ ہوئے اور درویش جو شیخ حمید الدین ناگوری نے بعد رحلت خواجہ شیخ فرید الدین گنج شکر کی اطلاع کے واسطے روانہ کیا تھا نصف راہ قصبہ مہمہ میں حضرت فرید الدین گنج شکر کی زیارت سے مشرف ہوا اور شیخ حمید الدین ناگوری کا مکتوب حوالے کیا شیخ فرید الدین گنج شکر اس کا معنوں پڑھ کر مطلع ہوئے وہاں سے اس عجلت سے روانہ ہوئے کہ تیسرے دن خواجہ کے مزار پر حاضر ہو کر لوازم زیارت بجالائے، اس وقت شیخ بدرالدین ناگوری اور شیخ بدرالدین غزنوی نے حکم وصیت خرقہ مصلیٰ، عصا اور ثعلین چوبیس انہیں سپرد کیں۔ شیخ فرید الدین گنج شکر اسی مصلیٰ کو بچھا کر دو گمانہ بجالائے اور خواجہ قطب الدین کے مکان پر جا کر لوازم پریش بجالائے اور ایک مہفتہ وہاں رہ کر خواجہ کے متعلقوں کو سمجھاتے رہے۔

حضرت نظام الدین اولیا سے منقول ہے کہ خواجہ قطب الدین بختیار کاکی

ایک مرتبہ عید کے روز نماز دو گانہ ادا کر کے اس مقام میں کہ جہاں اب اُن کی قبر ہے وارد ہوئے اور اُس زمین کو مصفا اور قبر سے خالی دیکھ کر ایک لحظہ اُس مقام میں ایستادہ ہو کر متال ہوئے۔ درویش جو حضرت کے ہمراہ تھے انہوں نے حضرت سے عرض کی کہ آج روز عید ہے اور ایک خلقت آپ کی ملازمت کی نثار کھتی ہے۔ توقف کا سبب کیا ہے؟ خواجہ نے ارشاد فرمایا کہ مجھے اس زمین سے بڑے عشق آتی ہے۔ ایک ساعت تم میرے ساتھ یہاں ٹھہرو اور یہ فرما کر خواجہ نے اس زمین کے مالک کو طلب کیا اور مالی حلال سے وہ زمین خرید کر کے اپنے مدفن کے لئے معین کی۔ چنانچہ بعد وفات حسب وصیت لوگوں نے آپ کو اسی قطعہ زمین میں دفن کیا۔

رحمۃ اللہ تعالیٰ علیہ



# سُلطانُ المَشائخ شیخ فرید الدین مسعود گنج شکر

گل گلزارِ انوارِ معانی  
دورِ دریا ئی گنج لا مکانی  
ممنی وحدت ز جامِ عشق خوردہ  
قدم در عالمِ لا بہوت بوردہ  
بلک فقر شاہنشاہ مقصود  
فرید الدین ملت شیخ مسعود

حضرت کے جدِ امجد مشہور بہ فرخ شاہ ملک کابل کے حاکم تھے اور  
آپ کے پد پدوالا گہر شیخ کمال الدین سلیمان سلطان شہاب الدین غوری کے  
عہدِ سلطنت میں کابل سے ملتان آئے اور بادشاہ نے قصبہ کہوٹوال کی قضا جو  
ملتان کے قریب ہے آپ کو مرحمت فرمائی، اور کمال الدین سلیمان وہاں متوطن

ہو کر وجہیم الدین جھندی کی بیٹی کو جو زیورِ عفت و علیہ عصمت سے اُراستہ تھی اپنے عقد ازدواج میں لائے اور اس عقیقہ کے لطن مبارک سے تین فرزند متولد ہوئے۔ بڑے بیٹے کا نام فرید الدین محمود اور منجھلے کا اسم فرید الدین مسعود اور چھوٹے کا نام نجیب الدین المشہور یہ متوکل تھا۔

شیخ فرید الدین مسعود ۵۸۵ھ میں قصیدہ کہو تو الی میں پیدا ہوئے تھے کہتے ہیں ایک شب کو حضرت کی والدہ ماجدہ نمازِ تہجد میں مشغول تھیں ایک چور آپ کے مکان میں آیا۔ جب اُس چور کی نگاہ اُس عقیقہ پر پڑی تو وہ فوراً بنا ہو گیا اور چاہا کہ نکل جائے۔ راہ نہ سو گئی۔ آواز دی کہ میں اس مکان میں چوری کو آیا تھا، یہاں کون شخص ہے کہ جس کے نویر باطن سے اندھا ہوا۔ اب عہد کرتا ہوں کہ اگر میری آنکھیں روشن ہو جائیں تو عمر بھر چوری نہ کروں گا اور کفر سے اسلام میں داخل ہوں گا۔ شیخ کی والدہ نے جب یہ سنا تو اس کی بیانی کے واسطے درگاہِ محیب الدعوات میں دعا کی چنانچہ تیردعا مقبولیت کے نشانے سے مقرر ہوئے، یعنی وہ چور بن گیا ہوا اور اپنا راستہ لیا۔ اس حال سے اُس رابعہ وقت کے سوا کسی اور کو خبر نہ ہوئی تھی۔ چور نے صبح کو شب کا واقعہ اپنے اہل و عیال سے بیان کیا اور ایک ہانڈی دہی کی سر پر لے کر اُن بی بی صاحبہ کی خدمت میں جا کر احوالِ شب بیان کیا اور عرض کی کہ میں حسب وعدہ حاضر ہوا ہوں کہ شرفِ اسلام سے مشرف ہوں۔ یہ کہہ کر کلمہ شہادت زبان پر جاری کر کے دینِ اسلام پر اعتقادِ تمام قبول کیا اور نام اس کا عبد اللہ ہوا اور مدتِ عمر خدمتِ مصروف رہا، چنانچہ اب تک قبر اس کی اسی قبضے میں ہے۔ لوگ اس کی

زیارت سے تیرک پاتے ہیں۔ شیخ فرید الدین مسعود کے والد ادران کے بڑے  
بھائی اعز الدین کامزار بھی اُسے قصبے میں موجود ہے۔

نقل ہے کہ شیخ اٹھارہ برس کے سن میں قبتہ الاسلام ملتان میں مولانا  
منہاج الدین ترمذی کی خدمت میں کتاب نافع جو فقہ میں ہے پڑھتے تھے۔  
اور کلام اللہ حفظ کر کے رات دن میں ایک بار ختم کرتے تھے اور اسی مسجد میں رہتے  
تھے۔ اُن دنوں ایک بار خواجہ قطب الدین الدین بختیار کاکی نے اس مسجد میں  
اکہ دو رکعت نماز پڑھی اور جو نہی شیخ فرید الدین مسعود گنج شکر کی نظر اُن حضرت  
کے چہرہ نورانی پر پڑی دل سے حضرت کے عاشق ہوئے اور سر آپ کے قدم  
مبارک پر رکھا۔ خواجہ نے پوچھا یہ تمہاری بغل میں کون کتاب ہے؟ عرض کی  
کتاب نافع فقہ۔ خواجہ نے زبان مبارک سے فرمایا کہ انشاء اللہ یہ تمہیں نافع  
ہوگی اور شیخ دست ارادت خواجہ کے وامن میں مستحکم کر کے ملتان میں رہے۔  
اکثر اوقات انجناب کی صحبت سے فیض یاب ہوتے تھے اور جب حاجہ دہلی کی  
طرت متوجہ ہوئے یہ بھی بھر کا بھرتے۔ خواجہ نے فرمایا بابا فرید! اس تجربہ  
میں بھی چند روز علوم ظاہری کی تحصیل میں مشغول رہو اور اس کے بعد دہلی کی  
طرت اگر میری صحبت میں قیام کرے کہ بزرگوں نے کہا ہے زاہد بے علم مسخّر  
شیطان ہو جاتا ہے۔ بابا فرید و فور محبت سے تین منزل ہمراہ گئے۔ اس کے  
بعد رخصت ہوئے اور اپنے پیر کے حکم کے مطابق قندھار میں جا کر پانچ برس علوم  
کی تحصیل کی۔ اور شیخ الشبوخ شیخ شہاب الدین عمر سہروردی اور شیخ سیف الدین  
خضریٰ اور شیخ سعید الدین حموی اور شیخ بہاؤ الدین ذکر یا اور شیخ امداد الدین



کرمانی اور شیخ فرید الدین محمد عطار نیشاپوری کی شرفِ ملازمت میں مشرف ہو کر ایک  
ایک فیض حاصل کیا۔ شیخ سعید الدین خضریٰ نے اُن سے فرمایا کہ جب تو اس  
میں سب سے بیکانہ ہو گا تب خدا سے بیکانہ ہو گا۔

تا خانہ دل خالی از اغیار نیابی

بام۔ در ایں خانہ پُر از یار نیابی

شیخ سعید الدین حمیری اور شیخ بہاؤ الدین ذکریا نے اُن سے یہ ارشاد  
کہ اے فرزند پر وہ پوشی درویشی ہے نہ خرقہ پوشی اور خرقہ پوشی اس شخص  
حتیٰ ہے جو پر اور مسلمان کا عیب چھپائے۔ خواجہ قطب الدین بختیار کاکی نے  
سے فرمایا: "اے بھائی جب تک اس ارادہ میں دل سے نہیں چلے گا۔ قد  
سید خانہ پُر سے گا اور جب تک باچشم تہ نہ ہو گا تب تک حاشا مقام قرب  
میں نہ پہنچے گا۔ اور یہ رباعی شیخ فرید الدین مسعود گنج شاکر کے نتائج انفا  
متبرکہ سے ہے۔

گیرم کہ یہ شب نماز بسیار کنی      در روز دوا سے شخص بیار کنی  
تا دل نہ کنی ز غصہ و کینہ ہتی      صد خرمن گل بر سر یک خار کنی  
کہتے ہیں کہ شیخ فرید جب سفر سے مراجعت کر کے خواجہ قطب الدین بختیار  
کاکی کی زیارت کو دہلی میں آئے، خواجہ اُن کے آنے سے نہایت محظوظ ہوئے  
ہوئے اور غزنین دروازے کے قریب اُن کے لئے ایک حجرہ معین فرمایا اور  
اُن کی تربیت اور تہذیب میں مشغول ہوئے۔

بابا فرید قدس سرہ بر خلایک دوسرے مریدوں مثلاً بدر الدین غزنوی و دیگر

روانی کے دو ہفتے بعد اپنے پیر بے نظیر کی زیارت کو حاضر ہوئے اور لوگ  
 اشتراقات خواجہ کی خدمت میں رہتے تھے جب شیخ کا شہرہ حد سے زیادہ  
 راد و خلقت ہجوم لا کر آنحضرت کی اوقات کے مزاحم ہوئی آپ خواجہ سے  
 ملت ہو کر قصبہ ہالنسی گئے اور اس مقام میں سکونت کر کے خواجہ کے بعد انتقال  
 میں آئے۔ اور خواجہ کے فرقہ اور عصا اور صلت سے اختصاں پا کر خواجہ کی  
 نقاہ میں استقامت فرمائی لیکن ایک ہفتے کے بعد جمعہ کے روز بہ نیت نماز  
 نقاہ سے برآمد ہوئے تھے کہ ایک مجذوب سرہنگا نام جو ہالنسی میں اکثر شیخ  
 محبت میں مشرف ہوتا تھا وہیں خانے میں ایستادہ تھا۔ وہ دیکھ کر اس حضرت کے پاؤں  
 بوسہ دیا اور گرہاں دنا لای ہو کر عرض کی کہ میں آپ کی مفارقت میں بے طاقت  
 ہو ہالنسی سے آیا ہوں اور اس ملک کے باشندے آپ کا اشتیاق ملازمت  
 سے زیادہ رکھتے ہیں۔ شیخ نے جب یہ کلام سنا اور خلعت کے ہجوم سے بھی  
 نکالت رکھتے تھے فرمایا کہ یہ نعمت مجھے خواجہ سے پہنچی ہے یہاں رہا تو کیسے  
 ہاں رہا تو کیا۔ یہ فرمایا اور خواجہ کے صاحبزادوں سے مرخص ہو کر ہالنسی کی محبت  
 دانہ ہوئے۔ جب وہاں بھی خلق کا ہجوم زیادہ ہوا شیخ جمال الدین ہالنسی کو  
 رقبہ تبرک دے کر اس مقام میں چھوڑا اور خود بدولت نے یہ ارادہ کر کے کہیں  
 ب کی مرتبہ ایسی جگہ جاؤں کہ کوئی مجھے نہ پہچانے مسافرت اختیار کی جب قصبہ  
 جردھن میں کہ فی الحال یہ پٹن شیخ فرید مشہور ہے اور دیپاپور کے قریب واقع  
 ہے پہنچے دیکھا کہ وہاں کے آدمی بیشتر کج خلق اور بد مزاج ہیں اور زاہد و عالم  
 سے کچھ غرض نہیں رکھتے ہیں اس لئے وہاں اقامت کر کے مشغول بحق ہوئے، نیز

یہ نقل کرتے ہیں کہ قصیدہ کے نزدیک ذخیرہ و خزانہ کا قضا اور ایک درخت کے نیچے جو سب سے بڑا تھا اپنی کلی بچا کر چند دن بفرغت اپنے کام میں مشغول ہوئے۔

شیخ نصیر الدین اودھمی سے منقول ہے کہ شیخ اس قصے میں متاثر ہوئے اور جب آفرید گمار عالم نے فرزند کرامت فرمائے تو مسجد جامع کے قریب ایک حویلی اپنے اہل و عیالی کے لئے تعمیر کی اور خود اکثر اوقات اس مسجد میں عبادت خدا بسر کرتے تھے لیکن جب آپ کی مشیت کا آوازہ اطراف و اکناف میں منتشر ہوا تو گزشتہ گبری نے فائدہ نہ بخشا۔ طالبان حق وہاں بھی رجوع ہوئے۔ شیخ مجبوری و ناچاری غاص و عام سے بہ طبع تمام پیش آتے تھے اور ان سے فرماتے تھے کہ جو تم مجھ پر توجہ فرماتے ہو تو ایک کام کرو۔ جدا جدا آیا کرو تاکہ نظر علیحدہ علیحدہ حاصل کرو۔

کہتے ہیں اجود سن کے قاضی نے وفور حسد سے دیصومت کھولا پس ہاں کے سپاہی اور جاگیردار قاضی کے اغوا سے شیخ کے فرزندوں کو مزاحمت پہنچاتے تھے لیکن شیخ ہرگز ملتفت نہ ہوتے تھے کہ وہ کیا کرتا ہے اور ان پر کیا گزرتی ہے یہاں تک کہ قاضی نے ملتان کے اعیان اور صدر کو لکھا کہ جو شخص اہل علم سے ہو اور مسجد میں قیام کر کے راگ سنے اور قص کرے اس کے بارے میں شرعاً کیا حکم ہے؟ انہوں نے جواب میں لکھا کہ پہلے اس شخص کا نام لکھو کہ وہ کون ہے تاکہ ہم فتویٰ لکھیں۔ قاضی نے شیخ فرید الدین گنج شکر کا نام لکھا ملتان کے عامل نے جب شیخ کا اکہم شریف سنا قاضی سے نہایت رنجیدہ ہوئے اور لکھا کہ



نے ایسے درویش کا نام لکھا ہے کہ مجتہدین کو مجال نہیں ہے کہ اُس کے قول پر اعتراض کریں۔ لیکن قاضی باوجود اس حالی کے اپنی حرکت سے باز نہ آیا۔ جب فرصت پاتا تھا بہ اتفاق جاگیرداروں کے آنجناب کے فرزندوں کو ایذا پہنچاتا تھا اور فرزند جب حضرت سے شاکی ہوتے تھے شیخ اُن سے فرماتے تھے جو ظلم چاہیں کریں خود ہی اُن سے انتقام لیا جائے گا۔

لکھا ہے چند روز گزرے تھے کہ دشمن متفرق اور پریشان ہوئے۔ اور باقی ماندگان نے شیخ کے فرزندوں کی اطاعت اور محبت اختیار کی شیخ نظام الدین ادبیار سے منقول ہے کہ شیخ فرید الدین مسعود گنج شکر کی یہ عادت تھی کہ نماز کے بعد قریب دو ساعت کے سرخاک نیاز پر رکھ کر ساتھ حق کے مشغول ہوتے تھے۔ اور جاٹے کے موسم میں مرید حضرت پرستین ڈال دیتے تھے۔ شیخ نظام الدین ادبیار فرماتے ہیں کہ ایک دن میرے سوا مریدوں میں کوئی نہ تھا کہ ایک قلندر چرم پوش حلقہ بگوش آیا اور بہ آواز بلند ہر طرح کے رطب دیا پس کہنے شروع کئے۔ شیخ نے حالت سجد میں فرمایا کہ یہاں کوئی موجود ہے؟ میں نے عرض کی آپ کا غلام نظام الدین حاضر ہے۔ پھر فرمایا میرے قریب ایک قلندر الیستادہ ہے؟ میں نے عرض کی کہ ہاں۔ پھر فرمایا زنجیر کمر پر رکھتا ہے؟ میں نے کہا ہاں۔ پھر ارشاد کیا حلقہ سفید کان میں رکھتا ہے؟ میں نے عرض کی کہ پہنے ہے۔ الحاصل جب میں اس پر نظر کرتا تھا اس کا رنگ تبدیلی اور متغیر ہوتا تھا شیخ نے پھر حالت سجد میں فرمایا کہ اُسے نظام الدین وہ ایک چھری برہنہ کمر میں رکھتا ہے اس سے کہو کہ فضیلت نہ ہو، یہاں سے دفع ہو! قلندر یہ سنتے ہی

بھاگ گیا۔ کہتے ہیں اجدہن کے قاصی نے زرخیز قلندر کو دے کر شیخ کی شہادت پر راضی کیا تھا کہ عین سجدے میں آنجناب کو شہید کر دے۔  
 شیخ نظام الدینؒ سے منقول ہے کہ ایک روز شیخ فریدؒ سجادے پر بیٹھ تھے اور اسی طرح سے ایک قلندر نے آکر بہ آواز درشت کہا۔ کیا تو نے خود آرائی کی ہے اور خلق کو اپنی پرستش کے لئے چھوڑا ہے؟ شیخ نے فرمایا۔ میں نے نہیں کی خدا نے تبارک و تعالیٰ نے کی ہے اس لئے کہ کوئی شخص سوا خدا تعالیٰ کے اپنے تئیں ایسا نہیں بنا سکتا۔ قلندر شیخ کے حسن خلق پر ثنا خواں ہو کر معتقد ہوا۔

شیخ نصیر الدین محمودؒ اودھی اپنے پیر شیخ نظام الدین اولیاءؒ سے نقل کرتے ہیں کہ ایک درویش گڈری پہنے ہوئے شیخ کے پاس آیا۔ شیخ نے اسے کچھ دے کر رخصت کیا، اس نے اتنا دہ ہو کر کنگھی جو حضرت نے کنگھی دان سے نکال کر مصلے پر رکھی تھی طلب کی اور شیخ نے اس کنگھی کو جودت سے استعمال میں لاتے تھے۔ حقیر جان کہ اس کو جواب نہ دیا۔ درویش بے شرم نے بہ آواز بلند کہا۔ اے شیخ! اگر تیرے کنگھی مجھے دے تو تجھے برکت تمام حاصل ہو۔ شیخ نے فرمایا۔ جا اس سے زیادہ میرا مزاجم حال نہ ہو۔ تجھے اور تیری برکت کو میں نے آپ رواں میں ڈالا۔ قصہ کوتاہ فقیر عازم سفر ہوا۔ جب اس چشتیہ پرچہ اجدہن کے باہر جاری ہے پہنچا اور کپڑے اتار کر غسل کے لئے دریا میں اترا تو بھر نما میں ڈوب کر ایسا غوطہ لگایا کہ پھر کسی نے اس کا نشان نہ پایا۔ کہ کیا

رعایت ہے کہ قصبہ اجودھن کے حاکم نے قاضی کے دوسرے سے شیخ کے فرزندوں پر حد سے زیادہ سختی کی۔ ایک دن شیخ کے بڑے صاحبزادے نے آذرودہ ہو کر باپ سے عرض کی کہ آپ کی بزرگی سے ہمیں یہ فائدہ پہنچا ہے کہ حاکم کی طرف سے رات دن غم و الم میں رہتے ہیں۔ شیخ یہ کلام سن کر آذرودہ ہوئے اور عصا جو ہاتھ میں رکھتے تھے۔ اٹھا کر زمین پر مارا۔ اسی دم حاکم درویشوں میں گرفتار ہوا اور کہا مجھے شیخ کے مکان پر لے چلو ابھی حضرت کے مکان پر نہ پہنچا تھا کہ اس کا طاؤر درج اثنائے راہ میں قفس تن سے پھڑک کر نکل گیا۔

نقل ہے کہ اجودھن میں ایک عامل مقرر تھا۔ وہاں کا حاکم اس پر جوڑ دیتی کرتا تھا۔ وہ شیخ کے پاس پناہ لایا اور تمام اس شفاعت و سفارش کی۔ شیخ نے پہلے اپنا خادم حاکم کے پاس بھیج کر پیغام کیا۔ کہ اس درویش کی منت کے سبب اس عامل درویش کے ظلم سے دست کوتاہ کر دو۔ حاکم نے شیخ کے فرمانے پر کچھ التفات نہ کی بلکہ جو ردیفانہ زیادہ تر کرنے لگا۔ مقرر نے پھر شیخ کی خدمت میں حاضر ہو کر حقیقت حالی بیان کی۔ شیخ نے ارشاد کیا کہ میں نے تیری سفارش حاکم سے کی تھی۔ لیکن اس نے توجہ نہ کی۔ اس صورت میں معلوم ہوتا ہے کہ کسی نے شاید قبل اس کے تیرے پاس بھی دادخواہی کی تھی۔ اور تو نے نہ سنی مقرر اٹھا اور عرض کی کہ میں صدق دل سے توبہ کرتا ہوں کہ من بعد میں کسی کو نہ ستاؤں گا۔ اگرچہ دشمنی ہی ہو۔ منقول ہے کہ اس وقت حاکم نے اسے طلب کر کے خلعت اور گھوڑا مرحمت کر دیا اور اس کی تقصیر معاف کی اور خود شیخ کی خدمت میں حاضر ہوا۔ اور اس بے ادبی سے استغفار کی۔ میں نے کتب سیر المشائخ میں دیکھا ہے کہ ایک



جوان شہر دہلی سے شیخ کی زیارت کے واسطے قصبہ اجودھن کی طرف متوجہ ہوا۔  
 اثنائے راہ میں ایک <sup>مطرب</sup> سے دیکھ کر عاشق ہوئی اور وصل کی تدبیریں کرنے لگی۔  
 جب اس جوان نے اس کی طرف کچھ التفات نہ کی تو ہمراہی اختیار کر کے  
 ہر لحظہ اور ہر ساعت سرگرم ناز و کرشمہ آدم فریب ہوتی تھی۔ خلاصہ یہ کہ ایک روز  
 کسی تقریب سے دہلی میں ایک بہلی پر سوار ہوئے۔ مطرب نے اس قدر غمزہ اور  
 عشوہ اس جوان سے کئے کہ جوان کو بھی کچھ خواہش اُس کی طرف ہوئی اور چاہا  
 کہ ہاتھ دراز کرے۔ اُس حال میں ایک مرد آیا اور طمانچہ اُس کے منہ پر مارا اور یہ  
 بات کہی کہ شیخ کی خدمت میں بغیر حق تو بہ و انابت جانا ہے اور دل فسق و فجور  
 میں باندھا ہے۔ یہ کہہ کر غائب ہوا۔ نو جوان متنبہ ہو کر مطرب کے وصل سے  
 باز رہا اور جب شیخ کی خدمت میں پہنچا شیخ نے فرمایا۔ اے جوان تو نے مطرب  
 کی طرف میل کیا تھا حق سبحانہ تعالیٰ نے اپنے فضل و کرم سے نگاہ رکھا۔ جو  
 نے یہ کلام سن کر شیخ کے قدم پر سر رکھا اور با اعتقاد تمام مرید ہوا۔

لقل ہے کہ شیخ فرید الدین مسعود گنج شکر کے ایک مرید تھے۔ انہیں لوگ  
 محمد شہ غوری کہتے تھے۔ وہ مرید صادق و پرہیزگار تھے۔ ایک وقت وہ نہایت  
 مضطرب و متحیر شیخ کی خدمت میں حاضر ہوئے۔ شیخ نے پوچھا کہ اے محمد شہ  
 تجھے کیا پیش آیا ہے جو اس قدر پریشان خاطر ہے؟ اس نے عرض کی کہ میرا  
 بھائی شدت مرض سے قریب ہلاکت ہے معلوم نہیں ہوتا کہ میں اسے جا کر  
 زندہ دیکھوں گا۔ شیخ نے فرمایا کہ میں تمام عمر درگاہ الہی میں اس طرح محزون  
 رہتا ہوں جیسا کہ اس وقت تو محزون و غموم ہے۔ لیکن کسی سے اظہار نہیں کرتا

پنے گھر جانثار اللہ تیرے بھائی نے ثقائے کامل پائی ہے۔ محمد شہ غوری  
جب مکان میں آیا تو اپنے بھائی کو دیکھا کہ صحیح و سالم بیٹھا کھانا کھاتا ہے  
اور کسی طرح کی زحمت و علالت نہیں رکھتا۔

شیخ نصیر الدین محمد اودھی اپنے پیر بے نظیر سے نقل کرتے ہیں کہ  
ایک وقت شیخ فرید الدین مسعود گنج شکر کو ایک مرض سخت لاحق ہوا۔ یہاں تک  
کہ آپ نے چند روز آب و طعام کی طرف مطلق رغبت نہ کی۔ آپ کے صبا و دوں  
اور دوستوں نے اطباء کے حاذق کو طلب کر کے نبض و قارورہ دکھایا۔ انہوں  
نے جواب دیا کہ یہ مرض ہماری تشخیص میں نہیں آتا۔ کہ شیخ کس زحمت میں مبتلا  
ہیں۔ یہ کہہ کر وہ رخصت ہوئے۔ دوسرے دن مرض نے اور شدت اختیار کی  
شیخ نظام الدین ادریاء فرماتے ہیں کہ اس وقت شیخ نے مجھے اور اپنے فرزند  
شیخ بدر الدین سلیمان کو طلب فرمایا اور مشغولی حق کے واسطے اشارہ فرمایا۔  
جب رات ہوئی ہم دونوں حکم کے موافق مشغول حق ہوئے۔ اُس رات  
شیخ بدر الدین سلیمان نے خواب میں دیکھا کہ ایک پیر مرد فرماتے ہیں کہ تیرے  
باپ پر سحر کیا ہوا ہے۔ شیخ بدر الدین سلیمان نے پوچھا کس نے سحر کیا ہے؟  
پیر نے فرمایا شہاب الدین ساحر کے فرزند نے شہاب الدین نامی ایک ساحر  
قصبہ اجودھن میں نہایت مشہور گذرا تھا۔ شیخ بدر الدین سلیمان نے اُن سے  
پھر سوال کیا کہ سحر کس طرح دور ہو گا؟ انہوں نے فرمایا کہ ایک شخص شہاب الدین  
ساحر کی قبر پر بیٹھ کر یہ کلمات پڑھے اور وہ کلمات جو پیر نے شیخ بدر الدین  
سلیمان کو خواب میں تلقین کئے تھے انہی یاد رہے اور وہ یہ لفظ۔

یا ایہا المقبور المبتلا علم ان ابنک قد سحر فلا تافعل  
یکف باسدا لا یلیق به ما یلیق بنا۔

یعنی کہ اسے قبر میں گئے ہوئے مصیبت میں مبتلا جان کے تیرے بیٹے نے  
فلاں شخص پر سحر کیا ہے، پس اُس سے کہہ دے کہ باز رکھے اپنے سحر کو ورنہ اس کو  
پہنچے گا جو کچھ ساقط ہمارے پہنچتا ہے۔ فجر کو شیخ بدر الدین سلیمان نے اپنے  
مریدوں کے ہمراہ باپ کی خدمت میں جا کر رات کا واقعہ جو خواب میں نظر آیا تھا  
عرض کیا۔ شیخ نے میری طرف متوجہ ہو کر فرمایا کہ ان کلمات کو یاد کر کے شہنا الدین  
ساحر کی قبر تلاش کر دو اور پیر کے حسب فرمائش عمل میں لاؤ۔ میں شباب الدین ساحر  
کی قبر تلاش کر کے وہاں گیا اور اس کی قبر پر بیٹھ کر کلمات مذکور پڑھے۔ اس کی  
قبر پختہ تھی اور ایک مقام پر اس کی مٹی کچھ افتادہ تھی میں نے ملہم غیبی کے  
اشارے سے اُسے کھودا۔ ناگاہ اُس میں سے ایک پتلا آٹے کا برآمد ہوا  
اور اس پتلے کے جسم میں جا بجا سوئیاں چھبوتی تھیں اور اس صورت پر گھوٹے  
کی دم کے بال محکم باندھے تھے۔ غرض کہ میں اسی طریق سے اس پتلے کو شیخ کے  
دور ولایا اور اس جناب کے حکم سے وہ سوئیاں نکالنے اور بال دکھونے میں  
مشغول ہوا۔ جوں جوں سوئیاں اُس پتلے کے جسم سے برآمد ہوتی تھیں اور بال  
کھلتے تھے شیخ کو ایک راحت اور صحت محسوس ہوتی تھی۔ جب سوئیاں برآمد ہوئیں  
اُس وقت اس پتلے کو شیخ کے اشارے کے بموجب توڑ کر آب رواں میں پھینک  
دیا۔ اس کے بعد یہ خبر جو دھن کے حاکم کو پہنچی۔ اُس نے شباب الدین ساحر کے  
فرزند کو گرفتار کر کے شیخ کی خدمت میں روانہ کیا اور یہ پیغام دیا کہ یہ شخص مہجہ القتل



ہے۔ اگر حکم ہو تو آپ کے قصاص میں اس کی گردن ماروں؛ شیخ نے سفارش  
 کی اور فرمایا۔ چونکہ حکیم علی الاطلاق نے مجھے صحت کرامت فرمائی ہے میں  
 نے اس کے شکر یہ میں اس کا گناہ معاف کیا اور رقم بھی اس کی خطا بخش دو۔  
 شیخ نظام الدین اولیاء سے نقل ہے کہ ایک روز میں شیخ کی خدمت میں  
 بیٹھا تھا کہ پانچ درویش ولایت ترکستان سے سیرکنان اجودھن میں پہنچے، وہ سب  
 فقیر کج خلق اور منہ پھٹ تھے۔ شیخ کے پاس جا کر یوں گویا ہوئے کہ ہم تمام  
 جہان میں پھرے، کوئی درویش جیسا کہ ہونا چاہئے ہمیں نہیں ملا، مدعی خود غرض  
 دنیا دار بہت ہیں۔ شیخ نے فرمایا کہ تم ایک ساعت توقف کرو میں تمہیں ایک  
 درویش دکھاؤں۔ انہوں نے قبول نہ کیا اور اٹھ کھڑے ہوئے شیخ نے فرمایا  
 اگر جلتے ہو تو خبردار فلاں راستے سے نہ جانا، انہوں نے شیخ کے فرمانے پر  
 التفات نہ کی اور جان بوجھ کر اسی راہ ممنوع کی سمت روانہ ہوئے۔ یہ امر دیکھ  
 کر شیخ نے ابدیدہ ہو کر انا للہ وانا الیہ راجعون پڑھا۔ چند روز کے بعد طلوع  
 پہنچی کہ پانچوں آدمیوں کو بادِ سکیم نے مارا۔ چار تو فوراً مر گئے اور ایک شخص  
 اُن میں سے ایک کو نہیں پر جا پہنچا اور اس قدر پانی پیا کہ وہ بھی ہلاک ہو گیا۔  
 کتاب خیر المجالس میں خواجہ نظام الدین اولیاء سے منقول ہے کہ ایک  
 طالب علم نصیر الدین نام شیخ کی خدمت میں حاضر ہوئے۔ وہ رعوت سے خالی نہ  
 تھا۔ ایک دن ایک جوگی جماعت خانہ میں پہنچا۔ نصیر الدین نے اس سے پوچھا  
 کہ سر کے بال کس چیز سے دراز ہوتے ہیں؟ چونکہ اس زمانے کے مشائخ سر کے  
 بال نہایت مکر وہ جانتے تھے اور ہمیشہ سر منڈاتے تھے اور مونے دراز کے

بارے میں حدیث تحت کل شعرة خبا بید نقل کرتے تھے۔ اس وجہ سے شیخ نظام الدینؒ کو نصیر الدین کی وہ بات گراں گذری۔ انہی دنوں خواجہ وجیہ الدینؒ نواسہ خواجہ معین الدین سجری قدس سرہ شیخ کے پاس آجودھن میں آئے اور بیعت کے طالب ہوئے اور اپنے سر کے بال ترشوانے کی التماس کی شیخ فرید الدینؒ نے فرمایا، میں نے آپ کے خال زادہ عظیم الشان کے مادر فیض سے ایک ریزہ نان کی دیریزہ گری کی ہے یہ منافی ادب ہے کہ میں آپ کو دست بیعت دے کر مرید کر دوں، خواجہ وجیہ الدینؒ نے عرض کیا کہ آپ کا مثل اس زمانے میں کہاں ہے کہ اس کی خدمت میں جا کر سعادت حاصل کر دوں! اور میں اس بارے میں بے خبر ہوں۔ آپ کا دامن نہ چھوڑوں گا۔ شیخ نے جب انہیں مصر دیکھا تو اس منیع اخلاص کو خرقہ خاص سے کر سرخوار فرمایا اور سر کے بال ترشوانے۔ اسی عرصے میں نصیر الدین متعلم بھی کہ درازی بالی کے معقید تھے انہوں نے بیعت کر کے سر کے بال دور کئے اور جو سرمایہ کہ تجارت کے لئے رکھتے تھے درویشوں کے صرف میں لائے اور شیخ کی توجہ سے فقر اختیار کیا۔

کتاب خیر المجالس ملفوظہ شیخ نصیر الدین محمود اودھیؒ میں مسطور ہے کہ ایک دن شیخ اپنے حجرے میں بذکر حق مشغول تھے کہ ایک قلندر نے آکر شیخ کی گلیم پر اجلاس کیا اور مولانا بدر الدینؒ اسے نے ہتھوڑا طعام حاضر کیا۔ قلندر نے کھانا تناول کر کے کہا کہ میں شیخ کے دیکھنے کی قمار کھتا ہوں۔ جواب دیا گیا کہ اس وقت شیخ ذکر حق میں مشغول ہیں۔ اس وقت کوئی شیخ کی خدمت میں نہیں جا

سکتا۔ قلندر اسی وقت اپنی جھولی میں سے گیارہ سبز یعنی بھنگ کدہ اس قوم کے ساتھ منسوب ہے نکال کر کچا دل میں ڈال کر گھونٹے میں مشغول ہو چکا ہے اس میں سے کچھ شیخ کے کبل پر جس پر وہ بیٹھا تھا گری۔ مولانا بدرالدین نے اس سے یہ بات کہی کہ اسے درویش ابے ادبی حد سے زیادہ نہ چاہئے۔ یہاں سے اٹھ کر علیحدہ بیٹھو! یہ سنتے ہی قلندر طیش میں آکر کچا دل اٹھا کر مولانا بدرالدین کو مارا چاہتا تھا کہ شیخ نور باطن سے دریافت کر کے حجرے سے برآمد ہوئے اور قلندر کا ہاتھ پکڑ کر کہتا کہ آپ یہ گناہ میرے کہنے سے بخشیں۔ قلندر نے جواب دیا کہ اول فقیر ہاتھ نہیں اٹھاتے اور جب اٹھاتے ہیں تو جیت تک کسی کے ماتھے نہیں جاتی نہیں اتارتے ہیں شیخ نے کہا اس دیوار پر اتاریے اس فقیر نے کچا دل دیوار پر کہ نہایت محکم تھی مارا اور وہ دیوار نور آگر ٹپری۔ اس وقت قلندر سرنگوں ہو کر عرض کیا ذکر کے رخصت ہوا اور شیخ فرید نے خواجہ بدرالدین اسحق سے متوجہ ہو کر فرمایا کہ لباس عام میں بھی خاص ہوتے ہیں اور وہ گھاس کہ اسے گھوٹی تھی شاید وہ نہ ہو کہ قلندر استعمال کرتے ہیں اور شاید اس نے امتحان کے واسطے نکال کر گھوٹی ہو۔

نقل ہے کہ مولانا بدرالدین اسحق بخارا کے رہنے والے تھے اور علم معقول و منقول سے خوب واقف تھے کہ آپ کا مثل نہ تھا۔ دہلی میں مدرسہ معزی میں درس دیتے تھے اور درویشوں سے اعتقاد نہ رکھتے تھے اور ان سے اور ان کے ہم عصروں سے کئی مسائل مشکل حل نہ ہوتے تھے۔ اس لئے بخارا کی طرف متوجہ ہوئے۔ جب اجودھن میں پہنچے تو ان کے ہمراہی شیخ فرید کی دیارت



کے لئے عازم ہوئے اور مولانا سے عرض کی آپ بھی ہمارے ساتھ شیخ کی زیارت کو تشریف لے چلیں نہایت احسان ہوگا۔ انہوں نے جواب دیا تم جاؤ ہم نے ایسے شیخ بہت دیکھے ہیں یہ لوگ ایسی لیاقت نہیں رکھتے کہ کوئی شخص ان کی صحبت میں اپنی اوقات ضائع کرے لیکن رفقا مصر ہو کر انہیں اپنے ہمراہ لے گئے اور شیخ فرید الدین مسعود گنج شکر نے اس صحبت میں برتقریبات ان کی تمام مشکلات حل فرمائیں۔ مولانا بدرالدین اعظمی نے وہ حالت مشاہدہ کر کے عروبت بخارا ترک کی اور شیخ کے ایسے معتقد ہوئے کہ ہر روز صبح اسے ایک پست تارہ لکڑیوں کا اپنے سر پر رکھ کر شیخ کے مطبخ میں لاتے تھے اور دن بدن فیض حاصل کرتے تھے۔ آخر الامر شیخ اپنی بیٹی مولانا شہبازہ نکاح میں لائے اور ان کو اپنی دامادی سے مشرف کیا۔

شیخ نصیر الدین سے منقول ہے کہ قصبہ رجو دھن سے چار کوس کے فاصلے پر ترک قتالی ایک حاکم تھا۔ اس کے پاس ایک شاہین تھا کہ ہرن کا بچہ اور کلنگ کا شکار کرتا تھا اور حاکم اسے نہایت دوست رکھتا تھا اور اسے میر شکار کے سپرد کر کے یہ تاکید کی تھی کہ خبردار تو بیری غیبت میں کسی جانور پر نہ چھوڑنا مبادا پرواز کرے اور پھر دستیاب نہ ہو۔ قضا را وہ میر شکار اپنے احباب کو لے کر ایک موضع کی طرف سوار جاتا تھا۔ اس آثار میں کئی کلنگ ٹکھائی دیے اور اس کے دوستوں نے شاہین چھوڑنے کی تکلیف دی اور یہ بات کہی کہ ہم دس بارہ سوار ہیں اور گھوڑے چالاک راہوار رکھتے ہیں اسے کسی طرف جانے نہ دیں گے جب مبالغہ حد سے گذر گیا تو میر شکار نے ناچار اسے اڑایا۔ ناگاہ

کلنگ ایک طرف پرواز کر گئے اور باز ایک سمت پرواز کر کے ایسا بلند ہوا  
 کہ نظر سے غائب ہوا۔ ہر چند تلاش کی بغفقا کی طرح اس کا کہیں نشان نہ ملا۔  
 میرٹھکار ترک کے قہر و سیاست کے خوف سے گریاں و چاک گریبان ہو کر ہزار  
 محنت اجودھن میں پہنچا اور اس طرح کہ جیسے کسی کا جوان بیٹا مرجاتا ہے  
 جوع فزع کرتا ہوا شیخ کی خدمت میں حاضر ہوا اور ماجرا عرض کیا۔ اور یہ بھی کہا  
 کہ اگر باز مجھ کو دستیاب نہ ہو گا تو ترک مجھے زندہ نہ چھوڑے گا اور میرے  
 زن و فرزند کو قید کرے گا۔ شیخ کو اس کے حال پر رحم آیا، متوجہ ہوئے اور اس  
 کے لئے کھانا موجود کر کے فرمایا کہ اسے تناول کر! خداوند کریم ہے، شاید  
 نیز باز دستیاب ہو۔ یہ کلام ابھی تمام نہ ہوا تھا کہ شاہین آکر ایک درخت پر  
 بیٹھا اور میرٹھکار اسے دستیاب کر کے نہایت خوش ہوا اور شیخ کا ممنون لہان  
 ہو کر اپنی سواری کا گھوڑا پیش کیا۔ شیخ نے مسکرا کر فرمایا گھوڑا تیرے لئے ضروری  
 ہے تو اس پر سوار ہو کر شاہین اپنے صاحب کو پہنچا اور جو کچھ تجھے میسر ہو خدا کی  
 راہ میں فقیروں کو دے۔ خلاصہ یہ کہ میرٹھکار نے شاہین اپنے صاحب کو دے  
 کر جو کچھ مال دنیوی سے رکھتا تھا فقرار کو دے کر مذکور کی ترک کی اور شیخ کا  
 مرید ہوا، شاہین کا مالک بھی باز کے گم ہونے کا قصہ سن کر شیخ کی ملازمت  
 میں حاضر ہوا۔

شیخ نصیر الدین اودھی نے نقل کی ہے کہ قصہ اجودھن کے اطراف میں  
 ایک موضع تھا اور اس موضع میں ایک روغن فروش مسلمان رہتا تھا جب بیاباں  
 کے وارد غہ نے کسی سبب سے اس موضع پر چڑھائی کر کے تاراج کیا اور لوگوں

کے ذن و فرزند اسیر ہوئے تو روغن فروش کی عورت بھی کہ بہت جمیلہ تھی اسیر ہوئی۔ اس سبب سے روغن فروش گریاں و باسینہ بریاں ہر طرف اس کی تلاش میں دوڑا۔ جب کہیں اس کا سراغ نہ ملا۔ پریشان و بد حالی شیخ کی خدمت میں آکر عرض حال کی۔ شیخ نے ایک لمحہ تامل کر کے فرمایا تو تین دن یہاں رہ۔ دیکھ حق سبحانہ تعالیٰ پر وہ غیب سے کیا ظہور میں لاتا ہے۔ پھر روغن فروش کے رد پر دکھانا حاضر کر کے شکم سیر کھلایا۔ دوسرے دن ایک محرر کو کسی مقام سے قید کر کے اجرو دھن میں لائے وہ محافظوں کو موافق کر کے شیخ کی خدمت میں حاضر ہوا اور اپنی سرگزشت بیان کی اور التماس دعا کی۔ شیخ نے فرمایا کہ حق تعالیٰ تجھے رہا کرے اور حاکم تجھ پر نظر شفقت و عنایت مبذول کرے تو کیا شکرانہ بجالائے گا؟ اس نے عرض کی کہ میں جو کچھ نقد و جنس رکھتا ہوں پیش کش کر دوں گا۔ شیخ نے فرمایا یہ سب مال میں نے تجھے معاف کیا۔ ایک عہد کہ وہ یہ ہے کہ دار و غنہ تجھے خلعت کے بعد ایک کنیز دے گا۔ تو اس کنیز کو اس روغن فروش کے حوالے کرنا۔ محرر نے شیخ کا فرمان بصدق دل قبول کیا اور روغن فروش سے یہ بات کہی کہ تو میرے ہمراہ چل۔ روغن فروش نے رو کر کہا کہ یا شیخ اچھی مجھے یہ قدرت حاصل ہے کہ دس لونڈیاں خرید کر دوں۔ میں اپنی زوجہ پر شیفقت بلکہ عاشق زار ہوں۔ شیخ نے تسلیم کر کے فرمایا۔ بھلا تم اس محرر کے ہمراہ جا۔ دیکھ خدا کیا کرتا ہے۔ ناچار وہ گیا اور محرر کے مکان کے قریب غمگین بیٹھا۔ محرر کو جب دار و غنہ کے سامنے لے گئے۔ بغیر فہمید محاسب کے اُسے خلعت اور گھوڑا دے کر رخصت کیا اور تیجھے سے ایک کنیز حسین



جہن بھی بھیجی۔ محرم نے وہ لونڈی جس طرح برقع پوشی آئی تھی مدغم فروش  
لے پاس بھیجی اور یہ پیغام دیا کہ یہ حق تیرا ہے۔ اُس عورت کی جو نہی نظر خاندان پر  
بھی برقع دور کر کے دوڑی۔ دونوں شاداں و فرحاں شیخ کی خدمت میں حاضر  
ہوئے اور سران کے قدم مبارک پر رکھ کر مرید ہوئے۔

حضرت شیخ فرید الدین مسعودی لقب یہ گنج شکر ہیں اس لقب کے  
رے میں بہت روایتیں مشہور ہیں۔ لیکن تاریخ حاجی محمد قندھاری میں یوں  
سطور ہے کہ جن دنوں شیخ دہلی میں خواجہ بختیار کاکی کی ملازمت میں رہتے  
تھے اور غزنین دروازے کے قریب مسکن تھا۔ ایک روز برسات کے موسم  
میں راستوں میں نہایت کچر پھٹی۔ پیر کے دیکھنے کا اشتیاق غالب ہوا، پاؤں  
میں نعلین چوبی پہن کر شیخ کی خانقاہ کی سمت متوجہ ہوئے، اور چونکہ برسات  
دن گذرے تھے کہ شیخ فرید نے دروازے کے سبب کچھ تناول نہ فرمایا تھا  
اس لئے ضعف نہایت غالب تھا۔ اثنائے راہ میں آپ کے پاؤں نے لغزش  
کی اور کچر میں گر پڑے، یہاں تک کہ کچھ مٹی آپ کے دہن مبارک میں داخل ہوئی  
اور حکم خدا سے وہ شکر ہو گئی۔ جب شیخ اپنے پیر کی خدمت میں پہنچے تو  
انہوں نے فرمایا اے فرید پھوڑی مٹی تیرے دہن میں پہنچ کر شکر ہوئی کیسے  
تعجب ہے جو قادر و الجلال نے تیرے تمام جسم کو گنج شکر کیا ہوا اور وہ اپنے  
فضل و کرم سے ہمیشہ تجھے شیریں رکھے گا۔ شیخ نے شکر الہی دہن میں ڈال  
کر حبب بازگشت کی تہ جس مقام میں پہنچتے تھے سفتے تھے کہ لوگ آپس میں  
کہتے ہیں شیخ فرید الدین مسعودی گنج شکر تھے۔

دوسری روایت میں یہ ہے کہ ایک دن اثنائے سفر میں بنجارے وہاں  
 میں نمک لاتے تھے شیخ فریدؒ سے دو چار ہو کر کھوڑی شکر خدمت میں لا  
 اور یہ التماس کی کہ ہمارے حق میں دعا کیجئے تاکہ ہماری پونجی میں برکت ہو اور  
 بقیہ زیاہ خوب پکے شیخ نے اس گمان سے کہ یہ تمام شکر لادے ہیں تو جہ کر کے  
 نانتھ پڑھا اور بنجا سے دس روز کے بعد وہاں پہنچے۔ جب بورہوں کو کھولی کر دیکھا  
 تو شکر تھی۔ اس سبب سے شیخ خاص دعام میں فرید الدین سعدیؒ گنج شکر ملقب ہوئے۔  
 اس کتاب کے مؤلف محمد قاسم فرشتہ نے اپنے زمانے کے بعض  
 مشائخ سے یوں سنا ہے کہ شیخ کو لڑکپن میں جس طرح کہ لڑکوں کی عادت ہوتی ہے  
 شربنی کی طرت بہت رغبت تھی آپ کی والدہ نے ارادہ کیا کہ یہ صبح کی نماز کی  
 عادت ڈالیں۔ اپنے غور عین سے فرمایا کہ اے فرزند جو شخص صبح کی نماز جلد ادا  
 کرتا ہے حق تعالیٰ اُسے شکر عنایت فرماتا ہے اور آپ یہ کام کرتی تھیں کہ  
 شکر ایک پڑیا میں لپیٹ کر آپ کے سر ہانے رکھ دیتی تھیں۔ شیخ بعد فراغ دو گنا  
 اپنے سر ہانے سے شکر اٹھا کر نوش کرتے تھے دیہانتک حضرت کاسن بارہ برس  
 کا ہوا۔ آپ کی والدہ کے دل میں یہ خیال گذرا کہ اب فرزند بفضل خدا ہوشیار ہوا  
 ہے۔ شکر رکھنے کی حاجت نہیں اس کا رکھنا موقوف کیا۔ لیکن قسام اذلی نے  
 اس کا وظیفہ موقوف نہ فرمایا۔ اور وہ اسی طرح پہنچا رہا۔ لیکن آپ کی والدہ کو اس  
 امر کی اطلاع نہ تھی۔ جب دیکھا کہ فرزند شکر موقوف ہونے کی شکایت نہیں کرتا تو ایک  
 دن پوچھا اے فرزند تجھے شکر ملتی ہے؟ شیخ نے کہا ہاں برابر ملتی ہے۔ وہ  
 عقیقہ سمجھیں کہ شاید کوئی کنیز شیخ کے سر ہانے شکر رکھ دیتی ہے لیکن جب دریافت

لیا معلوم ہوا کہ یہ کام مخلوق کا نہیں ہے شیخ کے وفور اعتقاد اور حسن اخلاق کی برکت سے شکر کی یہ پڑیا غیب سے پہنچتی ہے۔ لہذا حضرت کا لقب گنج شکر ہوا۔

شیخ نظام الدین ناقل ہیں کہ شیخ فرید الدین گنج شکر ہمیشہ روزہ رکھتے تھے، یہاں تک کہ اگر کوئی عارضہ بھی ہوتا یا سفر کرتے روزہ افطار نہ فرماتے تھے اور اکثر اوقات آپ شیرینی سے روزہ افطار فرماتے تھے۔ معمول یہ تھا کہ کچھ دانے منقہ کے ایک طرف میں ڈال کر پانی میں لھکوتے تھے اور اس کا شربت نکال کر افطار کے وقت بہ مقدار تین درہم نوش فرماتے تھے اور دو تین دانے منقہ کے دہن مبارک میں ڈالتے تھے۔ اور باقی حاضرین مجلس پر تقسیم فرماتے تھے اور دو روٹیاں بھی جین تل کر افطار کے بعد ان کے پیش کرتے تھے وہ اس میں سے کم و بیش ایک تہائی روٹی کھا کر باقی حاضرین میں تقسیم کر دیتے تھے۔ اس کے بعد یہ استغراق نماز عشر میں مشغول ہو جاتے تھے جب ابتدائے حال میں قصیدہ اجمودھن میں آکر ساکن ہوئے تو نذرین کم پہنچتی تھیں ان دنوں شیخ اور ان کے اہل و عیالی پلو اور ڈلیہ وغیرہ سے کہ ولایت کے جنگل میں پیدا ہوتا ہے اوقات بسر کرتے تھے چنانچہ اتفاقاً حسنہ سے اس عرصے میں بادشاہ ناصر الدین حاکم دہلی جو ادب اور ملتان کی طرف متوجہ ہوا تھا اس کا گذر جو دھن میں ہوا اور شیخ کی زیارت سے مشرف ہو کر شیخ کی حقیقت حال سے واقف ہوا اور اپنے لشکر گاہ میں پہنچ کر اس نے فرمان چار موضع کلال کی معافی کا اور کچھ زر نقد الف خاں فاروقہ و دآب کی صحابت سے شیخ کے



پاس بھیجا۔ شیخ نے فرمان دیہات واپس کیا اور فرمایا کہ فقرا کو دیہات سے کام ہے۔ اور زبردقہ قبول کر کے جماعت خانے کے درویشوں کو تقسیم کیا روایت ہے کہ ابودھن میں شیخ مرض سخت میں مبتلا ہوئے کہ امید نہ تھی۔ شیخ نظام الدینؒ اولیا، شیخ جمال الدینؒ اسحق ہانسوی، مولانا بدر الدینؒ اور درویش علیؒ بہار کو شیخ نے اشارہ کیا کہ فلاں گورستان میں جا کر دعا۔ خیر میں مشغول رہیں۔ چنانچہ یہ بزرگوار حکم کے موافق اس مقام میں جا کر دعا میں مصروف ہوئے اور فجر کو شیخ کی خدمت میں حاضر ہوئے۔ شیخ نظام الدینؒ اولیا فرماتے ہیں میں نے شیخ کو اُس حال میں دیکھا کہ ایک گیل سیاہ تارو پر ڈال کر اس پر تکیہ کئے اور عصا جو خواجہ قطب الدینؒ بختیار کاکی سے انہیں ملے تھا آغوش میں رکھے ہوئے لحظہ بہ لحظہ دستِ حق پرست اس پر کھینچ کر اپنے روئے مبارک پر ملتے ہیں جب نظر ہم پر پڑی تو فرمایا یا روں کی دعا نے کچھ اثر نہ دکھایا! یہ سنتے ہی ہم سب سرنگوں ہو کر سکوت میں آگئے لیکن درویش علیؒ جو سب سے آگے کھڑا تھا اس نے یہ عرض کی دعا ناھتوں کی کاملوں کے حق میں اثر نہیں کرتی۔ شیخ نظام الدینؒ اولیا فرماتے ہیں کہ اس وقت شیخ نے مجھے بلا کہ عصا سے مذکور رحمت کیا اور یہ فرمایا کہ میں خدا سے چاہتا تھا کہ تو جو خدا سے چاہے گا پائے گا۔ میں سرنگوں ہو کر پلٹ آیا۔ اور میرے ہمراہی بھی میرے ساتھ پلٹ آئے اور مبارک باد کہنے لگے۔ اس کے بعد سب اعزاء اپنے اپنے مقام پر گئے اور میرے دل میں یہ خطور ہوا کہ شیخ نے میری دعا کی اجابت کے واسطے حق سبحانہ تعالیٰ سے درخواست فرمائی ہے اور یقین ہے کہ شیخ کی

دعا مستجاب ہو۔ بہتر یہ ہے کہ آج شب پھر شیخ کی صحت کے واسطے قیام کر لو  
 غرض یہ کہ جب دعائیں مشغول ہو اتنا آخر شب کو مجھے ایک بشارت حاصل  
 ہوئی اور معلوم ہوا کہ میری دعا درگاہ الہی میں مستجاب ہوئی۔ صبح کو جب شیخ  
 کی خدمت میں گیا دیکھا کہ مصلے پر رو بہ قبلہ بفرار غ خاطر ردتق افزا ہیں۔ اور  
 درود الم بالکل زائل ہوا ہے جب حضرت کی نظر مجھ پر پڑی فرمایا۔ اے درویش  
 نظام الدینؒ جب میری دعا تیرے حق میں قبول ہوئی تو تیری دعا بھی میرے  
 حق میں مستجاب ہوئی۔ یہ فرما کر وہ مصلے جس پر تشریف رکھتے تھے مجھے مرحمت  
 فرمایا۔

کتاب فوائد العزاد میں مرقوم ہے کہ جب شیخ فرید الدینی سے اگر قصہ  
 اجودھن میں ساکن ہوئے تو اپنے چھوٹے بھائی شیخ نجیب الدین المشہور بہ تکرل  
 کو اپنی والدہ کو لانے کے لئے قصہ کھو تو ال کی سمت بھیجا۔ شیخ نجیب الدینؒ  
 جب اس قصے میں پہنچے اپنی والدہ کو گھوڑے پر سوار کر کے قصہ اجودھن کی  
 طرف روانہ ہوئے۔ لیکن اس راستے میں جنگل بہت تھا اور پانی کیاب جب  
 ادھی ماوٹے ہوئی ایک روز والدہ کو ایک درخت کے سائے میں بٹھا کر خود  
 گھوڑے پر سوار ہو کر پانی کی تلاش میں گئے۔ پانی تلاش کر کے جب اس درخت  
 کے نیچے آئے اپنی والدہ کو نہ دیکھا۔ مضطرب اور حیران ہو کر ہر سمت دوڑے  
 لیکن کہیں ان کا نشان نہ پایا۔ ناچار بادل غمگین و خاطر حزیں قصہ اجودھن کی  
 طرف متوجہ ہوئے اور شیخ فرید الدینؒ گنج شکر سے سارا قصہ بیان کیا۔ شیخ  
 نے کچھ تصدق فقرا کو پہنچا کر صلحار کو کھانا کھلایا۔ پھر ایک مدت کے بعد

شیخ نجیب الدین المشہور بہ متوکل کا اسی جنگل میں گذر ہوا جب اس درخت پر نگاہ پڑی آپ کے دل میں یہ خیال گذرا کہ اس نواح کے گرد پھر کر دیکھنے شاید والدہ کی ہڈیوں کا نشان ہے۔ جب آگے بڑھے ایک جگہ کچھ ہڈیاں پڑی دیکھیں۔ صفائی باطن سے سمجھے کہ یہ ہڈیاں والدہ کی ہیں۔ پھر تمام ہڈیاں جمع کر کے ایک خریطے میں بھریں اور شیخ کی خدمت میں پہنچا حقیقت عرض کی۔ شیخ نے فرمایا خریطہ لاؤ اور اس کا منہ کھول کر سب ہڈیاں مصلے پر گراؤ۔ شیخ نجیب الدین جلد خریطہ اٹھا لائے لیکن جب اس کا منہ کھولا تو ایک بھی ہڈی نہ دیکھی۔

شیخ نظام الدینؒ ادلیا لکھتے ہیں ایک دن میں شیخ فرید الدین گنج شکر کی خدمت میں حاضر تھا کہ ایک بال محاسن مبارک سے جدا ہوا۔ میں نے فی الفور اسے اٹھا کر عرض کی اگر حکم ہو تو میں اس کا تعویذ بنا رکھوں۔ فرمایا خوب ہے پس میں نے وہ بال کاغذ میں لپیٹ کر بحفاظت تمام اپنی دستار میں رکھا اور جب میں اجمودطن سے دہلی میں آیا تو جو بیمار کہ میرے پاس آتا تھا اسکو وہ تعویذ اس شرط سے دیتا تھا کہ بعد حصول صحت یہ تعویذ واپس کرے۔ غرض کہ وہ تعویذ میں نے جس شخص کو دیا اس نے فصلی خدا سے صحت پائی۔ یہاں تک کہ تمام شہر میں اس کی شہرت ہوئی۔ میں اس تعویذ کو ایک مخصوص طاق میں رکھتا تھا۔ ایک روز میرے ایک دوست جن کا نام تلج الدین عینی تھا آئے اور مجھ سے اظہار کیا کہ میرا فرزند بیمار ہے میں نے جبرے میں جا کر اس تعویذ کو اس طاق میں اور دوسرے طاقوں میں بھی ہر چند ڈھونڈنا پایا، وہ دوست محزون و مغموم واپس چلا گیا۔ اور اس کا فرزند جانبر نہ ہوا، دو دن کے بعد ایک اور بیمار آیا میں نے



حجرے میں جا کر جو دیکھا وہ تعویذ اسی طاق میں موجود تھا میں نے اس کو دیا اور اس نے شفا پائی۔ چونکہ تاج الدین مینائی کا بیٹا مرنے والا تھا اس وقت وہ تعویذ نہ ملا۔

منقول ہے کہ شمس الدین نام ایک شاعر ساکن قصبہ سنام، اجودھن میں آیا اور وہ نسخہ کہ شیخ حمید الدین ناگوری نے علم سلوک میں لکھا تھا۔ اس کے پڑھنے میں مشغول ہوا چند روز کے بعد اس نے ایک طویل قصیدہ شیخ کی مدح میں کہا اور اجازت لے کر اس کے تمام اشعار آغاز سے انجام تک ایستادہ ہو کر پڑھے شیخ نے فرمایا بیٹھ اور پھر پڑھا اس نے بیٹھ کر پھر پڑھا اور شیخ ہر بیت کی مدح کرتے تھے۔ بعد فراغ اس سے پوچھا کہ تیرا مدعا کیا ہے؟ شمس الدین نے کہا کہ میری والدہ نہایت پیر ہے اور ناداری اور خسرت کی وجہ سے اس کی پرورش سے عاجز ہوں امیدوار ہوں کہ شیخ کی توجہ سے میری خسرت مبدل لبراعت ہو۔ شیخ نے فرمایا جا شکرا نہ لا، چونکہ شیخ کا شکرا نہ طلب کرنا دلیل حصول مقصود تھا۔ شمس الدین خوش خوش اٹھ کر پیاس جھیل نقد لایا۔ شیخ نے ان کو درلینڈوں پر تقسیم کر کے فامتحہ پڑھا اور اس برکت سے شمس الدین انہی دن شمس الدین التمش کے بیٹے کا وزیر ہوا اور دستگاہ عظیم بہم پہنچائی۔

منقول ہے کہ ایک فاضل مولانا حمید نامی طفل کی ملازمت میں رہتے تھے جو بادشاہ غیاث الدین بلبن کی طرف سے بنگالہ کا حاکم تھا۔ ایک روز مولانا دست لبتہ ادب سے ایستادہ تھے ناگاہ ایک صورت لطیف اور نورانی انہیں دکھائی دی۔ اس نے کہا کہ اے حمید انراہل علم سے ہے اس جاہل کے دو بروکیروں

کھڑا ہے! پھر دوسرے دن بھی مولانا بخاری کے رد پر اسی پنج سے الیتا وہ تھے کہ وہ صورت پھر ظاہر ہوئی اور وہی کلام کیا۔ مولانا سمجھے کہ یہ شیش شیخ فرید الدین مسعود گنج شکر کی ہے۔ بتیاب ہو کر اجودھن کا راستہ لیا اور جب شیخ کی خدمت سے مشرف ہوئے۔ شیخ نے فرمایا کہ اسے حمید تو نے دیکھا کہ میں تجھ کو کس صورت سے یہاں لایا! مولانا نے جب یہ کلام سنا اسی وقت علاقہ دنیوی ترک کر کے تخرید اختیار کی اور سعادت ارادت سے مشرف ہوئے اور ایک مدت وعظ و ارشاد میں مشغول رہے، آخر میں مکہ مکرمہ کی طرف رخصت ہوئے۔

منقول ہے کہ ادرچ اور ملتان کی طرف ایک پادشاہ پاک اعتقاد تھا اس نے ایک بار ملا عارف کو جو اس کی خدمت میں رہتے تھے اور دہلی آنے کا ارادہ رکھتے تھے مبلغ دو سو تنگہ سفید سپرد کئے اور یہ بات کہی کہ تم قصبہ اجودھن میں جا کر یہ روپیہ شیخ فرید کی خدمت میں پیش کرنا اور میرے واسطے التماس دعا کہنا جب مولانا قصبہ اجودھن میں پہنچے ان کے دل میں یہ خیال گذرا کہ خط و کتابت درمیان نہیں جو مبلغ کی تعداد کا یقین ہو۔ بہتر یہ ہے کہ سو روپیہ شیخ کی نذر کیجئے اور باقی اپنے پاس رکھ چھوڑیے۔ آخر میں وہی کیا۔ شیخ نے مسکرا کر فرمایا اے مولانا عارف تو نے اس درویش کے ساتھ حق برادری ادا کیا یعنی نقد و شکرانہ نصفاً نصف کر لیا۔ مولانا عارف یہ کلام سن کر شرمندہ اور محجوب ہوئے اور یہ فرمایا کہ ملا یان مفلوک کی بہت اہل سلوک کی بہت کے برابر نہیں اور سو روپیہ بھی حاضر کئے۔ شیخ نے فرمایا روپیہ تجھے مبارک ہو تا کہ کسی کھائی کو

نقصان نہ پہنچے۔ غرض کہ جب مولانا نے یہ حال مشاہدہ کیا تو شرف و ارادت سے مشرب ہوئے اور عقد و جنس سے جو کچھ رکھتے تھے درویشوں کو دے کر عبادت و ریاضت میں مشغول ہوئے اور کھوڑے عرصے میں خرقہ خلافت پایا اور ہر استاد سیستان کی طرف روانہ ہوئے اور خلافت کی ہدایت و ارشاد میں مشغول ہوئے۔

منقول ہے کہ ایک وقت شیخ دوپہر کو خانقاہ سے برآمد ہوئے اور شیخ نظام الدین اولیا مولانا بدر الدین اسحق اور مولانا جمال الدین بالنسوی حاضر تھے، سلطان المشائخ ایک دیوار کے سامنے میں کھڑے تھے، اس وقت ایک شخص ملا یوسف جو آپ کے قدیم مریدوں میں سے تھے آئے اور گستاخانہ زبان پر لائے کہ چند مدت سے میں خدمت اور ملازمت کرتا ہوں ابھی تک اُسی مرتبہ پر ہوں۔ اور جو لوگ میرے بعد آئے وہ حضرت کی فیض بخشی سے خرقہ خلافت پہن کر مراتب علیہ پر فائز ہو گئے ہیں۔ شیخ نے مسکرا کر فرمایا اسے درویش ہر شخص بقدر قابلیت حالت خود ایک نعمت پاتا ہے اس میں ہماری کچھ تقصیر نہیں ہے۔ یہ کلام تمام نہ ہوا تھا کہ ایک لڑکا چار برس کا آیا اور شیخ کے قریب ایستادہ ہوا، شیخ کے برابر ایک انبار خشت پختہ کا تھا جو عمارت کے واسطے لائے تھے۔ شیخ نے اس لڑکے سے فرمایا کہ اس انبار میں سے ایک اینٹ پختہ لا کہ اس پر بیٹھوں، لڑکا دوڑ کر ایک ثابت اینٹ اٹھا لایا۔ شیخ اس پر بیٹھے۔ پھر فرمایا جا ایک اینٹ مولانا نظام الدین کے واسطے لا۔ وہ جا کر ایک ثابت اینٹ ان کے واسطے اٹھا لایا۔ اسی طرح وہ لڑکا شیخ کے حکم کے موافق ایک ایک ثابت اینٹ مولانا جمال الدین بالنسوی اور مولانا بدر الدین اسحق کے واسطے بھی اٹھا لایا۔



جب ملا یوسف کی باری آئی تو وہ لڑکا اُس انبار سے بے مشقت تمام ایک نصف اینٹ  
بلکہ اُس سے بھی کمتر تلاش کر کے لایا اور ملا یوسف کے سامنے رکھ دی۔ یہ بڑا  
دیکھ کر تمام بزرگوار متحیر ہوئے شیخ نے فرمایا اے یوسف میں کیا کروں نصیب  
تیرا اوروں کے برابر نہیں ہے۔ غرض کہ قسمت ازلی پر خورسند ہونا چاہئے۔

شیخ نظام الدینؒ اولیا سے منقول ہے کہ شیخ فرید الدینؒ مسعود گنج شکر  
کو مرض الموت واقع ہوا اور آخرت اسی زحمت کے ساتھ رحمت حق میں داخل ہوئے  
اور اس مرض میں مجھے فرقہ خاص سے سرفراز فرما کر ماہِ شوال ۶۷۹ھ میں دہلی  
کی طرف روانہ کیا اور رخصت کے وقت آبدیدہ ہوئے اور فرمایا جانے تجھے خدا  
تعالیٰ کے سپرد کیا۔ مجھے بھی اس جدائی سے ایک در دو اطمینان حاصل ہوا جیسا  
پہلے کبھی جدا ہونے میں نہ ہوا تھا۔ شیخ نظام الدینؒ اولیا فرماتے ہیں جب میں  
دہلی میں پہنچا میں نے سنا کہ شیخ کے مرض نے شدت کی۔ چنانچہ ایک رات وہ  
بعد نمازِ عشاء بے ہوش ہوئے اور کچھ دیر بعد ہوش میں آکر مولانا بدیع الدینؒ الطحطاوی  
سے پوچھا کہ میں نے عشاء کی نماز پڑھی؟ کہا ہاں۔ اس خیاب نے نمازِ عشاء پڑھنے  
احتیاطاً ادا کی اور پھر بے ہوش ہوئے جب ہوش میں آئے فرمایا ایک بار اور  
ازراہ احتیاط کے نمازِ عشاء ادا کروں، کیا معلوم پھر میسر ہونے لگا؟ چنانچہ اس  
شب کو آپ نے تین مرتبہ نمازِ عشاء ادا کی اور فرمایا۔ مولانا نظام الدینؒ دہلی میں  
ہے میں بھی خواجہ قطب الدینؒ کی رحلت کے وقت ہالسنی میں تھا اور مولانا بدیع الدینؒ  
الحق کے کان میں آہستہ سے فرمایا میرے انتقال کے بعد وہ جاریہ خواجہ  
قطب الدینؒ بختیار کاکی سے مجھے پہنچا ہے جیسا کہ تم کو معلوم ہے اُسے مولانا

نظام الدینؒ کے پاس پہنچانا، پھر پانی طلب کر کے وغنوکیا اور دو گانہ ادا کر کے سر سجدہ میں رکھا اور عین سجدے میں رحلت فرمائی۔ غرض کہ یہ واقعہ پچھتبہ کی رات اور ماہ محرم کی پانچویں تاریخ ۱۰۷۱ھ میں واقع ہوا، سن شریف اس خیاب کا پچانوے بوس کا نشان دیتے ہیں۔

منقول ہے کہ مولانا بدر الدین اسحقؒ نے وصیت کے موافق وہ جامہ شیخ نظام الدین اولیاءؒ کے پاس پہنچایا اور شیخ کا کاسہ و عصا ان کے فرزندوں کے پاس رہا اور انہیں یہ سنا جاتا ہے کہ شیخ نظام الدینؒ اولیاءؒ کی خبر وفات سن کر قصبہ اجروہ سن گئے اور شیخ کے مزار کی زیارت کر کے جامعہ مذکور مولانا بدر الدینؒ اسحقؒ سے لے کر دہلی کی سمت مراجعت فرمائی۔

کتاب تذکرۃ الاتقیاء میں لکھا ہے کہ تین شخص نظام نام شیخ کی خدمت میں تھے ایک شیخ نظام فرزند شیخ کے۔ دوسرے شیخ نظام خواہر زادہ شیخ تیسرے شیخ نظام الدینؒ اولیاءؒ۔ چونکہ شیخ کے فرزند ابدال کا مقام رکھتے تھے اس لئے سجادہ انہیں نہ دیا اور جب آپ کی ہمیشہ نے بہت سعی کی کہ سجادہ نشینی میرے فرزند کو عطا ہو تو شیخ نے اس کی حرمت کا لحاظ رکھتے ہوئے فرمان لکھا اور لکھا بنے کو دے کہ یہ فرمایا کہ ہا نسوی میں مولانا جمال الدینؒ ہا نسوی کے پاس جا کر اسے صحیح کر کے لاؤ، مولانا جمال الدینؒ ہا نسوی نے اس فرمان کو صحیح نہ کیا اور اس نے پیٹ کر شکایت کی۔ آخر کو شیخ نے اپنی ہمیشہ کے حسب التماس دوسرا فرمان لکھ کر بھیجا اور اس مرتبہ مولانا جمال الدینؒ ہا نسوی نے ناراض ہو کر اسے چاک کیا۔ شیخ نے فرمایا کہ میں جمال الدینؒ ہا نسوی کا پارہ

کیا ہوا فرمان نہیں ہی سکتا۔ پھر ایک مدت بعد شیخ نے فرمان سجادہ نشینی  
 ولایت دہلی شیخ نظام الدین اولیاء کو دے کر مولانا جمال الدینؒ بالسرہی کے  
 پاس بھیجا، وہ اسے دیکھ کر نہایت خوش ہوئے اور اس فرمان میں یہ بیت  
 درج کی ہے

ہزاراں درود ہزاراں سپاس  
 کہ گوہر سپردی بہ گوہر شماس  
 اور کتبہ کو صحیح کر کے دہلی روانہ کیا۔  
 رحمۃ اللہ تعالیٰ علیہم اجمعین :



سُلطان الاولیاء

حضرت شیخ نظام الدین اولیاء

شہنشاہ اوزنگ عرفان حق  
 دلش صدر دیوانی ایوان حق  
 ملک بزمہ در پوزہ از شایان اود  
 فلک کاسہ سبز در خواران اود  
 قدم برانند زان گوشت در راہِ فتنہ  
 کہ شد شاہ اوزنگ در گاہ فقر  
 بیاطن ز تکوین اطوارِ محو  
 بظاہر ز تمکین نگہدارِ سہو  
 دلش ساکن ملک ذات صفات  
 زہے پاک دین و نہی نیک ذات

نظام الحق آن شیخ عالی مقام

کروکار ارباب دین شد تمام

شیخ نظام الدین اولیاء جامع علوم ظاہری و باطنی تھے اور آپ کا دل  
انوار منزل ہمیشہ کتب معتبرہ تصوف کی طرف متوجہ رہا خصوصاً الحکم اور مواقع الخیر  
اور ان کی شرحوں کے مطالعہ کی طرف مائل تھا اور اہل حنیفہ میں اور تفسیر و حدیث  
و اصول کلام میں استحضار تمام رکھتے تھے۔ آپ کے والد بزرگوار احمد دین  
و انیال غزنین سے ہندوستان کی طرف آکر شہر بدایون میں متوطن ہوئے اور شیخ  
نظام الدین اولیاء اس شہر میں ماہ صفر ۶۳۲ھ میں متولد ہوئے جب پانچ  
برس کے ہوئے تو ان کے والد نے قصا کی اور ان کی والدہ ان کی پرورش  
میں مشغول ہوئیں جب حضرت سن تمیز اور رشد کو پہنچے تحصیل علوم ظاہری و  
باطنی میں مشغول ہوئے، جب بدایون میں کوئی مدرس نہ رہا تو وہ شباب پکیس  
برس کے سن میں اپنی والدہ کو لے کر دہلی میں آئے اور ہلال طشت دار کی  
مسجد کے نیچے ایک حجرہ میں سکونت اختیار کی اس وقت دہلی میں ایک  
متحبر اور سرآمد علمائے وقت تھے ان کا اسم مبارک خواجہ شمس الدین خوارزمی  
بادشاہ غیاث الدین بلبن نے انہیں آخر میں ب خطاب شمس الملک مخاطب  
کر کے منصب وزارت تفویض فرمایا جیسا کہ تاج الدین سنگ ریزہ بنے ان

مدح میں کہا ہے۔

شمس کنوں بکام دل و دستان شہی

فرماندہ ممالک ہندوستان شہی

وزیر ہونے سے پہلے شمس الملک درس میں مشغولی رہتے تھے پس  
 شیخ ان سے مل کر ان کے شاگردوں کی سلک میں منسلک ہوئے وہ ایک  
 حجرہ رکھتے تھے جو خاص کر مطالعہ کے واسطے تھا اور تین شاگرد جو صاحب  
 استعداد تھے وہ اس حجرہ میں سبق پڑھتے تھے اور باقی شاگرد اس کے  
 باہر درس کرتے تھے۔ ان تین شخصوں میں ایک ملا قطب الدین ناقد اور دوسرے  
 ملا برہان الدین عبدالباقی اور تیسرے شیخ نظام الدین اولیائے تھے جب انہوں  
 نے شیخ کی مولویت اور تیزی فہم پر آگاہی پائی تو آپ کی تعظیم میں اور دس  
 زیادہ تلامذہ متہم کرتے تھے مولانا شمس الدین کو یہ عادت تھی کہ اگر کوئی  
 شاگرد غیر حاضر ہوتا تو جس وقت وہ آتا مولانا ازراہ دل لگی اس سے فرماتے  
 تھے میں نے کیا کیا تھا جو تو حاضر نہ ہوتا کہ پھر ایسا کام کر دو جو تو حاضر ہوا  
 کرے اور کبھی اگر شیخ کی تعطیل ہوتی تھی تو مولانا جب انہیں دیکھتے تھے یہ  
 بیت پڑھتے تھے۔

باری کم از انکہ گاہ گاہ ہے  
 آئی و بسا کنی نگاہ ہے

شیخ نظام الدین اولیا چونکہ بحسب اتفاق شیخ نجیب الدین متوکل  
 برادر شیخ فرید الدین مسعود گنج شکر کے ہمساہ تھے اور وہ بہت علمائے  
 دہلی پر علم میں فوقیت رکھتے تھے۔ لہذا شیخ نظام الدین اولیا اکثر اوقات  
 ان کی صحبت میں بیٹھتے تھے۔

نصارا چونکہ ان دنوں شیخ نظام الدین اولیا کی والدہ فوت ہو گئی



فقہیں اور شیخ تہارہ گئے تھے۔ شیخ نجیب الدین متوکل سے زیادہ تر محبت  
رہتے تھے اور غم تنہائی رفع کرتے تھے یہاں تک کہ محبت فیما بین دُور  
بڑھتی گئی اور آپس میں نہایت اتحاد ہوا۔ اس کے بعد شیخ نظام الدین اولیا  
چند سال خواجه شمس الدین سے درس لے کر مراتب عالیہ پر فائز ہوئے  
اور معاش کے لئے عہدہ قضا کی فکر میں ہوئے۔

ایک دن اثنائے کلام میں شیخ نجیب الدین سے کہا کہ آپ میرے  
لئے فائز خیر پڑھیں کہ میں کسی مقام کا قاضی بن جاؤں اور خلق خدا کو  
انصاف سے راضی رکھوں یہ سن کر شیخ نجیب الدین ساکت ہوئے اور کچھ  
جواب نہ دیا۔ شیخ نظام الدین اولیا کو گمان ہوا کہ شیخ نجیب الدین نے نہیں  
سنا پھر بے آواز بلند کہا المناس فائز کی رکھتا ہوں کہ میں کسی مقام کا قاضی  
ہو جاؤں اس مرتبہ شیخ نجیب الدین متوکل نے فرمایا کہ خدا نہ کرے کہ تو  
قاضی ہو لیکن وہ ہو جو میں جانتا ہوں۔ انہی دنوں شیخ نظام الدین ایک اہل  
مسجد جامع دہلی میں تھے صبح کے وقت سنا کہ مؤذن نے منارہ پر یہ پڑھا  
الْحَرَبِيَّاتُ لِلَّذِينَ آمَنُوا أَنْ تَحْتَمِلْنَ ثَوْبَهُمْ لَكُمْ وَاللَّهُ الْغَفُورُ  
یہ سننے ہی حضرت کا حال متغیر ہوا اور نور الہی نے آپ کو گھیر لیا اور اس  
سبب سے کہ اس وقت چونکہ شیخ فرید الدین مسعود گج شکر کی مشیخت اور  
کرامات کا آوازہ عالمگیر ہوا تھا اور شیخ نجیب الدین متوکل کی سبھی مجلس میں غائبانہ  
شیخ کی مشیخت اور کرامات کے اوصاف سن کر شیخ نظام الدین اولیا ان کی  
زیارت کے نہایت مشتاق تھے صبح کو بغیر سواری اور زادِ راہ کے قصبہ اجودھن

کی سمت دوازہ گئے اور شنبہ کو ظہر کی نماز کے وقت آنحضرت کے شرف ملاقات سے مناز ۷۳ ہوئے۔

منقول ہے کہ خلیفہ نظام الدین اولیا شیخ فرید الدین گنج شکر گنج کی ملازمت کے شرف ہوئے ہر چند چاہا کہ اپنے اشتیاق و اخلاص کا حال بیان کریں۔ اُن پر دہشت غالب ہوئی کہ شرح اشتیاق کچھ عرض نہ کر سکے۔۔۔۔۔

شیخ فرید الدین مسعود نے یہ حالت مشاہدہ کر کے فرمایا بکل دخیل دہشتہ مرحبا خدش آیا اور صفایا تو انشاء اللہ نعمت دینی و دنیوی سے بخود اریو گا۔

شیخ نظام الدین اولیا نے حضرت شیخ سے خرد و درویشی پایا اور مریدان خاص کی سلک میں منتظم ہوئے۔ اس عرصہ میں شیخ فرید الدین ہمسود شکر گنج نہایت عسرت میں مبتلا تھے۔ اکثر آپ کے متعلقین اور فرزند کو ہر ہفتہ میں ایک یا دو بار فاقہ سے گزارتے تھے۔ اور اس بزرگوار کی صحبت سے کوئی شخص اذرو اور دلگیر نہ تھا۔ الغرض مولانا بدر الدین اسحق بخاری کہ جامع معقول و منقول تھے۔ باورچی خانہ کے واسطے جنگل سے لکڑیاں لاتے تھے اور مولانا شیخ جمال الدین ہانسوی صحرا سے ڈیلہ جو کریر کے درخت کا پھل ہے اور اکثر آدمی اس پھل کو سرکہ اور نمک میں ڈال کر اچار بناتے ہیں لاتے تھے اور مولانا حسام الدین کابلی آب پاشی اور باورچی خانہ کی دیگیں دھوتے تھے اور شیخ نظام الدین اولیا اذروئے صدق و صفا کھانا پکاتے تھے اور با احتیاط تمام کھانا پکا کر ظروف گلی اور کچیل چوبین میں نکال کر افطار کے وقت شیخ کی مجلس میں لے جاتے تھے لیکن کبھی نمک ہوتا تھا اور کبھی نہ ہوتا تھا اور دورد تین تین روز نمک میسر نہ ہوتا تھا۔ شیخ نظام الدین اولیا رجب اس خدمت پر

مامور ہوئے۔ اس بقال سے جو اس مسجد کے قریب رہتا تھا کبھی غریب سے جو کچھ کھانے کا مٹھا خریدتے تھے اور کبھی ایک مٹکا قرضے کے کر لے جاتے دلیوں کے پیالے ڈال دیتے تھے اور ہر روز شیخ کے دربار اور درویشوں کے سامنے حاضر تھے اور مولانا شیخ جمال الدین ہانسوی اور مولانا بدر الدین اسحق اور شیخ نظام الدین اولیاء شیخ کے حکم کے موافق ایک کاسہ میں تناول کرتے تھے اور شیخ کے قریب بیٹھتے تھے۔

ایک دن جب تمام حضار مجلس اپنے اپنے مقام میں بیٹھ گئے۔ شیخ فرید الدین مسعود گنج شکر دست مبارک کاسہ کی طرف سے گئے اور لقمہ اٹھا کر فرمایا کہ یہ لقمہ میرے ہاتھ میں گدال معلوم ہوتا ہے اس لقمہ کو منہ میں رکھنا حکم نہیں ہے۔ شاید کہ اس کھانے میں شبہ ہو۔ یہ کہہ کر لقمہ کاسہ میں ڈال دیا۔ شیخ نظام الدین اولیاء فرماتے ہیں کہ یہ کلام سنتے ہی میرا بدن کانپنے لگا میں نے فوراً ایسا تادم ہو کر نہایت ادب سے یہ عرض کی کہ یا حضرت لکڑیاں اندر کر کے پھل اور پانی شیخ جمال الدین اور مولانا حسام الدین اور مولانا بدر الدین لاسے ہیں۔ سبب شبہ کا معلوم نہیں ہوتا ہے۔ شاید حضرت پر دوا ہو جا ہو گا؟ شیخ نے فرمایا کہ نک جو اس کاسہ میں پڑا ہے وہ کہاں سے ہے؟ شیخ نظام الدین یہ سن کر متنبہ ہوئے اور سر زمین پر رکھ کر صورت حال عرض کی۔ شیخ نے ارشاد کیا فقرا اگر فائدہ سے جائیں بہتر ہے لیکن لذت نفس کے واسطے قرض نہ لیں۔ کیونکہ قرض اور توکل کے مابین بعد المشرقین ہے۔ اگر ادا نہ ہوا تو اس کا وبال قیامت تک گردن پر رہے گا۔ پھر فرمایا کہ



کا سے درویشوں کے آگے سے اٹھا کر محتاجوں پر تقسیم کریں۔

شیخ نظام الدینؒ اولیا فرماتے ہیں کہ مجھ میں ایک عادت تھی کہ جیسا طلبہ کا دستور ہے کہ اگر کسی شے کی بہت ضرورت ہوتی ہے تو قرض لیتے ہیں میں بھی قرض لیتا تھا لیکن اس دن سے میں نے استغفار کر کے یہ نیت کی کہ ہر چند احتیاج ہو آئندہ ہرگز قرض نہ لوں گا۔ شیخ فرید الدینؒ مسعود گنج شکر نے وہ کبیل کہ جس پر اجلاس فرماتے تھے مجھے بخشا اور یہ دعا کی کہ تو کبھی قرض کا محتاج نہ ہو گا اور حبیب شیخ نظام الدینؒ اولیا ایک مدت کے بعد خدمت گزاری سے مرتبہ کمال کو پہنچے تو پیر نے انہیں اوروں کی تکمیل کی اجازت دے کر پہلی کی سمت رخصت کیا انہوں نے رخصت کے وقت اپنے پیر کی نصیحت یاد رکھی کہ آنحضرتؐ نے فرمایا ہے کہ دشمنوں کو جس طرح ہو سکے راضی اور خوش رکھنا اور جس شخص سے قرض لیا اُس کے ادا کرنے میں نہایت سعی کرنا۔

شیخ نظام الدینؒ اولیا حبیب مسافر ہوئے تو مع ایک درویش کے ایک مقام میں پہنچے کہ فی الجملہ وہاں ایک جنگل تھا اور راہزن اس مقام میں مسافروں کو لوٹتے تھے۔ ناگاہ اس مقام میں پانی برسے لگا۔ شیخ ایک ٹھٹھہ دخت چھٹنا کے سایہ میں ایستادہ ہوئے۔ ناگاہ پانچ چھ ہندو مع شمشیر و تیر کمان کے نمودار ہو کر شیخ کی طرف متوجہ ہوئے۔ شیخ کے دل میں یہ خیال گذرا کہ کبیل اور جامہ جو شیخ نے مجھے عطا فرمایا ہے اگر خدا نخواستہ اس پر نظر بد لگی میں آبادی میں ہرگز نہ جاؤں گا اور کسی کو اپنا منہ نہ دکھاؤں گا۔ اسی اندیشہ میں تھے کہ راہزنوں نے ایک بارگی حنفیت کی طرف سے منہ موڑا اور دوسری جانب داز ہوئے

اور شیخ مع الخیر والعارفیت دہلی میں داخل ہوئے۔ دوسرے دن شیخ نجیب الدین متوکل سے ملاقات کر کے اس سفر کا مآثر اور شیخ فرید الدین مسعود گنج شکر کی ملازمت کا تذکرہ شرح و بسط سے بیان کیا اور اس کے بعد ایک شخص کے مکان پر کہ اس سے ایک کتاب عاریتاً لے کر گم کی تھی تشریف لے گئے اور اس سے یہ کہا کہ اے مخدوم اس روز کہ میں تم سے کتاب عاریتاً لے گیا تھا وہ میرے پاس سے گم ہوئی ہے۔ نیت صادق رکھتا ہوں کہ کاغذ بہم پہنچا کر وہ نسخہ نقل کر کے آپ کے پاس حاضر کر دوں گا۔ اس شخص نے جب یہ کلام سنا ایک لحظہ شیخ نظام الدین اولیاء کو نظر غور سے دیکھ کر فرمایا کہ جس مقام سے آپ تشریف لائے ہیں اس کا ثمرہ خدا کی خوشنودی کے سوا نہیں ہے میں نے وہ کتاب آپ کو بخش دی۔

پھر شیخ وہاں سے ایک بزاز کے پاس گئے اور فرمایا کہ میں نے تجھ سے کپڑا خریدا کیا تھا اب اس کی قیمت لایا ہوں بزاز نے دس روپیہ لئے اور باقی حضرت کو معاف کئے کہتے ہیں کہ اس وقت شیخ نظام الدین اولیاء کو دہلی میں ایسا مقام تخلیہ میسر نہ تھا کہ اس میں بیٹھ کر ذکر حق میں مشغول ہوں۔ اس شہر میں شیخ کو کثرت خلق اور انبوا پسند نہ آیا تھا کہ ساکن ہوں، چونکہ ان دنوں قرآن شریف حفظ کرتے تھے اکثر اوقات شہر سے باہر جا کر صحرائیں لہر کرتے تھے۔ ایک روز انہوں نے قتلخ خاں کے تالاب کے کنارے ایک رویش پاک کش کو کہ انار صلاح و تقویٰ ان کے ناصیہ حال سے بیدار تھے۔ دیکھا، ان سے پوچھا کہ اے مخدوم آپ اس شہر میں رہتے ہیں۔ انہوں نے کہا ہاں پھر پوچھا

کہ آپ اس شہر میں خواہش طبع سے رہتے ہیں۔ انہوں نے جواب دیا نہیں  
کوئی درویش ایسے شہر آباد میں کہ جس میں اس قدر کثرت اور انبوہ آدمیوں  
کا ہے اپنی طبیعت کی خواہش سے نہ رہے گا مگر بعزورت۔ یہ حکایت نفل کی  
کہ میں نے ایک وقت کمال درویش کے خیرہ کے دروازہ کے باہر ایک خرقة  
پوش کو دیکھا اور اس نے مجھ سے کہا کہ اگر تو سلامتی ایمان اور استقامت عبادت  
چاہتا ہے تو اس شہر میں نہ رہ کہ یہ فسق و فجور کا منبع ہے۔ پھر یہ بھی کہا کہ اے  
مولانا نظام الدین اولیا میں بھی چاہتا ہوں کہ اس شہر میں نہ رہوں اور کسی طرح  
راہی ہوں لیکن کیا کہ دل کہ عرصہ بیس سال کا گزرا ہے کہ میں اس شہر میں  
سکونت پذیر ہوں اور بسبب اس کنوئیں کے کہ میں نے تیار کیا ہے مجال سفر  
نہیں پاتا۔ پانی کی قید لوہے کی قید سے شدید تر واقع ہوئی ہے۔ شیخ نظام الدین  
اولیاءؒ نے جب اس درویش سے یہ بات سنی عزم جزم کیا کہ اس شہر میں نہ رہوں  
گا اور اس مقام سے برآمد ہو کر رانی بوستانی کے تالاب کے نزدیک کہ جسے باغ  
خسرو تہہ کہتے ہیں داخل ہوئے اور تجدید وضو کر کے دو گنا ادا کیا۔ اس وقت خوشی  
میں درگاہ الہی میں مناجات کی اسے خدا میں اس شہر سے برآمد ہوا ہوں لیکن  
اپنے اختیار سے کسی مقام میں نہیں جاسکتا۔ جس مقام میں خیریت اور سلامتی دین  
کی ہو مجھے وہاں رکھ۔ ناگاہ ایک طرف سے آواز آئی کہ تیری جگہ غیاث پر ہے  
اور غیاث پر ایک موضع تھا گننام کہ اسے کوئی نہیں جانتا تھا اور وہاں کا حاکم  
علم زور رکھتا تھا اور اس ملک میں ایک قسم کی ردی زور دہوتی ہے کہ اس سے  
لباس تیار کرتے ہیں۔ حاکم کو شیخ فرید گنج شکرؒ سے نہایت الفت تھی۔ لیکن شیخ



نظام الدینؒ اس کے مرنے کے بعد دہلی میں وارد ہوئے تھے لہذا ان کو نہ دیکھا تھا۔  
 منقول ہے کہ ایک وقت شیخؒ نے اجودھن سے مولانا شعیب کے ہاتھ  
 مندیاء کا ایک مصلیٰ اور ایک کلمہ شیخ نظام الدینؒ ادا کیا کے لئے دہلی بھیجی تھی  
 مولانا شعیب جب آپ کی خدمت میں حاضر ہوئے اور امانت پہنچائی شیخ نظام الدینؒ  
 اویادو گانہ شکر کا ادا کر کے محفوظ ہوئے اس وقت ایک رئیس نے گجرات سے  
 دو لاکھ پچاس ہزار اشرفی بھیجی تھیں۔ شیخؒ نے وہ تمام زر نقد مولانا شعیب کو  
 عطا فرمایا اور معذرت کر کے یہ رباعی لکھ کر شیخ فریدؒ گنج شکر کی خدمت میں ارسال  
 کی ۷

زا نزد کہ بندہ تو دانستہ مرا

بہر دمک دیدہ نشانستہ مرا

لطفِ عامت عنائتے فرمودہ است

ورنہ چہ کسم خلق چہ دانستہ مرا

کہتے ہیں کہ جب دوسری مرتبہ شیخ نظام الدینؒ اویادو گانہ اجودھن میں

شیخ کی زیارت سے مشرف ہوئے شیخؒ نے فرمایا مولانا نظام الدینؒ وہ رباعی

جو قسم نے عریضہ میں لکھی تھی میں نے اسے یاد کر لیا ہے۔ انشاء اللہ تعالیٰ

جہاں ختم رہو گے صاحبِ نظر تمہیں اپنے مردم دیدہ میں جگہ دیں گے۔

نقل ہے کہ شیخ نظام الدینؒ اولیاء نے ابتدائے حال میں غیاث پور

میں سکونت فرمائی اور وہ شخص آپ کی ملازمت میں حاضر رہتے تھے۔ ایک شیخ

برہان الدینؒ محمد غریب جو دولت آباد کن میں مدفون ہیں اور دوسرے شیخ

کمال الدین یعقوب جن کا مزار پٹن گجرات میں واقع ہے۔ یہ دونوں بزرگوار  
 اور خلفائے پیشتر خرقہ خلافت پا کر تحصیل کمال اور ریاضت نفس میں  
 مشغول رکھتے تھے۔ اور اس عرصہ میں وجہ معاش ان پر نہایت تنگ تھی۔  
 بعض وقت ایسا اتفاق ہوتا تھا کہ چار چار روز تک کچھ نہ بہم پہنچتا کہ  
 سلطان الاولیاء اور دیگر درویش اس سے افطار فرماتے، ایک عورت مائے  
 جو شیخ سے تسلی رکھتی تھی اور عسائیہ میں رہتی تھی اور سوت کات کر گندم  
 خریدتی تھی اور نان بے نمک پکا کر اس سے افطار کرتی تھی چنانچہ ان  
 ایام فاقہ میں اس نیک بخت نے ڈیڑھ سیر آٹا کہ اس کی قوت سے فاضل  
 تھا شیخ کے واسطے بھیجا۔ شیخ نے کمال الدین یعقوب سے فرمایا اس آٹے  
 کو دیگ میں ڈال کر پکاؤ شاید کسی آنے والے کا حصہ ہو شیخ کمال الدین  
 یعقوب اس کے پکانے میں مشغول تھے کہ ناگاہ ایک درویش زندہ پوش کسی  
 مقام سے وارد ہوئے اور شیخ نظام الدین اولیاء سے مخاطب ہو کر بہ آواز  
 بلند فرمایا کہ اے شیخ جو کچھ ماحضر رکھتا ہے ہم سے دریغ نہ کر۔ شیخ نے  
 جواب دیا کہ آپ ازراہ شفقت ایک لمحہ استراحت فرمائیں کہ دیگ جوش  
 میں ہے۔ درویش نے فرمایا تو خود اٹھ اور دیگ کو چوڑھے پر سے بٹہ اٹھا  
 لا۔ شیخ یہ سنتے ہی تعجب تمام اٹھے اور دست حق پرست پر استین چڑھا کر  
 دونوں ہاتھ سے دیگ کے گلے کا کنارہ پکڑ کر ان کے روبرو لائے اور جوش  
 کی آواز آدمیوں کے کان میں پہنچتی تھی۔ درویش نے وہ دیگ اٹھا کر زمین  
 پر سے ماری کہ وہ ٹکڑے ٹکڑے ہو گئی۔ پھر فرمایا کہ شیخ فرید الدین گنج شکر

نے نعمت باطن شیخ نظام الدینؒ اولیاء کو ارزائی کی ہے۔ میں نے انکی ظاہری  
 محتاجی کی دیکھ کر توڑ ڈالا۔ یہ کہا اور وہ درویش آدمیوں کی نظر سے غائب  
 ہو گیا۔ اس کے بعد ایسا ہوا کہ ہزاروں لاکھوں آدمی ان کی خدمت میں  
 پہنچ کر مرید ہوئے اور خرقہ خلافت پاکہ درجہ عالی اور مقام متعالیٰ میں داخل  
 ہوئے۔ بعد ازاں شیخ برہان الدینؒ محمد غریبؒ اور شیخ کمال الدینؒ یعقوبؒ  
 اور شیخ نصیر الدینؒ اودھی شرف ارادت اور خرقہ خلافت سے سرفراز ہوئے۔  
 اور اہل شریعت شیخ کو نور عقل اور علم و فضل کے باعث گنج معانی کہتے  
 تھے۔

شیخ انجیؒ سرسبز جوشخ نذر کے دادا تھے اور بنگالہ میں مدفون ہیں وہ  
 بھی شیخ کے مریدوں میں سے ہیں۔

خیر المجالس میں مرقوم ہے کہ ایک دن مولانا حسام الدینؒ نصرت  
 خانی اور مولانا جمال الدینؒ نصرت خانی اور مولانا شرف الدینؒ کاشانی شیخ  
 کے دربار بیٹھے تھے۔ شیخ نے ان کی طرف متوجہ ہو کر فرمایا کہ اگر کوئی شخص دن  
 کو صائم اور شب کو قائم رہے تو یہ کام نہایت سہل ہے کہ بیوہ عورتیں بھی اس  
 کام میں اقدام کر سکتی ہیں لیکن مشغولی بحق کہ مردان طلب گار اس کے سبب  
 درگاہ پروردگار میں راہ پاتے ہیں اور قرب پیدا کرتے ہیں اور مشاہدہ کی دولت  
 سے فیضیاب ہوتے ہیں وہ ان عبادات کے ماوراء ہے حضار مجلس نے جب  
 یہ کلام سنا تو امیدوار ہوئے کہ شیخ اسے بیان فرمائیں کہ وہ کونسی عبادت  
 ہے شیخ نے انہیں مضطرب اور مضروب دیکھ کر فرمایا کہ انشاء اللہ تعالیٰ اور کسی



وقت اس کا مذکور ہو گا۔ خلاصہ یہ کہ عزیزوں نے چھ مہینے اسی انتظار میں گزارے۔

ایک دن سب شیخ کی مجلس میں حاضر تھے تو محمد کاشف جو بادشاہ علاؤ الدین خلجی کے دیوان عام کا داروغہ تھا وارد ہوا اور سرزمین پر رکھ کر مودب بیٹھا۔ شیخ نے پوچھا کہ کہاں تھے؟ اس نے عرض کی کہ دیوان عام میں تھا۔ آج ظہر سبانی نے پچاس ہزار روپیہ بندگان خدا کے واسطے انعام فرمائے ہیں۔ شیخ نے اس وقت مولانا حسام الدین نصرت خانی اور دوسرے یاروں سے متوجہ ہو کر فرمایا انعام بادشاہ کا بہتر ہے یا وفا کرنا اس عہد کا کہ جو تمہارے ساتھ کیا گیا؟ یہ سن کر سب شرائط تعظیم بجالائے اور عرض کی کہ وفائے عہد کا بہت بہشت سے بہتر ہے۔ پچاس ہزار روپیہ نقرہ کیا مال ہے۔ پھر سلطان الاولیاء نے قینوں بزرگوں کو اپنے پاس بلایا اور لوگوں کو رخصت کر کے یہ فرمایا کہ مقصود کے پہنچنے کا راستہ خلوت میں مشغولی حق ہے باستغراق تمام اہل بے ضرورت باہر نہ آئے اور ہمیشہ باوجود رہے سوائے وقت قیلو نہ کے کہ اس وقت غلبہ خواب ہوتا ہے اور صائم الدہر رہے باخلاص تمام اور اگر یہ میسر نہ ہو تو قلیل غذا پر قناعت کرے اور ہمیشہ سوائے ذکر حق کے سکوت میں رہے مگر ضرورت اہل دنیا سے کلام مختصر کرے اور علی اللہوام ذکر بارابطہ واستغراق دل عمل میں لائے۔ منقول ہے کہ قینوں مشائخ شیخ نظام الدینؒ اویا کے انقاس کی برکت سے ان صفات کے ساتھ کامل ہو کر حبلہ واصلین سے ہوئے۔

مولانا شہاب الدینؒ امام سے نقل ہے کہ ایک دن شیخ نظام الدینؒ اویا

خواجہ قطب الدین بختیار کاکی کے مزار کی زیارت کو دہلی میں تشریف  
 گئے ہیں اور مولانا بہان الدین محمد غریب اس خواب کی رکاب میں  
 شیخ حضرت خواجہ کی زیارت کر کے اور مشائخوں کی زیارت کے واسطے  
 شمش کی کنارے رونق افروز ہوئے اور اس مقام میں خواجہ حسن ولد  
 سجری کہ سن اُس کا پچاس برس سے زیادہ تھا اور ابتدائے حال میں  
 سے رابطہ اتحاد اور مصاحبت کلی رکھتا تھا۔ یاروں کے ساتھ مے نوشی  
 تھا، جب شیخ کو دیکھا آپ کے دو بردار یہ دو بیت پڑھیں۔

سالا با شد کہ با ہم صحبتیم  
 گزر صحبتہا اثر بودی کجاست  
 نہ بدتان فسق اندول ماکم نہ کرد  
 فسق مایاں بہتر از دہر شماست

شیخ نے جب یہ بات سنی فرمایا صحبتوں کی تاثیر ہے انشاء اللہ  
 دن بچھے نصیب ہوگی فی الفور حضرت کی دعا مستجاب ہوئی۔ خواجہ حسن  
 کر کے آپ کے قدم مبارک پر گر پڑے اور تمام مناہی سے تائب ہو کر حرام  
 و نقار کے جو اس کے ہم مشرب تھے مرید ہوئے۔ خواجہ حسن کتاب فراداد  
 مشتمل بر احوال شیخ نظام الدین اولیاء اور حکایات جو کہ آپ کی زبان مبارک  
 پر جاری ہوئیں تصنیف فرمائی اور یہ کتاب شرف تحسین سے سرفراز ہوئی اور  
 امیر خسروؒ نے اس نسخہ پر رشک کر کے کہا کہ کاش تشریف قبول و تحسین اس کتاب کی  
 تصنیف کا میری نسبت منسوب ہوتا اور میری تمام تصانیف خواجہ حسن کے

ہر تہیں اور کہتے ہیں کہ خواجہ حسن نے بعد از توبہ ایک غزل کہی جس میں یہ بیت  
درج ہے

اے حسن توبہ آنکھی کہ دے

کہ ترا قوت گناہ مساند

جس وقت کہ محمد تعلق شاہ شہر دہلی کو خراب کر کے لوگوں کو دولت آباد کن  
طرف لے جا رہا تھا خواجہ حسن بھی بزرگان دکن کی دیارت و صحبت کی نیت سے  
ہمراہ گئے اور اس ملک میں جا کر عالم باقی کی سمت سفری ہوئے اور بالا گھاٹ  
دولت آباد میں مدفون ہوئے۔

شیخ نصیر الدین محمود ادھی سے نقل ہے کہ جب شیخ نظام الدین اولیا  
کو راگ کی سماعت کی رغبت ہوتی تھی امیر خسرو اور امیر حسن قوال کہ علم موسیقی میں  
عظیم المثال تھے حاضر ہوتے تھے اور بیشتر جو شیخ کا زرخید غلام تھا اور خوش  
آوازی میں صوت داؤدی رکھتا تھا وہ بھی حاضر ہوتا تھا۔ پہلے امیر خسرو غزلیں  
اور ہمتیں ایسی متصوفانہ پڑھتے تھے کہ شیخ سر مبارک کو جنبش دیتے تھے اور اس  
رات امیر حسن قوال اور بیشتر غلام ایسا سماں باندھتے تھے کہ شیخ دہد میں آجاتے  
تھے اور دوسو قوال کہ راگ میں مرغ کو ہوا سے زمین پر لاتے تھے۔ شیخ کے علاوہ  
خوار تھے اور ان سب کا سردار امیر حسن قوال تھا جب اپنے کام میں مشغول ہوتا  
تھا طرفہ مجلس منعقد ہوتی تھی اور وہ بہت کہ جس سے شیخ سلطان اولیا کو دہد نہالی  
اتا تھا لیکر سلطان الاولیاء کے ملاحظہ میں گزارتا تھا اور سلطان الاولیاء بھی اس  
بیت سے محفوظ ہوتے تھے۔ ایک روز سلطان اولیاء کو حکیم سنائی کے ان در



اشعار پر کہ حذیقہ میں مندرج ہیں وجد حاصل ہوا ہے  
 بیش منما جمال جان اسروز  
 در نمودی برو سپند بہ سوز  
 اہل جمال تو چیت ہستی تو  
 دال سپند تو چیت مستی تو

قراہیک ترک جو بادشاہ علاؤ الدین خلجی کا انحصار خواص تھا۔ بادجو  
 صلاح و پرہیزگاری کے خلاف میں بھی امتیاز رکھتا تھا اور شیخ کے سلک  
 مریدوں میں بھی منتظم تھا، ان ابیات کو قلمبند کر کے بادشاہ کے دربار میں گئے  
 بادشاہ اشعار پڑھتا تھا اور آنکھوں پر ہاتھ کرتا تھا اس وقت قراہیک  
 ترک عرض پیا ہوا کہ بادجو اس کے ظل سبحانی شیخ سے ایسا اعتقاد رکھتے ہیں  
 تعجب ہے کہ کبھی آنحضرت سے ملاقات نہیں کرتے۔ بادشاہ نے فرمایا کہ اے  
 قراہیک ہم بادشاہ ہیں۔ سراپا دنیا میں آلودہ اور اس آلودگی سے شرماتا ہوں۔  
 کہ ایسے پاک کی زیارت کروں۔ تجھے لازم ہے کہ حضور خاں اور شادی خاں کو جو  
 میرے جگر گوشہ ہیں شیخ کی خدمت میں لے جا کر مرید کر دوں لا کے روپیہ جماعت  
 خانہ کے درویشوں کو شکرانہ پہنچا۔ قراہیک ترک نے حکم کے موافق عمل کیا اور یہ  
 عمارت عالی جوان بزرگوار کے مقبرہ میں واقع ہے جسے حضور خاں کی ساختہ وپرداخت  
 ہے۔

کہتے ہیں کہ ایک روز بادشاہ علاؤ الدین خلجی نے ایک مندریل زرو جو اہر  
 سے پر کر کے برہم نند شیخ کے دربار بھیجی۔ ایک قلندر شیخ کے برابر بیٹھا تھا وہ

سے اس کی نگاہ اس پر پڑی اور شیخ کی خدمت میں حاضر ہو کر بولا ایسا شیخ  
 ہدایا مشترک شیخ نے از روئے طرانت فرمایا۔ امانتھا مشترک۔ قلندر نے  
 مایوس ہو کر باز گشت کی عزیمت کی۔ شیخ نے اپنے پاس بلا کر فرمایا تمنا مشترک  
 سے ہمارا مقصود تھا کہ تجھے تنہا مبارک ہو، یہ کہہ کر وہ تمام نقد و جواہر اس کو  
 بخشا۔ اس قلندر نے چاہا کہ اس کو اٹھاؤں اس کی قوت نے وفائے کی۔ چنانچہ  
 شیخ کے خادم نے اس کی مدد کی۔

نقل ہے کہ جب بادشاہ قطب الدین مبارک شاہ تخت سلطنت دہلی  
 پر متمکن ہوا تو اس نے خضر خاں کو جو شیخ کا مرید تھا قتل کیا اور شیخ کے بھی درجے  
 عداوت ہوا۔ ان دونوں شیخ کے مطبخ کا مقررہ خرچ سوائے غلہ کے و دہرائے تنکے  
 کا تھا اور انعام و اکرام اور علو ذمہ متعلقان اور خرچ مسافران و مجاوران اس سے  
 الگ تھا۔ اس صورت میں بادشاہ نے ایک روز قاضی محمد غزنوی سے کہ محرم خاص  
 تھا پوچھا کہ اس قدر خرچ شیخ کا کہاں سے آتا ہے؟ قاضی کہ وہ بھی اس  
 قدر اعتقاد و انحضرت سے نہ رکھتا تھا بولا اکثر اسی سلاطانی زہر شکرانہ اور نذرانے  
 سے شیخ کی اعانت کرتے ہیں۔ بادشاہ کو یہ امر پسند نہ آیا حکم کیا کہ جو شخص شیخ  
 کے مکان پر جائے گا یا ان کی مدد خرچ کو روپیہ یا اشرفی بھیجے گا وہ نہایت  
 معذوب اور مقہور ہو گا اور اس بارہ میں حد سے زیادہ مبالغہ کیا۔ پھر لوگوں نے  
 غضب شاہی کے خوف سے ہاتھ کھینچا اور شیخ کا غلام اقبال کہ تجویلی اس کے  
 پاس رہتی تھی۔ متحیر ہوا اس لئے کہ اس سے قبل تندر و نیاز کا روپیہ بٹھاتا  
 تھا۔ چنانچہ ایک دفعہ ایک تاجر کہ جسے زہر زوں نے لٹا تھا شیخ کی خدمت میں

حاضر ہوا اور سفارش نامہ صدر الدین عارف پیر شیخ بہاؤ الدینؒ ذکر کیا کہ اس  
 کے پاس موجود تھا ملا حظہ میں گزار کر عرض حال کیا۔ شیخ نے خادم سے فرمایا کہ  
 علی الصباح سے چاشت تک جو فتوح یعنی زبردندانہ آئے۔ اس عزیز کے  
 پیرو کردہ۔ منقول ہے کہ بارہ ہزار شکہ اس تاجر کو وصول ہوئے۔ الفقہ شیخ نے  
 بادشاہ کے حکم سے مطلع ہو کر اقبال غلام سے فرمایا کہ آج سے خرچ مقررہ  
 مضاعف کر اور جس وقت تجھے روپیہ کی حاجت ہو بسم اللہ پڑھ کر ہاتھ اپنا  
 اس حجرے کے طاق میں ڈال کر جس قدر درکار ہو نکال لینا۔ چنانچہ اقبال حسب حکم  
 عمل میں لانا تھا۔ جب یہ خبر منتشر ہو کر رفتہ رفتہ بادشاہ کو پہنچی۔ بہانیت شرمندہ  
 اور نادم ہوا لیکن پھر بھی انہ راہ جہالت و خجالت شیخ کو یہ پیغام بھیجا کہ شیخ  
 رکن الدینؒ ابو الفتح ملتان سے میری ملاقات کو آتے تھے اگر آپ بھی کبھی قدم  
 رنجہ فرمادیں تو مراجع ذاتی سے بعید نہ ہو گا۔ شیخ نے جواب دیا کہ میں مرد گوشہ نشین  
 ہوں کہیں نہیں جاتا اور علاوہ اس کے رسم و عادت ہر سلسلہ کی ہر طور پر ہوتی  
 ہے ہمارے بزرگوں کا قاعدہ تھا کہ کچھری دربار میں جائیں اور بادشاہ کے  
 مصاحب ہوں لہذا اس امر میں فقیر کو معاف رکھیں اور اس مسکین کو اپنے حال  
 پر چھوڑیں۔ بادشاہ نے کہ بادۂ نخوت سے مخمور تھا اس عذر کو قبول نہ کیا اور اس  
 کے جواب میں لکھا کہ آپ کو ہفتہ میں دوبار میری ملاقات کو آنا پڑے گا۔ شیخ نے  
 ناچار ہو کر خواجہ حسن شاعر کو شیخ ضیاء الدین رومی کے پاس کہ پیر بادشاہ  
 قطب الدین مبارک شاہ کے اور مرید شیخ شہاب الدینؒ بہروردی کے تھے بھیجا کہ  
 بادشاہ کو سمجھائیں کہ فقیروں کا آئندہ کرنا کسی مذہب اور ملت میں درست نہیں



ہے اور خیریت دارین اس قوم کی آزادی میں ہے۔ ماوراس کے علاوہ ہر  
خانوادہ کی ایک روش مخصوص ہے خواجہ حسن شیخ ضیا الدین رومی کے مکان  
سے بیٹ کر خیر لائے کہ ان کا درد شکم کی شدت سے حال اس قدر خراب ہے  
کہ بیچ کر نماز نہیں پڑھ سکتے شیخ ساکت ہوئے اور حیب دتین روز میں شیخ  
ضیاء الدین رحمت حق میں حاصل ہوئے تو بادشاہ اور تمام اعیان دارکان  
وہاں حاضر ہوئے اور رحم ہندوستان کے موافق اول قرآن شریف کے سیارہ  
تقسیم کر کے پڑھے اس کے بعد پنج آیت پڑھ کر پھول اٹھائے سلطان الاولیا  
بھی بقصد زیارت وہاں تشریف لے گئے انہوں نے بادشاہ کو سلام کیا۔  
لیکن بادشاہ نے جواب نہ دیا اور مطلق التفات نہ کی۔ اور ایک روایت میں اثر  
ہے کہ جب شیخ اس مجلس میں رونق افزا ہوئے جس شخص نے حضرت کو دیکھا تعظیم  
کے واسطے دوڑا اور حضرت سے عرض کی کہ بادشاہ بھی اس مجلس میں تشریف  
رکھتے ہیں اگر آپ سلام کریں بادشاہ کو اعلام کریں۔ شیخ نے فرمایا کہ سلام  
کی حاجت نہیں کیونکہ وہ قرآن پڑھنے میں مشغول ہے اسے مشغول نہ کرنا چاہیے  
اور حیب حضار مجلس ہجوم لاکر شیخ کے قدم پر گرے بادشاہ گوشہ چشم سے دیکھ  
کہ دل میں آندہ ہوا۔ اس کے بعد بادشاہ نے محضر نامہ تیار کر کے یہ حکم دیا کہ  
اگر ہر ہفتہ میں شیخ ایک بار میری ملاقات کو نہ آئے تو ہر سلخ یعنی ہر چاند رات  
کو البتہ آکر مجھے دیکھے نہیں تو اس کی فکر کی جائے۔ سید قطب الدین غزنوی اور  
شیخ وحید الدین قندری اور مولانا برہان الدین ہروی اور دیگر اکابر نے بادشاہ  
کے حکم کے موافق ماہ شوال کی اٹھائیسویں تاریخ کو غیاث پور میں جا کر شیخ

سے ملاقات کی اور بادشاہ نے جو کچھ حکم دیا تھا شیخ کے گوش گزار کیا اور یہ بات  
 کہی کہ بادشاہ جو ان عاقبت نااندیش ہے اور حضرت فضل خدا سے پیروانش  
 کنیش ہیں اگر جہینے میں ایک مرتبہ دیران عام سلطانی میں تشریف لے جائیں اور  
 درویشی میں کوئی فرق نہ ہو گا۔ شیخ نے تامل کر کے فرمایا۔ انشاء اللہ دیکھتا ہوں  
 کہ اس کا انجام کیا ظہور میں آتا ہے! وہ سمجھے کہ حضرت سلطان الادبیار بادشاہ  
 کے پاس جانے پر راضی ہوئے۔ بادشاہ سے جا کر عرض کی کہ ہم نے شیخ کو راضی  
 کر لیا ہے وہ ہر چاند رات کو آپ کی ملاقات کو آئیں گے اور رات کو خواجہ  
 وحید الدین قندزی اور اعز الدین علی شاہ جو امیر خسر دے کے بڑے بھائی تھے  
 انہوں نے شیخ کی خدمت میں آکر عرض کی کہ بادشاہ آپ کے قدم رنجہ فرمانے کی  
 بشارت سے نہایت محظوظ ہوا ہے۔ شیخ نے جواب دیا کہ میں ہرگز اپنے بزرگوں  
 کے خلاف نہ کروں گا کہ بادشاہ کی ملاقات کہ جاؤں یہ سن کر دونوں بزرگوار غمگین  
 ہوئے اور یہ التماس کی کہ چاند رات قریب ہے اور بادشاہ پر خاش پر آمادہ  
 ہے حضرت کو مناسب ہے کہ حضرت شیخ فرید الدین مسعود گنج شکر کی طرف  
 توجہ فرمائیں تو یہ معاملہ دشوار آسانی سے گزرے۔ شیخ نے کہا مجھے شرم آتی ہے  
 کہ اس امر حقیر کے واسطے شیخ کی طرف متوجہ ہوں دین کے کام اور بہت ہیں  
 شیخ کی طرف ان کے واسطے توجہ کرنی چاہئے اور علاوہ اس کے تم یقین جانو  
 کہ بادشاہ مجھ پر ظفر یا ب نہ ہو گا کس لئے کہ شب کو میں نے خواب دیکھا ہے  
 کہ صفہ پتیلہ رو بیٹھا ہوں اور ایک بیل شاخدار نے مجھ پر قصد کیا ہے جب  
 نزدیک پہونچا میں نے اس کے دونوں سینک پکڑ کے اسے ایسا زمین پر دے

اراکہ وہ فردا ہلاک ہوا۔ خواجہ سعید الدین قندری اور عزیزی علی شافعی نے جیتے واقعات سمجھے کہ اسی شب  
کچھ آسیب نہ پہنچے گا۔ بلکہ بادشاہ کو ضرر جانی پہنچے گا۔ اہل تصوف چاند رات کو خواجہ اقبال نے بعد نماز  
پیشین سے عرض کی آج رات شیخ ہے حکم ہے کہ کوئٹہ اور حضرت کی ساری کہ عیا کہ شیخ نے کچھ جواب دیا

واقعات میں بخور ہوا جب پیر نے باتیں باہر عرض کی ساری کا وقت یہی ہے اگر حکم ہو پا لکی  
اور کہاروں کو حاضر کر دیں اس مرتبہ بھی شیخ نے کچھ جواب نہ دیا۔ خواجہ اقبال کو  
پھر عرض کی مجال نہ رہی خاموش ہوا، اور حکم خدا سے اسی شب کو بعد ایک پہر  
اور چند ساعت کے خسرو خان جو تک پر درہ اور شاہ کا حرم راز تھا بلکہ بادشاہ  
نے اسے خاکِ مذلت سے اٹھا کر مرتبہ عالی پر فائز کیا تھا جیسا کہ مقام مناسب  
میں مذکور ہوا اس نے اپنے ہاتھ سے بادشاہ کو قتل کیا۔

منقول ہے کہ شیخ شرف الدین جو شیخ فرید الدین مسعود گنج شکر کے  
پوتے تھے شیخ بدر الدین سمرقندی کے عرس میں حاضر تھے ایک شخص نے ان  
سے یہ کلام کیا کہ شیخ نظام الدین ادلیا، عجب باطن فارغ اقبال رکھتے ہیں کہ  
اہل و عیال کی طرف سے ان کو کچھ فکر و غم نہیں کیونکہ ان کو اس قدر فراغت دینی  
حاصل ہے کہ ایک عالم ان کے خواہان ماندہ فیض اور احسان سے بہرہ یاب ہے  
کسی قسم کا انہیں رنج نہیں پہنچتا ہے بے فکری سے گزرتی ہے اس کے بعد  
جب شیخ شرف الدین دہاں سے شیخ کے مکان پر آئے تو چاہا کہ وہ تذکرہ عرض  
کریں۔ شیخ نے فوراً باطن سے دریافت کر کے فرمایا بابا شرف الدین جو درد کہ  
دم بدم مجھے پہنچتا ہے مجھے یقین ہے کہ دوسرے کو نہ ہو گا وہ یہ کہ جس وقت  
کوئی شخص میرے پاس آکر اپنا درد دل اظہار کرتا ہے اس وقت مجھے اس



قدر غم و اہم لائق ہو تا ہے کہ زبان اس کی شرح سے عاجز ہے عجیب سنگ  
دل ہے وہ کہ جس میں برادر دینی کا غم اثر نہ کرے اور اس کو حکیم و مصلحین  
خطر عظیم بھی جانتا چاہئے۔ ہاں نزدیکان را بیش بد و حیرانی۔

نقل ہے کہ دہلی میں ایک بڑا بڑا تھا۔ بخش الدین نام نہایت متمول  
وہ شیخ سے اعتقاد نہ رکھتا تھا بلکہ حضرت کی غیبت میں بے ادبانه کلام  
تھا۔ ایک روز اس نے موضع افغان پور کے قریب ایک مقام سبزہ زار اور  
فرحت افزا دیکھا اپنے ہمراہیوں کو لے کر وہاں بیٹھا اور سے لذت پر آماد  
ہوا اور اس مابین میں وہ چشم ظاہری سے کیا دیکھتا ہے کہ شیخ نظام الدین  
اولیا اس کے مقابل ایسا وہ ہیں اور اشارہ سے ممانعت کرتے ہیں فوراً  
نے شراب پانی میں پھینک دی اور وضو کر کے شیخ کی خانقاہ کی طرف روا  
ہوا۔ جو نہی شیخ کی نگاہ اس پر پڑی فرمایا کہ جس شخص کو سعادت مساعت کی  
ہے ایسے گناہوں سے باز آتا ہے بخش الدین یہ کلام سن کر متنبہ اور متحیر  
اور اس وقت صدق دل اور اخلاص تمام سے حضرت کے مریدوں میں منتظر  
ہوا اور دوسرے دن اپنا تمام مال و منال شیخ کے جماعت خانہ کے دروازے  
پر تقسیم کیا اور علانیہ دنیائے سبکیا رد مجدد ہو کر عرصہ قلیل میں جملہ اولیاء اللہ  
ہوا۔

خیر المجالس میں جو شیخ نصیر الدین اودھی کی تصنیف ہے مروی ہے  
کہ میں ایک وقت شیخ سے رخصت سے کہ اودھ کی طرف جاتا تھا بخش الدین بڑا  
کہ میں نے قصیدہ بتیالی میں دیکھا کہ ایک گدڑی پارہ پارہ اس کے زیر بد

ہے اور ایک جریب ہاتھ میں اور ظروف لگی کہ جس کا گلارسی سے بندھا ہوا تھا  
 ہاتھ میں ٹکڑے ہیں اور خطہ بہار کی سمت عازم ہیں شاید بیمار میں انکی بوڑھی  
 ماں تھیں جب میں نے انہیں اس حال میں دیکھا۔ پوچھا کہ آپ کا کیا حال ہے؟  
 جواب دیا کہ الحمد للہ شیخ نظام الدینؒ اولیا کی برکت سے ابواب سعادت  
 مفتوح ہیں اور دل بہاد ہوس سے خالی ہے۔ میں نے جواب دیا کہ میرے پاس  
 ایک چھال چرمی ہے اسے قبول فرمائیں تو نہایت احسان ہے فرمایا کہ میں  
 اس خباب کی عنایت سے اکثر ناذ کے واسطے مسجد میں اترتا ہوں کوئی شخص  
 اس بکڑی اور ظروف لگی پر نظر نہیں کرتا ہے شاید اس چھال چرمی کی کوئی  
 طمع کرے، یہ فرما کر میرے ہاتھ کو بوسہ دیا اور جدا ہوئے۔

نیز نصیر الدین اودھی فرماتے ہیں کہ جب میں قاضی محمد الدین کا شانی  
 کے پاس علوم ظاہری پڑھنا تھا ناگاہ ایسا بیمار ہوا کہ لوگوں نے میری زسبت  
 سے قطع نظر کی۔ قضا را شیخ نظام الدینؒ اولیا میری عیادت کے لئے تشریف  
 لے گئے اس وقت میں نہایت بے ہوش تھا جب آنحضرتؐ نے دست مبارک  
 میرے منہ پر پھیرا فوراً ہوش میں آیا اور صحت پائی اور ان کے قدم پر گر پڑا۔  
 اس دن سے میرا اعتقاد اور اخلاص آنحضرتؐ کی نسبت زیادہ تر ہوا۔

شیخ موصوف یہ بھی روایت کرتے ہیں کہ ایک مرید نے حضرت نظام الدینؒ  
 اولیا کی دعوت کی اور قراولوں کو بلایا اور بقدر قدرت طعام بھی مہیا کیا جب راگ  
 شروع ہوا تو کئی ہزار آدمی جمع ہوئے اور کھانا اس قدر نہ تھا کہ پچاس یا ساٹھ  
 آدمی کو کفایت کرے۔ صاحب دعوت قلت طعام اور کثرت اناام مشاہدہ کر کے

مضطرب ہوا۔ شیخ نور باطن سے کچھ گئے اور اپنے خادم مبشر کو اشارہ کیا کہ  
 آدمیوں کے ہاتھ دھلا اور دس دس آدھی کھجیا بیٹھا اور لسم اللہ کہہ کر ایک رو  
 کے چار چار کرٹے کر کے مع سالن کے لوگوں کے سامنے رکھ بیٹھا۔  
 ایسا کیا کہتے ہیں کہ تمام خلق حسب رغبت کھانا کھا کر سیر ہوئی اور بہت کم  
 بچ رہا۔

نقل ہے کہ شیخ نظام الدینؒ اولیا بارہ برس کے سن میں لانا علاؤ الدینؒ  
 اصولی سے کہ ان کے مناقب کتاب فوائد القدا میں مسطور ہیں۔ کتاب قدور  
 پڑتے تھے مولانا اصولی جلال الدینؒ تبریزی سے خرقہ رکھتے تھے بیکر  
 اور آخر حال میں ایک روز شیخ نظام الدینؒ اولیا کی نظر راستہ میں لانا علاؤ الدینؒ  
 اصولی پر پڑی کہ کسی طرف جاتے تھے فراراً طلب کر کے اپنا خلعت خاص  
 انہیں پہنایا اور ان کے حق میں دعائے خیر کی۔ مولانا اسی دم شیخ نظام الدینؒ  
 اولیا کے مرید ہوئے اور تھوڑے عرصہ میں دراصلان حق سے ہوئے انہوں  
 دونوں شیخ شرف الدینؒ احمد سبزواری اور ان کے بڑے بھائی شیخ جلال الدینؒ  
 بقصد امداد و ہلی کی طرف آئے تھے اور شیخ کی خدمت میں حاضر ہو کر مرید  
 ہوا چاہتے تھے شیخ نے فرمایا کہ تم خالواۃ فردوسیان کے حوالے ہو، اچھا  
 دونوں بھائی آپ کے اشارہ کے بموجب وہاں جا کر شیخ نجم الدینؒ فردوس  
 کے مرید ہوئے اور شیخ شرف الدینؒ احمد سبزواری خرقہ خلافت پاکر ولایت  
 بہار میں گئے اور وہاں استقامت کر کے کتاب مکاتیب اور معدن المعانی  
 فرمائی۔



شیخ نصیر الدین سے منقول ہے کہ قصہ سراسر وہ میں ایک دانشمند  
تھے ان کے مکان میں آگ لگی اور فرمان املاک جل گیا۔ انہوں نے وہلی میں  
آکر ایک مدت مدید کچہری میں تگادو کر کے دوسرا فرمان، فرمان سابق کے موافق  
حاصل کیا اور اسے بغل میں رکھ کر بہشتا شہت تمام اپنی فرود گاہ کی طرف روانہ  
ہوئے راستہ میں ایک دوست سے دوچار ہو کر ایسی باتوں میں مشغول ہوئے  
کہ فرمان ان کی بغل سے گر پڑا اور مطلق اس کا خیال نہ رہا۔ جب مکان پر آئے  
اور فرمان نہ دیکھا تو جہاں ان کی نظر میں تیرہ دتاریک ہوئے۔ اسی قلعہ و اضطراب  
میں سلطان الالیا کی خدمت میں حاضر ہو کر عرض حال کیا۔ شیخ سے ان کا  
اندوہ ملال دیکھا نہ گیا فرمایا کہ مولانا نذر کہ جب تیرا فرمان مل جائے شیخ فرید الدین  
مسعود گنج شکر کی روح پر فتوح کے واسطے حلوہ نذر کر کے حاضر کرے گا  
مولانا نے نذر بدل و جان قبول کی اور بعد ایک لمحہ کے شیخ نے فرمایا مولانا  
تو ابھی حلوہ خرید کر کے حاضر کرے تو خوب ہے مولانا فوراً اٹھ کر حلوائی کی  
دکان پر گئے اور اس سے چند دم کا حلوہ طلب کیا۔ حلوائی نے حلوہ تول  
کر ایک کاغذ نکالا تاکہ اسے چاک کر کے حلوہ اس میں پیٹھے، مولانا نے اسے  
پہچانا کہ یہ تو ان کا فرمان ہے حلوائی سے کہہ کر فرمایا کہ اسے چاک نہ کر  
کہ یہ میری املاک کا فرمان ہے۔ پھر اسے مع حلوہ کے لیکر شیخ کی خدمت میں  
حاضر ہوئے اور زمین پر سر رکھ کر مرید ہوئے۔ اہل ارادت نے اس کو راستہ سے  
متحیر ہو کر اعتقاد کی تازگی اور شادابی حاصل کی نعمات میں لکھا ہے کہ جب  
اس شخص نے شیخ کی خدمت میں حاضر ہو کر کاغذ کے گم ہونے کا اظہار کیا اور

التماس دعا کر کے اضطراب ظاہر کیا تو شیخ نے اسے ایک درم دیا کہ اس کا  
 حلہ خرید کر کے شیخ فرید الدین مسعود گنج شکر کی روح پر فتوح پڑھنا  
 پڑھ کر درویشوں کو تقسیم کر۔ جب اس شخص نے وہ درم حلوائی کو دیا اور اس  
 سے حلہ کاغذ میں لپیٹ کر لیا تو جب غور سے دیکھا وہی کاغذ تھا جو گم ہو گیا  
 تھا۔ اس سے زیادہ تعجب انگیز یہ ہے کہ ایک شخص نے سو دینار کسی شخص  
 کے پاس امانت رکھے تھے اور اس سے امانت نامہ لکھوایا تھا، لیکن جب  
 اس کے مطالبہ کا وقت آیا سند نہ پائی۔ شیخ کی خدمت میں حاضر ہو کر التماس  
 دعا کی شیخ نے فرمایا میں پیر ہوں اور شیرینی کو دوست رکھتا ہوں اور ایک  
 رطل حلہ میرے واسطے مولے اُن کا کہ دعا کروں۔ اس مرد نے حلہ خرید  
 کیا اور کاغذ میں لپیٹ کر شیخ کے پاس لایا۔ شیخ نے ارشاد کیا کاغذ کو کھول۔  
 جب اُس نے کھولا وہی امانت نامہ تھا، پھر فرمایا سند لے اور حلہ لے جا  
 آپ کھا اور اپنے لڑکوں کو دے دے دونوں چیزیں لے کر حضرت سے  
 رخصت ہوا۔

نقل ہے کہ اخی سراج پروانہ شیخ نور کے دادا جو بنگالہ میں دونوں  
 ہیں محض ناخواندہ تھے جب دہلی میں آکر شیخ کے مرید ہوئے شیخ نے  
 ملا فخر الدین زرا دی سے کہا یہ جوان بہت قابل ہے کاش کھوڑا علم ظاہری  
 رکھتا تو خوب ہوتا۔ مولانا فخر الدین زرا دی نے یہ سن کر زمین پر سر رکھا اور عرض  
 کی اگر حضرت کی توجہ ہو بندہ اس جوان کو چند روز میں سائل لابدی تعلیم کرے۔  
 شیخ نے فرمایا مبارک ہے مولانا انہیں اپنے مکان پر لے جا کر تعلیم میں مشغول

ہوئے چنانچہ شیخ کی برکت انقاس کے سبب عرصہ قلیل میں دانشمند ہوئے۔  
اور خرد و خلافت سے مشرف ہو کر بنگالہ تشریف لے گئے۔

سید وحید الدین کرمانی مبارکؒ کہ شیخ نظام الدین اولیاؒ کے مریدوں  
سے ہیں اور سید خسروؒ کے نام سے مشہور ہیں اور کتاب سیر الاولیاءؒ کی تصنیف  
ہے ان سے منقول ہے جب خسرو خان بعد قتل بادشاہ قطب الدین مبارک شاہ  
تحت پر بیٹھا تو اس نے دو لاکھ یا تین لاکھ تنگہ ہر ایک مشائخ کے لئے بھیجے  
سو اسے ان تین مشائخ کے یعنی سید علاؤ الدین چموری اور شیخ وحید الدین خلیفہ  
شیخ زبیر الدین مسعود گنج شکر اور شیخ عثمانؒ سیاح خلیفہ رکن الدین ابو فتحؒ  
سب نے قبول کیا۔ لیکن اکثر بزرگواروں نے وہ روپیہ امانت نگاہ رکھا ایک  
جہ اس میں سے صرف نہ کیا اور شیخ نظام الدینؒ اولیاؒ خسرو خان کے پانچ لاکھ  
تنگہ کو صرف فقراریں لائے اور چار ماہ کے بعد جب غازی ملک یعنی سلطان  
غیاث الدین تغلق خسرو خان کو تہ تیغ کر کے دہلی کا بادشاہ ہوا اور استقلال  
بہم پہنچا کر اس امر کے درپے ہوا کہ خسرو خان نے جو روپیہ مشائخ کو دیا تھا  
بازیافت کرے، تو اکثر مشائخ نے بلا تامل ادا کیا اور شیخ نظام الدینؒ اولیاؒ  
نے جو روپیہ صرف کیا تھا کچھ جواب نہ دیا۔ بادشاہ غیاث الدین تغلق شاہ نے  
شیخ سے سو مزاجی بہم پہنچائی اور ایک جماعت کہ شیخ سے عداوت اور حسد  
رکھتی تھی اور راگی کی منکر تھی اس نے فرصت پا کر بادشاہ سے معروض کیا کہ  
یہ شیخ مع جمیع مریدوں کے راگ کے سوا کوئی کام نہیں رکھتا ہے اور سرود  
جو مذہب حنفی میں حرام ہے سنتا ہے بادشاہ کو واجب ہے کہ علماء کو طلب



کر کے ایک محضر بنائے اور اسے اس فعل نامشروع سے ممانعت کرے۔  
 بادشاہ غیاث الدین نے قلعہ تعلق آباد میں کہ اس کا تعمیر کیا ہوا تھا شیخ  
 اور جمیع علماء کو اس قلعہ میں طلب کیا چنانچہ ترقی دانشمند کہ ہر ایک اپنے  
 نہیں سرآمد روزگار جانتا تھا اور یہ تمام عالم راگ اور سرود کے مسئلہ میں شیخ  
 نظام الدین ادلیا سے خصوصیت اور نزاع رکھتے تھے بحث کے واسطے  
 حاضر ہوئے مولانا فخر الدین زراوی کہ شیخ کے مریدوں میں سے تھے اور  
 اجتہاد کا دم مارنے لگے انہوں نے بادشاہ سے یہ بات کہی کہ دو آدمیوں  
 کو جو سب سے زیادہ عالم ہوں انتخاب کیجئے تو وہ ہم سے بحث کریں البعض  
 شاہ نے قاضی رکن الدین ابوالحی کو کہ شہر کا حاکم اور شیخ کی عداوت میں فخر  
 مباہات کرتا تھا بحث کے واسطے اشارہ کیا قاضی نے شیخ کی طرف متوجہ  
 ہو کر کہا کہ اے درویش تم سرود اور سماع کے بارہ میں کیا دلیل رکھتے ہو شیخ  
 حدیث نبویؐ "السماع مباح لابلہ کو اپنی بریت کی دلیل لائے۔ قاضی نے جواب  
 دیا تم مرد متفکر ہو تمہیں حدیث سے کیا کام ہے کوئی روایت ابو حنیفہؒ سے  
 لاؤ تو ہم اسے قبول کریں۔ شیخ نے کہا سبحان اللہ میں حدیث مصطفویؐ نقل کرتا  
 ہوں اور تم مجھ سے روایت ابو حنیفہؒ طلب کرتے ہو شاید حکومت کی رعوت  
 تمہارے دماغ میں ہے کہ تم خدا کے دوستوں سے بے ادبی کرتے ہو انشاء اللہ  
 نقاسے جلد اس عہدہ سے معزول ہو گے بادشاہ نے جب حدیث پیغمبر صلی اللہ  
 علیہ وسلم سنی متفکر ہو کر کچھ نہ کہا۔ یہ گفتگو میں تھے کہ اسنے میں مولانا علم الدین  
 نبیرہ شیخ بہاؤ الدین ذکر یا ملتان سے آئے اور گرد راہ سے دیران عام

میں تشریف لے گئے۔ بادشاہ نے مع حضارِ مجلس کے ان کے استقبال کے لئے قیام کیا۔ مولانا علم الدین نے پہلے شیخ نظام الدین اولیاء سے متوجہ ہو کر ملاقات کی اور باعزاز و احترام پیش آئے، اس کے بعد بادشاہ سے پوچھا کہ آپ نے شیخ کو کس واسطے تکلیف دی ہے کہ وہ جناب یہاں تشریف لائے ہیں؟ بادشاہ نے کہا کہ علت و حرمتِ سماع کے بارہ میں علماء کا محضر ہوا تھا۔ الحمد للہ کہ آپ بھی تشریف لے آئے۔ مولانا علم الدین نے کہ علامہ زمان تھے کہا کہ میں نے سفر مکہ و مدینہ و مصر و شام کیا ہے۔ تمام شہروں میں مشائخ باوجود علمائے منجرد پر ہیزگار ہونے کے سماع سنتے ہیں اور کوئی شخص انہیں مانع نہیں ہوتا ہے۔ ولابلہ بلا شک و شبہ مباح ہے اور حضرت شیخ نظام الدین اولیاء اور ان کے اصحاب تمام اہل حال ہیں اور ان کا ظاہر و باطن کمال اخلاق اور زہد اور تقویٰ سے آراستہ پیراستہ ہے اور حضرت رسالت پناہ صلی اللہ علیہ وسلم نے سماع سنا ہے اور وجد فرمایا ہے۔ جب مولانا نے یہ کہا بادشاہ اٹھا اور شیخ نظام الدین اولیاء کو باعزاز و اکرام تمام رخصت کیا اور بادشاہ از بسکہ شرمندہ ہوا۔ اسی دن قاضی دکن الدین ابوالحی کو عہدہ حکومت سے معزول کیا۔

منقول ہے کہ جب شیخ نظام الدین اولیاء کا سن مبارک پچانوے برس کو پہنچا وہ جناب سات مہینے مرضِ عیس بول و غلط میں مبتلا رہے۔ ایک روز اقبال کو طلب کر کے فرمایا اسباب اور زرقند سے جو کچھ میری ملک میں ہے حاضر کر تاکہ لوگوں پر تقسیم کر دوں۔ اس نے جواب دیا کہ زرقند سے تو کچھ ایک جہت

میری تحویل میں نہیں ہے ہر روز کی آمدنی اسی دن صرف ہوتی ہے لیکن کئی  
ہزار من غلہ انبار خانہ میں موجود ہے جو ہر روز لشکر میں خرچ ہوتا ہے شیخ  
نے فرمایا کہ اسے کس لئے نگاہ رکھا ہے جلد اسے نکال اور اسی روز مستحقین  
کو پہنچا۔ یہ فرما کر بقچہ جامہ طلب کر کے ایک دستار اور ایک پیراہن اور ایک مصلّا  
خاص مولانا برہان الدین غریب کو عطا کیا اور انہیں دکن کی طرف رخصت فرمایا  
اور ایک دستار اور ایک کمرہ اور ایک جامہ نماز شیخ یعقوب کو دے کر  
گجرات کی سمت روانہ کیا اور اسی طرح مولانا جمال الدین خوارزمی مولانا شمس الدین  
یحییٰ کو ایک ایک دستار اور پیراہن اور مصلّا عنایت فرمایا اور بقچہ میں کوئی شے نہ  
جامہ سے باقی نہ رکھی اور ان دنوں چونکہ شیخ نصیر الدین اودھی حاضر نہ تھے  
انہیں کچھ عنایت نہ ہوا اور اس سبب سے تمام صفاء حیران رہے لیکن چند  
روز کے بعد بروز چہار شنبہ ربیع الآخر کی اٹھارھویں تاریخ ۱۲۵۷ھ میں بعد  
نماز ظہر سلطان الاولیا نے نصیر الدین اودھی کو طلب کر کے خرقہ اور عصا اور  
مصلّا اور ربیع اور کاسہ چوبیس یعنی کچھکول وغیرہ کچھ شیخ فرید الدین مسعود گنج  
شک سے اس خباب کو پہنچا تھا انہیں سب عنایت فرمایا اور حکم ہوا کہ تم دہلی میں  
رہ کر لوگوں کی قضا و خبا اٹھاؤ پھر بعد نماز عصر کہ اچھی آفتاب غروب نہ ہوا تھا  
سلطان الاولیا جوار رحمت حق میں داخل ہوئے اور غیاث پور میں کہ اب وہ  
نئی دہلی کے محلات سے ہے مدفون ہوئے۔ وہ خباب ہمیشہ مجرور رہے اور عمر  
پارسائی میں بسر کی مشہور ہے کہ بادشاہ غیاث الدین تغلق شاہ اگرچہ عجیب ظاہر  
شیخ سے کچھ نہ کہتا تھا اور شیخ کے احوال کا معارف نہ ہوتا تھا لیکن اس قدر



اپنے دل میں رنجش رکھتا تھا کہ اُس نے جس وقت بنگالہ سے مراجعت کی تھی  
 کہ پیغام بھیجا کہ میرے آنے تک آپ کو دہلی میں نہ رہنا چاہئے اور بعد ازیں  
 غیبتِ پدر سے نکل جاؤ۔ شیخ نے حالتِ بیماری میں یہ جواب دیا کہ اچھی دہلی دُور  
 ہے۔ پھر آخر کو یہ ہوا کہ وہ دہلی میں نہ پہنچا تھا کہ تعلق آباد کا محل اس پر گرا،  
 اور وہ اس میں دب کر ہلاک ہوا اور خود شیخ نے اس سے چند روز پیشتر صلت  
 فرمائی تھی اور یہ مثل کہ اچھی دہلی دُور ہے ہند میں مشہور ہے۔

نقل ہے کہ ایک روز شیخ فرید الدین مسعود گنج شکر کے گھر میں فاتحہ تھا۔  
 شیخ نظام الدین اولیاءؒ سے فرمایا کہ کچھ لاؤ۔ سلطان الاولیاءؒ نے اپنی دستارِ  
 مبارک رہن کر کے دُور سے لوبیا لیا اور جوش کر کے حاضر کیا۔ شیخ فرید الدینؒ  
 مسعود گنج شکر نے بالتفاق بارہا تناؤ لیا۔ اس کے بعد آنحضرتؐ کے پیر نے  
 یہ دعا دی کہ کیا خوب اسے پکایا تھا اور نمک موافق اس میں ڈالا تھا۔ حق سبحانہ  
 نقائے اپنے فضل و کرم سے ایسا کر لے کہ تیرے مطبخ میں ہر روز ستر من نمک خرچ  
 ہو۔ اسی وقت شیخ نے دیکھا کہ شیخ نظام الدینؒ اولیاءؒ کی ازار جا بجاسے چاک  
 ہے۔ حضرت شیخ فرید الدین مسعودؒ گنج شکر نے اپنی ازار گھر سے طلب کی اور آپ  
 کو عطا کی اور فرمایا اسے پہن۔ شیخ نظام الدینؒ اولیاءؒ نہایت محظوظ ہوئے اور  
 شیخ کے حضور وہ ازار اپنی ازار پر پہنتے لگے ناگاہ ازار بند دستِ مبارک سے  
 پھٹ گیا ازار گر پڑی شیخ نے فرمایا کہ ازار بند خوب کس کے باندھ۔ شیخ نظام الدینؒ  
 اولیاءؒ نے عرض کی کہ نہ کر باندھوں فرمایا ایسی باندھ کہ سوائے حورانِ بہشتی کسی  
 کے واسطے نہ کھلے۔ شیخ نظام الدینؒ اولیاءؒ تعظیم بجالائے اور قبول کیا۔ چنانچہ

توفیق ایزدی سے آخر تک عورتوں سے مباشرت نہ کی اور جیسا کہ شیخ  
سید الدین مسعود شکر گنج نے فرمایا تھا ہر روز ستر من نمک آپ  
کے مطبخ میں خرچ ہوتا تھا۔

نقل ہے کہ ایک صوفی کو شیخ نظام الدین اولیاء کی مجلس میں حال آیا  
اور وہ ایک آہ کھینچ کر جل گیا۔ سلطان الاولیاءؒ جب حال سے فارغ ہوئے  
پوچھا کہ یہ خاکستر کیسی ہے؟ لوگوں نے عرض کی کہ فلاں صوفی ایک آہ کر کے  
جل گیا یہ اسی کی راگھ ہے۔ پھر شیخؒ نے پانی پر کچھ پڑھ کر اس پر چھڑکا وہ  
صوفی فوراً زندہ ہوا اور تذکرۃ الاولیاء میں مذکور ہے کہ شیخ نے اس سے فرمایا  
روا نہیں ہے کہ تو سماع کے وقت حاضر ہو اس لئے کہ تو اٹھی خام ہے تو ایک  
آہ سے جل جاتا ہے لیکن صوفیوں کے سر پر بہت ماجرے گزر جاتے ہیں پھر  
بھی دم نہیں مارتے۔

رحمۃ اللہ تعالیٰ علیہم اجمعین

## حضرت شیخ نصیر الدین اودھی المشہور بہ چراغ دہلی

شیخ نصیر الدین اودھی حضرت شیخ نظام الدین اولیاء قدس سرہ کے قائم مقام اور سجادہ نشین ہوئے اور جامع جمیع علوم ظاہری و باطنی ہو کر اخلاق حسنہ سے موصوف تھے۔ چنانچہ ان کے فضل و دانش کی کثرت سے شیخ نظام الدین اولیاء کے اصحاب انہیں گنج معانی کہتے تھے۔ شیخ نظام الدین اولیاء کی وفات کے بعد وہ خیاب دہلی میں سجادہ نشین ہوئے اور خلافت کی ہدایت و ارشاد میں مشغول ہوئے۔ جیسا کہ مخدوم جہانیاں سید جلالؒ کی داستان حیات میں لکھا ہے کہ جب مکہ معظمہ میں شیخ عبد اللہ یافعیؒ کی زبان پر جاری ہوا کہ دہلی کے تمام مشائخ جو ارجمت حق میں۔ اصل ہوئے اب شیخ نصیر الدین اودھی کہ چراغ دہلی ہے باقی رہ گیا ہے۔ اس وجہ سے جناب کالقب چراغ دہلی ہوا۔ مخدوم جہانیاں مکہ سے مراجعت کر کے دہلی میں آئے اور شیخ نصیر الدین اودھی المشہور بہ چراغ دہلی کی صحبت میں تبرک ختم



سے مخصوص ہوئے۔ اس سبب سے کہتے ہیں کہ ملتان کے مشائخ خانوادہ حشمتیہ سے بھی پہرہ رکھتے ہیں اور سید محمد گیسو دراز جو شہر حسن آباد گلبرگہ میں مدفون ہیں اور شیخ اخی "سراج پروانہ" کہ مقبرہ ان کا بنگالہ میں ہے۔ اور شیخ حسام الدین جو بہرہ والہ گجرات میں آسودہ ہیں آنحضرت کے مریدوں میں ہیں۔

منقول ہے کہ شیخ نصیر الدین اودھی نے خلق کے اژدحام سے تنگ آکر امیر خسروؒ سے کہا کہ آپ شیخ نظام الدینؒ سے میرے واسطے اجازت لیں کہ میں کسی پہاڑ یا بیابان میں جا کر جمع خاطر کے ساتھ ذکر حق میں مشغول ہوں۔ شیخ نے فرمایا ان سے جا کر کہو کہ تمہیں خلق میں رہنا چاہئے اور ان کو قفا و جفا کو برداشت کرنا چاہئے۔

نقل ہے کہ بادشاہ محمد شاہ تغلق غزنوی اور سیاست کے سبب خونی مشہور ہوا تھا۔ اس نے درویشوں سے سو عزاجی بہم پہنچا کر حکم کیا کہ درویش خدمتگاروں کی طرح مہری خدمت کریں یعنی کوئی مجھے پان کھلائے کوئی میری دستار باندھے الغرض بہت سے مشائخ کو ایک ایک خدمت پر مقرر کیا اور شیخ نصیر الدینؒ اودھی چراغ دہلی کو بھی پوشاک پہنانے کی تکلیف دی۔ شیخ نے قبول نہ کی۔ بادشاہ نے طیش میں آکر شیخ کو قفا دے کر قید کیا۔ شیخ کو اپنے پیر نظام الدینؒ اولیاء کا کلام یاد آیا۔ ناچا۔ انہوں نے خدمت قبول کر کے قید سے نجات پائی۔ قضا دادہنی دونوں بادشاہ کو قضایائے عجیب پیش آئے اور اسی عرصہ میں فوت ہوا اور بندگان خدا نے رہائی پائی۔

تذکرۃ الاقتیاریہ میں مرقوم ہے کہ شیخ نماز عصر کے بعد حجرہ میں داخل ہو کر حق کی اطاعت و عبادت میں مشغول ہوتے تھے اور کسی سے بات نہ کرتے تھے اور خادموں کو یہ حکم دیا تھا کہ اس وقت جو شخص میری ملاقات کو آئے اسے ایک تنگہ دے کر رخصت کر دے اگر ایک تنگہ نہ لے تو دو تنگہ سے پچاس تنگہ تک دے کر۔۔۔۔۔ اسے واپس کر دے اور اگر اس مقدار سے بھی راضی نہ ہو تو اسے میرے پاس بھیجو۔ چنانچہ ایک روز کا مذکور ہے کہ ایک قلندر شیخ کے دیکھنے کو آیا ہر چند خادموں نے چاہا کہ وہ کچھ لے کر رخصت ہو لیکن ان کا سمجھنا مفید نہ ہوا۔ ناچار اسے حجرے میں داخل ہونے کی اجازت دی۔ قلندر شیطان صفت نے حجرہ میں جا کر سختی و درشتی کے ساتھ شیخ سے کچھ طلب کیا۔ شیخ چونکہ اطاعت میں مشغول تھے انہوں نے دو تین مرتبہ اشارہ کیا کہ بیٹھ جا میں تجھے دوں گا اس نے قبول نہ کیا اور چند زخم چھری کے شیخ کے جسد مبارک پر مارے کہ خون سوراخ آستانہ سے رواں ہو کر باہر نکلا۔ خادم مضطرب ہو کر اندر گئے اور چاہا کہ اسے سزا دیں، لیکن شیخ نے ممانعت کی اور ایک تیز رفتار گھوڑا اور پچاس اشرفی اسے مرحمت فرمائیں اور ارشاد کیا کہ تو گھوڑے پر سوار ہو کر اس شہر سے نکل جاتا کہ تجھے کوئی مزاحمت نہ پہونچا قلندر اسے لے کر حسب الارشاد کا رہند ہوا۔ کچھ مدت کے بعد جب وقت ارتحال پہونچا تو آپ نے وصیت کی کہ سید محمد گیسو دراز مجھے غسل دیں اور اس طفرقہ میں جو شیخ نظام الدین ادویا سے ملا ہوا ہے لپیٹ کر مع عصا و مصلک کے مجھے قبر میں رکھیں۔ الغرض وہ جناب اٹھارویں تاریخ ماہ رمضان المبارک شب جمعہ

شاہ میں رحمت ایزدی کے ساتھ داخل ہوئے اور سید محمد گیسو دراز نے حسب وصیت عمل کر کے غسل و کفن دے کر مدفون کیا۔ مدت عمر آپ کی بیاسی برس بتاتے ہیں۔

نقل ہے کہ سید محمد گیسو دراز نے جب دیکھا کہ ان کو پرہے نظیر شیخ نصیر الدین اودھی المشہور یہ چراغ دہلی سے فرقہ اور عصا اور مصلّا نہیں پہنچا تو گریاں و بریاں شہر دہلی سے نکل کر دکن کی طرف گئے۔ اس وقت شاہ فیروز شاہ بہمنی دکن میں فرمانہ و اقتادہ سید کے آنے سے نہایت خوش ہوا اور انہیں باعزاز تمام احمد آباد سید میں پہنچایا اور اس تفصیل سے کہ جو اس کے احوال میں لکھی گئی ہے۔ سید کامرید و معتقد ہوا اور ان کی تعظیم و تکریم میں زیادہ تر کوشش کر کے ایک گنبد کہ اب سید اس میں مدفون ہیں تیار کیا۔ امالی دکن کو ان بزرگوار کی نسبت حد سے زیادہ اعتقاد اور اخلاص تھا۔ سلطان فیروز شاہ نے منہ مایا کہ جو قبضے شاہان بہمنیہ نے ان سید کو وقف کئے ہیں شاہان عادل شاہیہ و نظام شاہیہ اور قطب شاہیہ ان کے فرزندان پر حسب دستور بحال رکھیں اور اولاد ان کی فرقوں میں تقسیم ہوئی بعض مذہب امامیہ اور بعض مذہب حنفی رکھتے ہیں۔ کہتے ہیں کہ جب سید گجرات (کاٹھیاواڑ بھارت) کے راستے سے دکن کو روانہ ہوئے تو شیخ نصیر الدین اودھی المشہور یہ چراغ دہلی کے بہت سے مریدوں نے ان کی ہمراہی اختیار کی لیکن جب ان کے ہمراہ نہروالہ گجرات میں پہنچے اور خواجہ رکن الدین لکھان شکر سے ملاقات کی تو خواجہ نے پوچھا اپنے تئیں کہاں پہنچا یا؟ فرمایا میں نے شبلی اور حنیف کا کام کیا ہے لیکن کچھ کشت



اپنے کام میں نہیں پائی خواجہ نے کہا اس سبب سے کہ ان بزرگوں نے  
کلیسہ زر پھینکا تھا اور تو نے جمع کیا۔ سید نے متنبہ ہو کر کلیسہ زر کو جو ہمیشہ  
مکرم میں رکھتے تھے اپنے پاس سے دور کیا۔

شیخ نصیر الدینؒ اودھی چراغ دہلی کے ایک مرید شیخ اخئی سراج  
پر دانہ ہیں اور وہ اگرچہ شیخ نظام الدینؒ اولیا کی نسبت ارادت صادق  
رکھتے تھے اور اس خباب سے تربیت پا کر بنگالہ کی طرف رخصت ہوئے  
تھے لیکن شیخ نظام الدینؒ اولیا کی وفات کے بعد پھر دہلی میں آئے اور دست  
ارادت شیخ نصیر الدینؒ اودھی چراغ دہلی کے ہاتھ میں دے کر درجہ کمال کو پہنچے  
اور خلافت بنگالہ کا خرقہ پایا۔

مشہور ہے کہ جب شیخ نصیر الدینؒ اودھی نے انہیں بنگالہ کی رخصت  
عطا فرمائی انہوں نے عرض کیا کہ اس مملکت میں شیخ علاؤ الدینؒ تل تشریف  
رکھتے ہیں اور اس طرف کی تمام خلقت اُن سے رجوع ہے میرے دماغ رہنے  
سے کیا اثر مرتب ہو گا؟ شیخ نے ہندی زبان میں فرمایا تم اور پر دانے تل یعنی تم  
اور وہ ذریعہ شیخ اخئی سراج پر دانہ اپنے کام کی برتری کی بشارت سن کر بنگالہ  
کی طرف راہی ہوئے مگر جس روز کہ شیخ علاؤ الدینؒ تل کی ملاقات کر گئے وہ  
شیخ کے اس ملک میں آنے سے آزدہ خاطر تھے۔ ان کی تشریف آوری کی  
خبر سن کر چار پائی پر چار زانو ہو کر بیٹھے اور جب شیخ تشریف لائے انہیں سلام  
کیا تو انہوں نے تراسع نہ کی اور اسی طرے سے بیٹھے رہے۔ شیخ اخئی سراجؒ  
پر دانہ چار پائی سے اتر کر نیچے بیٹھے رہے اور بشارت تمام حقائق و معارف

بیان کرنے شروع کئے۔ خدا جانے کہ شیخ ملاؤ الدینؒ تل کو کیا مشاہدہ  
کہ یکایک چار پائی سے اتر کر نیچے بیٹھے اور شیخ اخی سراجؒ پروانہ کو مبرا  
تمام چار پائی پر بٹھا کر ان کے مرید ہو گئے۔

شیخ نصیر الدین اودھئیؒ المشہور بہ چراغ دہلی کے اور بہت مرید  
حال ہیں۔ چونکہ ان کا احوال بہ تفصیل مؤلف کی نظر سے نہیں گذرا لہذا ان  
ذکر کو چھوڑ کر سلطان المشائخ شیخ نظام الدینؒ اولیا کے خلفاء کے واقعہ  
بیان کرتا ہے۔

رحمۃ اللہ تعالیٰ علیہم اجمعین۔

## حضرت شاہ منتخب الدین المعروف بہ ربی زرخش

منقول ہے کہ شاہ منتخب الدین اور شیخ برہان الدین حضرت شیخ نظام الدین اولیا قدس سرہ کی خدمت میں حاضر ہو کر مرید ہوئے اور چونکہ علوم متداولہ اور اخلاق حسنہ میں کمال رکھتے تھے ان بزرگوار کے منظور نظر ہو کر مرید عالیہ پر فائز ہوئے۔ پہلے شیخ نظام الدین اولیا نے خلافت نامہ اور مصلیٰ اور عصا اور خلعت شاہ منتخب الدین کو عطا فرمایا اور ارشادِ خلافت کے لئے دکن میں تعین کیا اور بروایت مشہور اپنے سات سو مریدوں کو کہ بعضے پاکی سے ارٹھتے ان کے ہمراہ کیا شاہ منتخب الدین ان بزرگواروں کے خرچ کے بارے میں متفکر ہوئے اور سلطان المشائخ سے عرض کیا کہ ریاست مقتضی غمخواری متعلقان و درستان ہوتا مجھ میں یہ قوت اور استطاعت نہیں، شیخ نظام الدین اولیا نے اسے راجسے میں جا کر فرمایا۔ ان آدمیوں کا خرچ شب نماز تہجد کے وقت ہوتا رہے پاس پہنچے گا۔ شاہ منتخب الدین زمین خدمت کر لیا ادب سے بوسہ دے کر



راہی ہوئے اور دولت آباد میں جا کر متوطن ہوئے اور آخر عمر تک ہر شنبہ کو نماز تہجد کے وقت غیب سے ایک درج زریں آتی تھی اور شاہ علی اصباح اسے فروخت کر کے درویشوں کے صرف میں لاتے تھے بعض کتب میں لکھا ہے کہ شاہ لباس زریں اس درج سے برآوردہ کر کے بوسہ دیتے تھے اور اس کو پہن کر نماز تہجد کی ادا کرتے تھے اور صبح کو وہ لباس رفقار کے صرف میں لاتے تھے۔ اس سبب سے مشہور بزرگ زری بخش ہوئے۔

نقل ہے کہ حب شاہ منتخب الدین دولت آباد میں فوت ہوئے تو اسی روز شیخ نظام الدین اولیاء نے اور دسے کشف دریافت کر کے شیخ برہان الدین سے پوچھا کہ تمہارے بھائی شاہ منتخب الدین کی کیا عمر تھی؟ وہ سمجھے کہ میرا بھائی رحمت حق میں داخل ہوا۔ بعد ازاں اپنے مکان میں جا کر ماتم میں بیٹھے۔ دوسرے دن سلطان المشرع کی زیارت کے واسطے حاضر ہوئے اور شیخ نظام الدین اولیاء نے اپنی وفات سے تھوڑی دیر پہلے دکن کا خرقہ خلافت شیخ برہان الدین کو مرحمت کر کے رخصت فرمایا  
رحمۃ اللہ تعالیٰ علیہم اجمعین۔

## شیخ برہان الدینؒ

کہتے ہیں کہ جب سلطان المشائخ نے انہیں دکن کی طرف رخصت عنایت فرمائی تو انہوں نے زمین خدمت کو بوسہ دے کر عرض کی کہ میں اس مجلس کے بزرگواروں کو کہاں پاؤں گا؟ شیخ نے مراقبے میں جا کر فرمایا: میں نے اہل مجلس کے چار سو آدمی تمہیں عطا کئے۔ پھر عرض کی کہ میں طاقت جدائی کی نہیں رکھتا۔ شیخ نے مراقبے میں جا کر فرمایا کہ جس مقام میں غم رہو گے میرے اور تمہارے درمیان حجاب نہ ہو گا۔ چاہئے کہ تم سفر اختیار کرو۔ اور فتوح کے باب میں لارہ دو کہ رہنا۔ شیخ برہان الدین حسب الحکم مع چار سو درویشوں کے دولت آباد میں جا کر ساکن ہوئے۔ اس ملک کے باشندوں کو اعتقادِ عظیم پہنچا اور زبردست فتوح بیشمار آنے لگا۔

تذکرۃ الاتقیاء میں تحریر ہے کہ ابتدائے حال میں شیخ نظام الدینؒ کا مبلغ انکے حوالے تھا، ایک روز شیخ برہان الدینؒ مبلغ میں گچ پر بیٹھے تھے

سردی نے اُن پر غلیہ کیا ایک پارچہ کہ دوش پر ڈالے رکھتے تھے۔ اُسے  
 زمین سرد پر ڈال کر بیٹھے۔ بعد اُ ایک شخص نے اُن سے سلطان المشائخ  
 کو خبر پہنچائی کہ شیخ مطیع میں نہالچہ پر بیٹھے ہیں۔ فرمایا بے ادبی کی ہے  
 ابھی اس کے سر میں ہوس باقی ہے، وہ میرے سامنے آنے نہ پائے۔  
 یہ خبر جب شیخ برہان الدین نے سنی تو سپر کی مفارقت سے نہایت ہتیاہ  
 ہوئے، ہر چند یاروں سے التماس سفارش کی فائدہ نہ ہوا۔ آخر شمس  
 خسرو کے پاس جا کر التجا کی۔ وہ چونکہ سلطان المشائخ کی خدمت میں  
 قرب اور عزت تمام رکھتے تھے۔ انہوں نے رحم دلی سے اُن کی درخواست  
 قبول کرانی اور دستار اپنے سر سے اتار کر اُن کی گردن میں ڈال کر اسی شیخ  
 سے سلطان المادلیار کی خدمت میں لے گئے۔ اُس وقت آنحضرت کلاہ ہر باگ  
 پر کچ رکھے ہوئے وضو کرتے تھے۔ بدیہ یہ بیت پڑھی۔

ہر قوم راست رہے دینے و قبلہ گاہے  
 من قبلہ راست کروم بر سمت کج کلاہے

آنحضرت نہایت خوش وقت ہوئے اور اُٹھ کر دونوں سے بغل گیر  
 ہوئے۔

منقول ہے ایک روز سلطان المشائخ کے روبرو شیخ بایزید لبطامی  
 کی تعریف کرتے تھے حضرت نے فرمایا ہم بھی بایزید لبطامی رکھتے ہیں یاروں  
 نے پوچھا کہاں ہے؟ فرمایا جماعت خانے میں بیٹھا ہے۔ خواجہ اقبال لکھنؤ  
 تمام جماعت خانہ میں گئے۔ دیکھا کہ شیخ برہان الدین وہاں بیٹھے ہیں۔ یاروں



نے جانا کہ یہ بات اُن کے حق میں فرمائی ہے۔

نقل ہے سلطان المشائخ فرماتے تھے کہ جس وقت کوئی شخص میرے پاس بیعت کے لئے آتا ہے میں پہلے لوح محفوظ کو دیکھتا ہوں اگر وہ اہل سعادت سے ہے فی الفور اس کے ہاتھ میں ہاتھ دیتا ہوں اور اگر اس کے برعکس ہے تو توقف کرتا ہوں۔ اول اس کی سعادت کے واسطے حق تعالیٰ سے دست بردار ہوتا ہوں بعد اس کے مرید کرتا ہوں۔

الحاصل شیخ برہان الدین حبیب دولت آباد میں برحمت حق داخل ہوئے تو خادموں نے اسی مقام پر ان کو دفن کیا اور شیخ زین الدین ان کے قائم مقام ہوئے۔

رحمۃ اللہ تعالیٰ علیہما۔

## حضرت شیخ زین الدینؒ

بعض راویوں کا یہ قول ہے کہ شیخ زین الدینؒ نصیر الدین چراغ  
 دہلی کے بھانجے ہیں، شیخ زین الدینؒ بہت صاحبِ حال اور اہل کمال  
 تھے جس وقت نصیر الدینؒ فاروقی والی خانہ لیس نے قلعہ اسیر کو اسباب  
 سے لیا شیخ زین الدینؒ سے استدعا کی کہ قدم کی اور چونکہ وہ ارادت  
 صادق رکھتا تھا اس کی اتماس قبول ہوئی۔ وہ جناب اس مقام میں کہ جہاں اب  
 قصبہ زین آباد ہے تشریف لائے اور نصیر خاں فاروقی دیہا کے اس طرف اس  
 موضع میں کہ بالفعل جہاں شہر برہان پور ہے وارد ہوا اور شیخ کی خدمت میں  
 حاضر ہو کر عرض کی کہ جناب قلعہ اسیر کو اپنے نور حضور سے منور فرمائیں جس  
 نے یہ امر قبول نہ کیا اور فرمایا کہ مجھے پیر کی اجازت نہیں ہے کہ اب تپنی سے  
 عبور کر دوں۔ الغرض نصیر خاں فاروقی چند روز جب تک کہ شیخ دہلی واپس

رہے۔ ہر روز صبح کی نماز شیخ کے پیچھے ادا کر کے درویشوں کی خدمت میں  
تقصیر نہ کرتا تھا۔ جس وقت شیخ نے عزم مراجعت کیا نصیر خاں نے انہیں  
تکلیف قبولی قصبات و دیہات کی۔ آپ نے جواب دیا کہ فقیروں کو جاگیر  
سے کیا نسبت ہے! جب نصیر خاں عدسے دیا وہ مصر ہوا کہ میری سرفرازی  
کے واسطے کچھ قبول فرمائیں تو شیخ نے کہا کہ میں یہ امر قبول کرتا ہوں کہ جس  
مقام میں تم وارد ہوئے ہو وہاں پر ایک شہر میرے پیر شیخ بدیان الدین کے  
نام آباد کرو اور اس مقام میں کہ فقیر فرزند کش ہوا ہے ایک قصبہ اس فقیر کے  
نام بنا کر وہ علاقہ یہ کہ نصیر خاں فاروقی نے شیخ کے حضور میں دونوں موضع  
کی خشت بنیاد رکھی اور شیخ کی زبان مبارک کی تائید سے شہر بدیان پور عرصہ  
تیل میں اس قدر آباد ہوا کہ مصر کے ساتھ دعویٰ ہمہری کا کرنے لگا۔ اور  
زین آباد بھی قصبات میں محسوب ہوا۔



## حضرت شیخ نظام الدین ابوالمویدؒ

انہوں نے غزنین میں شیخ عبدالواحد سے نظر تربیت اور خدمت خلافت پایا۔ اس کے بعد دہلی میں آکر خواجہ قطب الدین بختیار کاکیؒ کے مرید ہوئے اور آنحضرتؐ کی خدمت میں مرتبہ کمال کو پہنچ کر واصلانِ حق سے ہوئے۔ ان کی والدہ ماجدہ بی بی سامیراں کبہ ہمشیرہ سید نور الدینؒ غزنوی کی تھیں۔ وہ خواجہ قطب الدینؒ کو بھائی کہتی تھیں اور خواجہ بھی انہیں اپنی ہمشیرہ کے مثل ہی سمجھتے تھے۔

شیخ نظام الدین ادبیار فرماتے ہیں کہ میں ابتداء میں روزِ جمعہ کو شہر دہلی کی جامع مسجد میں حاضر تھا۔ ناگاہ شیخ نظام الدین ابوالمویدؒ تشریف لائے اور اس طرح دو گانہ تختیت میں مشغول ہوئے کہ مجھے ان کی حالت

استغراق سے ذوق تمام حاصل ہوا۔ بعد اداائے نماز ایک فقیر قاسم نام منبر پر چڑھے اور ایک آیت کلام اللہ کی پڑھی اس کے بعد شیخ نظام الدین رحمہ اللہ نے کلام آغاز کر کے فرمایا کہ میں نے یہ بیت اپنے یاد کے خطا خاص سے لکھی دیکھی ہے۔

در عشق تو کی از تو حذر خواہم کرد

جاں در غم تو زیر و زبر خواہم کرد

انہوں نے یہ بیت اس سوز و گداز سے پڑھی کہ سامعین اسے سن کر

نعرہ زن ہوئے اور مجھے بھی اپنے تن بدن کا ہوش نہ رہا۔

نقل ہے کہ بادشاہ غیاث الدین بلبن کے عہد میں امساک باران ہوا۔

لوگوں نے شیخ نظام الدین ابوالموید کو دعائے باران کی تکلیف دی ناچار ہو کر

انہوں نے دعا باران پڑھی اور آسمان کی طرت منہ کر کے فرمایا کہ مجھے قسم ہے

تیری عظمت اور بزرگواری کی اگر تو آج کے دن پانی نہ برسائے گا تو میں کسی آبادی

میں نہ رہوں گا۔ حضرت ابھی منبر سے نیچے نہ اترے تھے کہ باران رحمت نازل

ہوا۔ کہتے ہیں کہ سید قطب الدین ترمذی جو بزرگان وقت سے تھے۔ انہوں نے

ایک مرتبہ شیخ سے کہا کہ میں جانتا ہوں آپ کو حق تعالیٰ کے ساتھ اخلاص و

نیاز تمام ہے لیکن یہ بات آپ نے کیوں فرمائی تھی کہ اگر پانی نہ برے گا تو میں

کسی آبادی میں نہ رہوں گا؟ شیخ نے جواب دیا میں یقین سے جانتا تھا کہ حق سبحانہ

تعالیٰ باران رحمت نازل کرے گا۔ اس لئے میں نے یہ فضولی کی تھی۔ بعض سے

یہ منقول ہے کہ شیخ نظام الدین ابوالموید نے جواب دیا کہ میرے اور سید رالدین

مبارک غزنوی کے والیان شمس الدین التمش کی مجلس میں کچھ نزاع ہوئی تھی اور  
لوگوں نے انہیں مجھ سے رنجیدہ کیا تھا اس وقت مجھے یاروں نے دعائے  
باراں کی تکلیف دی۔ میں نے ان کے روضہ میں جا کر فاتحہ پڑھا اور یہ کہا کہ  
مجھ سے درگزر کیجئے۔ ناگاہ روضہ مبارک سے آواز آئی کہ میں نے تجھ سے صلح  
کی اجادعا کہ البتہ حق تعالیٰ باران رحمت نازل فرمائے گا۔ چنانچہ میں اس اعتماد  
کے سبب یہ کلمہ زبان پر لایا تھا۔ کہتے ہیں کہ اس دن منبر پر چڑھ کر شیخ نے ہاتھ  
آستین میں کر کے اور ایک کپڑا نکال کر آسمان کی طرف دیکھا اور اس کپڑے کو  
ہلا کر دعا پڑھی۔ ملا وجیہ الدینؒ یحییٰ سے کہ وہ بھی خواجہ کے مرید تھے۔ لوگوں نے  
اس بارے میں پوچھا کہ وہ کپڑا کیسا تھا؟ فرمایا وہ کپڑا خواجہ قطب الدینؒ نجیاری کا  
کا دامن تھا کہ خواجہ نے میری والدہ بی بی سامیرا کو عنایت فرمایا تھا۔ چنانچہ  
اجابت دعا میں وہ بھی دخیل ہوا:



## حضرت خواجہ امیر خسرو دہلوی رحمہ

ان کا اصل نام ابو الحسن ہے اور ان کے والد امیر سیف الدین محمود امرائے ہزارہ بلخ سے تھے اور قریش کے اطراف میں رہتے تھے لیکن چنگیز خان کے فتنہ شروع ہونے کے قریب وہاں سے ہندوستان میں آکر مسلک امرائے منتظم ہوئے۔

امیر خسرو نصیب مومن آباد میں کہ اس زمانہ میں اس قصبہ کو پٹیالی کہتے ہیں منولہ ہوئے اور اٹھ برس کے سن میں جیسا کہ مذکور ہوا باپ اور بھائی کی خدمت میں کہ اعز الدین علی شاہ اور حسام الدین نام تھارہے اور بعد شاہ غیاث الدین بلبن شیخ نظام الدین اولیاء کی خدمت سے مشرت ہو کر مرید ہوئے۔ جب نو برس کا زمانہ گذرا امیر سیف الدین محمود کہ جن کی عمر پچاسی برس کی تھی ایک معرکہ میں کفار کے ہاتھ سے شہید ہوئے اور اعز الدین علی شاہ ان کے قائم مقام ہوئے۔ امیر خسرو نے اپنے والد کے مرثیہ میں یہ بیت موزوں کی

سیف از سرم گذشت دل میں ونیم شد

دریا سے خون رداں شد درتیم شد

امیر سین الدین محمود کی شہادت کے بعد امیر خسروؒ کے نانا جن کا خطاب  
عماد الملک اور جو عیان عصر میں سے تھے اور ایک سو تیرہ برس کی عمر رکھتے تھے  
اور جن کی صفت دیباچہ عزت اکمال میں تحریر ہے ان کی پرورش و پرورش  
بہن مشغول ہوئے اور ان کی نسبت اس قدر توجہ و التفات مبذول فرمائی  
کہ فضلاء عصر سے ہوئے۔

ایک دن شیخ نظام الدین ادلیاؒ مع اپنے اصحاب کے بازار کی طرف  
جاتے تھے۔ امیر خسروؒ کہ جن کا آغاز شباب تھا وہ بھی ہمراہ تھے خواجہ حسن ثناء  
کہ حسن و جمال و افراد و فضل و واقف کامل رکھتے تھے ایک دوکان میں بیٹھ کر  
دوٹی بیچتے تھے جو نہی امیر خسروؒ کی نگاہ ان سے دوچار ہوئی ان کی شکل زیبا  
اور حرکات موزوں و لب بادیہ کہ مرغ دل ان کا گرفتار ہوا اور ان کے قریب جا کر  
پوچھا دوٹی کیونکر بیچتا ہے؟ حسن نے جواب دیا کہ میں ایک پلہ میں دوٹی رکھ کر  
خریدار سے کہتا ہوں کہ زرد و سر سے پلہ میں رکھ کر حب اس کا دوٹی کے وزن سے بہت گراں  
ہوتا ہے تو مشتری کو راستہ بتاتا ہوں۔ امیر خسروؒ نے جواب دیا اگر مشتری مغلس ہو اسکی کیا تدبیر ہے؟  
کہا اس زرد کے عوض دو دنیا بھی لیا ہو۔ امیر خسروؒ خواجہ حسن کے کلام سے حیران رہے اور حقیقت  
حال شیخ سے عرض کی۔ خواجہ حسن کو بھی درد طلب و امنگیر ہوا اور انہی دنوں  
دکان ترک کی۔ اگرچہ خواجہ حسن اس عرصہ میں شیخ کے مرید نہ ہوئے لیکن پہلے  
سے زیادہ تر علوم و کمالات ظاہری کی تحصیل میں مشغول ہو کر شیخ کی خانقاہ کی طرف

آمد و شد کرتے تھے۔ ان کے اور امیر خسروؒ کے درمیان الفت تمام بہم پہنچی  
اور دونوں نے شہزادہ محمد سلطان خاں شہید بن یاد شاہ غیاث الدین بلبن کے حاکم  
ملتان تھا لہذا اس کی الغرض امیر خسروؒ شاہزادہ کے معصوب دار اور خواجہ  
حسن و دات دار ہوئے۔

جب محمد سلطان خاں شہید دہلی میں آتا تھا دونوں عزیز شاہزادوں کی خدمت  
سے فارغ ہو کر اکثر اوقات شیخ کی ملازمت میں بسر کرتے تھے۔ پھر رفتہ رفتہ ان  
کی عاشقی و معشوقی کا اس قدر شہرہ ہوا کہ صاحب غرض لوگوں نے شاہزادہ  
سے عرض کی کہ تمام خلق امیر خسروؒ اور خواجہ حسن کو اہل ملازمت سے جانتی ہے  
یہ قریبی خدمت کے قابل نہیں ہیں۔ امیر خسروؒ نے انہی دونوں پر غزل کہ جس کا  
مطلع یہ ہے موزوں کی ہے

زین دل خود کام کار من پر سوائی کشید

خسرو و فرمان دل بردن ہمیں بار آور

بعد ازاں محمد سلطان خاں شہید نے از روئے مصلحت خواجہ حسن کو امیر خسروؒ  
کی مصاحبت اور اختلاط سے ممانعت فرمائی لیکن چونکہ ان کے درمیان رشتہ  
محبت مضبوط تھا ممانعت نے کچھ فائدہ نہ بخشا اور اہل غرض نے پھر یہ امر  
محمد سلطان خاں شہید سے عرض کیا اور اس مرتبہ شہزادہ نے غمیطہ میں آ کر چند  
تازیانہ خواجہ حسن کو مارے اور وہ وہاں سے برآمد ہو کر پھر امیر خسروؒ کے مکان  
پر گئے محمد خان شہید کو اسی وقت یہ خبر پہنچی تو متعجب ہو کر ایک حضار مجلس  
سے کہ حقیقت حال سے مطلع تھا یہ فرمایا کہ ان کی محبت مجازی زیر حقیقت



سے آراستہ ہوئی ہے اور ان کا جمال حال پردہ عفت و صلاح سے پیراستہ  
ہوا ہے۔ محمد سلطان خاں شہید نے آدمی بھیج کر امیر خسرو کو طلب کر کے پوچھا کہ  
محبت تمہاری آمیزش ہوا سے پاک ہے یا نہیں؟ انہوں نے جواب دیا کہ  
ہمارے درمیان سے دوئی کو چ کر گئی ہے۔ محمد سلطان خاں شہید نے گواہ  
طلب کئے، امیر خسرو نے ہاتھ آستین سے نکال کر کہا:

گواہ عاشق صادق و راستین باشد

محمد سلطان خاں شہید نے جب دیکھا کہ نشان تازیانہ جس مقام پر کہ خواجہ  
حسن کے پہنچا تھا، امیر خسرو کے ہاتھ پر ظاہر ہے تو حکومت اختیار کیا اور امیر خسرو  
نے فوراً یہ ربا عی پڑھی۔

عشق آمد و شد چہ خواہم اندر گ و دوست

تا کہ مرا ہتی و چہ کہ در دوست

اجزائے وجودم ہمگی دوست گرفت

نامعیت مرا بر من و باقی ہمہ دوست

اور اس وقت نسیم عالم تحقیق اور ان کے بارغ امید پر چلی اور عالم و مافیہا ان  
کی نظر محبت میں ایک خس دکھلائی دئے اور شاہزادہ کی ملازمت سے مستغنی ہونے  
کی خواہش کی۔ لیکن محمد سلطان خاں شہید نے انہیں اجازت نہ دی۔ اس کے  
بعد جب محمد سلطان خاں شہید ملتان میں بدرجہ شہادت فائز ہوئے، امیر خسرو  
دہلی میں آکر امیر علی جامہ دار کے ملازم ہوئے اور ان کی مدایح امیر خسرو  
کے دیدار میں بہت ہیں، بعد بادشاہ جلال الدین خلجی کے مقرب ہوئے اور

مثل اپنے باپ اور بھائی کے مدارج علیہ پر پہنچ کر امرائے دربار میں مخصوص ہوئے اور بادشاہ قطب الدین مبارک شاہ کے عہد تک جو بادشاہ تخت پر اجلا کیا کرتا امیر خسرو کو معزز ذکر کے امرار کے جوگہ میں رکھتا تھا اور بادشاہ غیاث الدین تغلق شاہ کہ تغلق نامہ اس کے نام نامی سے منسوب ہے امیر خسرو کو امرار کیا سے زیادہ عزت دے کر سفر بنگالہ میں اپنے ہمراہ لے گیا لیکن مراجعت کے وقت بادشاہ نے کسی کام کے لئے امیر خسرو کو . . . . .

کو لکھنوتی میں چھوڑا۔ اس اثنا میں امیر خسرو نے جب سنا کہ شیخ نظام الدین اولیا قدس سرہ رحمت حق میں واصل ہوئے اس سبب سے بنیاب ہو کر بتجمل تمام آنحضرت کے مزار پر حاضر ہوئے اور نقد و جنس سے جو کچھ رکھتے تھے ان کی روح پر فتوح کی ترویج کے واسطے فقراء اور مساکین پر تقسیم کیا اور بادشاہ کی خدمت سے دست کش ہو کر مجرد ہوئے اور سیاہ مانتی لباس پہن کر آنحضرت کی قبر پر ساکن ہوئے اور مفارقت سے ایسے محزون و مغموم ہوئے کہ سلطان المشائخ کی وفات کے بعد کہ چھ ماہ کا عرصہ گزرا تھا، جمعرات کو انیسویں تاریخ ماہ ذی قعدہ ۷۲۵ھ میں بجوار رحمت انیدوی واصل ہوئے اور اسی خطیرہ میں اپنے مرشد کے پائیں دفن ہوئے۔ رحمۃ اللہ تعالیٰ علیہما۔

منقول ہے کہ شیخ نظام الدین اولیا قدس سرہ نے بار بار فرمایا تھا کہ امیر خسرو میرے بعد زندہ نہ رہے گا جب رحلت کرے تو اُسے میرے پہلو میں دفن کرنا کہ وہ میرا صاحب اسرار ہے۔ اذی بھی بغیر اس کے ہمیشہ میں قدم نہ رکھوں گا اور اگر یہ شخص کا ایک تیرہ دفن کرنا جائز ہوتا تو میں وصیت

کہ تاکہ اسے میری قبر میں دفن کر دیں تاکہ دونوں ایک جا رہتے۔

الغرض جب امیر خسرو فوت ہوئے چاہا کہ وصیت کے موافق شیخ  
پہلو میں مدفون کریں۔ ایک خواجہ سرا کہ منصب وزارت رکھتا تھا اور شیخ کا  
کھانا لے کر ہوا کہ شیخ کے بعض مریدوں کا شیخ اور امیر خسرو کے مزار میں شہ  
ہو گا۔ اس لئے انہیں شیخ کے پائیں چہرہ ترہ یاران میں مدفون کیا، چنانچہ  
استاد کا یہ قطعہ مادہ تاریخ ہے۔

### قطعہ تاریخ

میر خسرو خسرو ملک سخن آں محیط فضل و دریائے کمال  
نژاد و لکھنؤ نژاد مار معین نظم ادھانی نژاد مار زلال  
بیل بستان سرے آدو دین طوطی شکر مقال بے زوال  
از پے تاریخ سال فوت او چون نہاد مہر زائے خیال

شد عظیم <sup>۴۲۵</sup> المثل یک تاریخ او  
دیگرے شد طوطی <sup>۴۲۵</sup> شکر مقال

تذکرۃ الاولیاء میں مسطور ہے کہ امیر خسرو استادان باغیہ کی نسبت  
زبان طعن کشادہ کرتے تھے۔ بالخصوص اس وقت کہ خمسہ نظامی کا جواب دے  
تھے اور سلطان المشرع ان کو نظامی گنجوی کے باطن سے خوف دلا کر منع کر رہے  
تھے اور امیر خسرو جواب میں کہتے تھے کہ آپ کی پناہ میں ہوں مجھے کچھ آسیب  
پہنچے گا۔ قصداً رابر بیت کہی۔  
کو کہیہ خسرو عظیم شد بلند غلغلہ در گور نظامی فلک



تذنا گاہ تیغ بر سہنہ امیر خسروؒ کی طرنت ملو دار بہٹی امیر خسروؒ نے اسی  
 شیخ اور شیخ فرید الدینؒ مسعود گنج شکر کا نام لیا۔ اس وقت ایک ہاتھ  
 بڑا ہوا اور سر آئینہ دم تیغ میں دیا۔ وہ تلوار دلائی سے گزر کر کے ایک  
 کے درخت پر کہ اس مقام میں تھا پہنچی۔ امیر خسروؒ شیخ کی خدمت میں حاضر  
 ہوئے اور یہ حال اپنے پیرو مرشد سے اظہار کیا چاہتے تھے کہ شیخ نے ان کو  
 آئینہ دکھلایا۔ پھر امیر خسروؒ نے زمین خدمت کو لب ادب سے بوسہ دے کر  
 غاک اور شیخ نے ان کے حق میں یہ دو ابیات فرمائیں۔

خسرو کہ بہ نظم و نثر مثلش کم خامت  
 ملکیت ملک سخن از خسرو ماست  
 این خسرو ماست ناصر خسرو غنیت  
 زیرا کہ خدا ناصر این خسرو ماست

شیخ آذری نے جو امیرالامراہین لکھا ہے کہ شیخ مصلح الدین سعدی  
 شیرازی عین پیرانہ سالی میں شیراز سے امیر خسروؒ کی ملاقات کو ہندوستان  
 میں آئے اور شعر میں حق استادی ان پر ظاہر کرتے تھے۔ امیر خسروؒ بھی ان  
 سے نہایت اعتقاد رکھتے تھے۔ الغرض اس بیت میں ان کا اعتقاد ظاہر  
 ہے۔

خسرو مہر مست نازد ساعر معنی برنجیت  
 شیرہ از خمخانہ سعدی کہ در شیراز بود

اور دوسرے مقام میں فرمایا ہے۔

جلدِ ستم دارو شیرازہ شیرازی

یہ بھی منقول ہے کہ شیخ نظام الدینؒ اولیاء نے یار ہا فرمایا تھا کہ مجھے اس ترک سوز سوز کے سبب بخشے، امیر خسروؒ نے ان کی بدح میں بہت کچھ کہا ہے۔ اور یہ ودیعت الہی میں سے ہیں۔

جدا از خانقہ او بہ تقدیم

حطیم کعبہ را مانند بہ تعظیم

ملک کردہ بہ سقش آشیانہ

چو اندر سقفا کجشک آشیانہ

بعض کتب میں فقیر کی نظر سے گزرا ہے کہ امیر خسروؒ کی ریاضت باوجود شغل امارت کے اس درجہ اعلیٰ کہ پہونچی بھتی کہ چالیس سال صوم المدہری میں بسر کئے اور حضرت خواجہ خضرؒ کی ملاقات سے مشرف ہو کر لعاب دہن کی التماس کی چنانچہ حضرت خواجہ خضرؒ نے ارشاد کیا کہ یہ دولت شیخ مصلح الدینؒ سعدی شیرازی کے نصیب ہو چکی ہے۔

امیر خسروؒ نے شیخ نظام الدینؒ اولیاء کی ملازمت میں حاضر ہو کر وہ حقیقت عرض کی۔ شیخ نے اپنا آب دہن اُن کے دہن میں ڈالا چنانچہ اس کی برکات سے امیر خسروؒ نے بانوسے کتا بھی سلکِ نظم میں منتظم کیں اور مشہور ہے کہ امیر خسروؒ نے اپنی بعض تصانیف میں لکھا ہے کہ میرے اشعار پانچ لاکھ سے کمتر اور چار لاکھ سے زیادہ ہیں۔ امیر خسروؒ سے یہ بھی منقول ہے کہ ایک روز میرے دل میں یہ خیال گزرا کہ میرا تخلص اہل دل

سے نسبت رکھتا ہے اگر فقرا کی طرف نسبت ہوتا تو کیا خوب ہوتا تا کہ عرصہ  
 قیامت میں مجھے اس نام کے ساتھ بلا تے۔ سلطان المشائخ نے یہ امر  
 دریافت کر کے فرمایا کہ وقت سعید میں تیرا تخلص رکھا جائے گا۔ پھر بعد چند  
 روز کے فرمایا مجھے یوں ظاہر ہوا ہے کہ تجھے صحرائے محشر میں محمد کا سہ لیس  
 کہہ کر بلائیں گے۔ امیر خسرو کی مدت عمر چو اسی برس کی ہوئی :  
 رحمة اللہ تعالیٰ علیہ۔



## حضرت شیخ سلیم

حضرت شیخ سلیم حضرت شیخ فرید الدین مسعود گنج شکر کی اولاد سے ہیں۔ باپ اُن کے سپاہی تھے اور قصبہ سیکری میں جو شہر اگرہ سے بارہ کوس سے رہتے تھے شیخ سلیم کی اسی قصبہ میں ولادت ہوئی، جب سن رشد و تمیز کو پہنچے مسائل لابدی سے بہرہ حاصل کر کے تصفیہ باطن میں کوشش کی اور درجہ مرتبہ سیکری سے ولایت مین جا کر ملک عرب و عجم اور روم کی سیر کی۔ ایک مرتبہ سولہ سال اس حدود میں رہے دوسری مرتبہ سات برس اور ایک مدت بصرہ میں بسر کر کے تئیس بار حج کر کے ہندوستان میں مراجعت کی اور اس پہاڑ پر جو سیکری کے پہلو میں واقع ہے سکونت اختیار کی اور عبادت اور ریاضت میں مشغول ہوئے۔ اکثر ایام صائم رہتے تھے۔

شیر شاہ اور سلیم شاہ افغان سورو خواص خان جو اس کے امرائے  
 کبار سے تھے حضرت سے ارادت صادق رکھتے تھے اور عبداللہ الدین محمد  
 بادشاہ نے بھی حضرت سے محبت و اخلاص بہم پہنچا کر اس پہاڑ میں ایک  
 شہر موسوم بہ فتح پور بنا کیا اور تقریباً بارہ برس تک اسے تخت گاہ بنا کر شیخ  
 کے مکان کے قریب ایک مسجد اور خانقاہ نہایت پر تکلف تعمیر کی اور شیخ کی  
 مجلس میں اکثر حاضر ہو کر شیخ کی تعلیم و تکریم میں کوشش کرتا تھا۔

جب حضرت سید محمد علی رحمت علی واصل ہوئے تو حضرت کے بڑے  
 صاحبزادے شیخ بدرالدین ان کے سجادہ نشین ہوئے اور چند روز بعد مکہ  
 میں جا کر وفات پائی۔ ان کا دوسرا بیٹا قطب الدین نام رکھتا تھا وہ اس  
 سبب سے کہ ان کی والدہ نے نور الدین محمد جہانگیر کو دودھ پلایا تھا اس  
 بادشاہ صوری و معنوی کے عہد میں مرتبہ بزرگی و امارت کو پہنچا اور بنگالہ کی  
 حکومت پائی، پھر چند عرصے کے بعد وہ ایک اہل قدر کے ہاتھ سے مقتول  
 ہوا۔ شیخ بدرالدین کا فرزند کہ علاؤ الدین نام رکھتا تھا یہ خطاب اسلام خاں  
 حکومت بنگالہ پر سرفراز ہوا۔

شیخ سلیم چشتی کی نسبت شیخ فرید الدین مسعود گنج شکر سے یوں ہے  
 شیخ سلیم بن بہاؤ الدین بن شیخ سلطان بن شیخ آدم بن شیخ موسیٰ بن شیخ  
 مسعود بن شیخ بدرالدین بن شیخ فرید الدین مسعود گنج شکر۔ رحمۃ اللہ علیہم  
 اجمعین۔

ناظرین پر پوشیدہ نہ رہے بسلسلہ چشتیہ میں سوائے جماعت مذکورہ کے

اور بھی اولیاء اللہ بہت ہیں کہ اُن کے احوال فقیر کی نظر سے نہیں گذرے۔  
 مثلاً مولانا جمال الدین ہانسوی، مولانا بدر الدین اسماعیل، شیخ بدر الدین سلیمان،  
 شیخ علاؤ الدین مولانا فخر الدین، شیخ شہاب الدین امام اور دوسرے بہت  
 سے مشائخ کہ اُن کے نام فقیر کے گوش زد نہیں ہوئے۔ اسی صورت میں اگر  
 توفیق دہبری کرے گی اور اُن کے حالات پر مشتمل کیفیت نظر سے گذرے گی  
 تو اس کا خلاصہ اضافہ کتاب ہذا ہو گا۔ والا جس شخص کو فرصت ہو تحریر کے  
 ملحق کرے کہ فقیر ممنون تملطف ہو گا۔



لمعوم در بیان مقالات و مقامات  
 خاندان سهروردیه ملتان  
 حضرت شیخ بہاؤ الدین نوکریا ملتانیؒ

اے محرم راز لا مکتانی  
 موصوف صفات جاودانی  
 فلک بزیر پای کرده  
 در عالم عشق جای کرده  
 جا رفته از فانی توحید  
 پا کونست در مقام تفسید  
 باطن بہویت و حقیقت  
 ظاہر بشریعت و طریقت  
 اے پاک گزیدہ مشائخ  
 دال مردم دیدہ مشائخ

سلطان سیر ملک ملکین

یعنی کہ یہاں ملت دین

زبدۃ الالعیاء و خلاصۃ الاولیاء شیخ بہاؤ الدین ذکر یا قدس سرہ العزیز

مشائخ کبار سے ہیں اور ہندوستان ان کے غبار آستان سے سر رفعت آسمان

پر رکھتا ہے حضرت کے جد بزرگوار کمال الدین علی شاہ قریشی مکہ معظمہ سے

خوارزم کی طرف آئے اور وہاں سے قبۃ الاسلام ملتان میں تشریف لاکر

ساکن ہوئے چونکہ آپ صلاح و تقویٰ میں کمال رکھتے تھے۔ وہاں کے

باشندے اُن کے آنے سے نہایت محظوظ ہوئے اور مریدوں کی طرح باعزاز

و اکرام پیش آئے۔ کمال الدین علی شاہ نے وہاں استقامت فرمائی اور

قلعہ کوٹ کر ڈیر میں جس کو سلطان محمود نے اپنے زمانہ جہانگیری و کشور کشائی میں

فتح کیا تھا۔ مولانا حسام الدین ترمذی رہتے تھے جو چنگیز خاں کے فتنے میں

جلدائے وطن ہو کر ترمذ سے یہاں آئے تھے۔ کمال الدین علی شاہ اُن کی

دختر پاکیزہ گوہر کو اپنے فرزند شیخ وجیہ الدین کے عقد ازدواج میں لائے

اور شیخ بہاؤ الدین ذکر یا اس دختر بلند اختر کے بطن مبارک سے قلعہ کوٹ

کر ڈیر میں ۵۷۸ھ میں پیدا ہوئے۔

شیخ عین الدین بیجا پوری نے تذکرۃ الاولیاء میں لکھا ہے

کہ شیخ بہاؤ الدین ذکر یا اولاد بہیار بن اسود بن مطلب بن اسد بن عبد العزیز

بن قصی سے ہیں۔ اور بہیار اسلام میں آئے تھے اور اُن کے بھائی زحمہ اور

عمرد اور عقیل بجا لست کفر جنگ بدر میں قتل ہوئے تھے اور حضرت سودہ جو

پیغمبر صلی اللہ علیہ وسلم کے ازدواج میں تحقیق زمرہ کی بیٹی ہیں۔  
 الغرض جب شیخ بہاؤ الدین بارہ برس کے ہوئے شیخ و جہیہ الدین  
 اس وازنا پائیدار سے کوچ کر کے رحمت حق میں داخل ہوئے اور شیخ بہاؤ الدین  
 نے سفر خراسان اختیار کیا۔ اور وہاں بزرگان دین کی صحبت میں پہنچ کر فیضیاب  
 ہوئے۔ وہاں سے بخارا میں جا کر علوم ظاہری کی تحصیل میں مشغول ہوئے اور مرتبہ  
 اجتہاد کو پہنچے اور شہرت عظیم پائی۔

پندرہ برس کی عمر میں خلافت کی تدریس اور افادہ علوم میں مصروف ہوئے۔  
 چنانچہ ہر روز ستر علما و فضلاء اُن سے استفادہ کرتے تھے۔ اس کے بعد مکہ  
 معظمہ میں جا کر حج کے مناسک بجالائے۔ ایک راوی کہتا ہے کہ حضرت روضہ  
 رسولؑ میں پانچ برس مجاور رہے اس کے بعد شیخ کمال الدین محمد مہینی کے پاس  
 کہ محدثین کبار سے تھے تربین برس مدینہ منورہ میں تدریس حدیث فرماتے  
 رہے۔ پھر کتب حدیث کو پڑھ کر اور اجازت حاصل کر کے بیت المقدس کی طرف  
 تشریف لے گئے اور مزارات انبیاء علیہم السلام کی زیارت سے مشغول ہو کر  
 بغداد میں آئے اور وہاں سے مشائخ کی زیارت کر کے شیخ الشیوخ تھما الدین  
 سہروردی کی صحبت کے فیض سے مشغول ہوئے۔

بروایت شیخ نظام الدین اولیا سترہ روز میں خرقہ خلافت حاصل کیا۔  
 کہتے ہیں کہ جب شیخ بہاؤ الدین ذکر یا بقصد حصول نظر عنایت اور خرقہ خلافت  
 شیخ الشیوخ کی مجلس میں حاضر ہوئے تو ایک رات شیخ کی خانقاہ میں یہ واقعہ  
 دیکھا کہ ایک مکان سے منور اور سرور کائنات صلوات اللہ علیہ اس میں تشریف



رکھتے ہیں اور شیخ الشیوخ شیخ شہاب الدین عمر سہروردی بطریق حجاب آپ کے روبرو ایستادہ ہیں اور اس مکان میں ایک طابک بندھی ہوئی ہے اور اس طابک پر چند خرقے آویزاں ہیں بعد اس کے خلاصہ موجودات صلی اللہ علیہ وسلم نے شیخ الشیوخ کے ذریعے سے شیخ بہاؤ الدین کو اپنے روبرو بلوایا اور شیخ الشیوخ نے اُن کا ہاتھ پکڑ کر مسند نشین بارگاہ نبوت کے قدمبوس سے مشرف کیا۔ آنحضرت نے شیخ الشیوخ کو اشارہ کیا کہ فلاں خرقہ شیخ بہاؤ الدین کو دے کر یا کو پہنا۔ شیخ الشیوخ نے حضرت کے فرمان کے بموجب عمل کر کے دوبارہ شیخ کو پائے بوس اقدس سے سر بلندی بخشی اور وہ جناب بسبب اس خواب کے شیخ الشیوخ کے خرقہ کے امیدوار ہو کر خوش حال ہوئے قضاۃ علی الصباح اُن بزرگوار نے شیخ بہاؤ الدین کو مکان میں طلب کیا اور آپ نے اسی مکان کو وضع کے ساتھ جو خواب میں دیکھا تھا مشاہدہ کیا اور شیخ الشیوخ شہاب الدین عمر نے اٹھ کر اپنے ہاتھ سے وہ خرقہ کہ حضرت رسالت پناہ نے اشارے سے فرمایا تھا طاب سے اٹھا کر انہیں پہنایا اور یہ فرمایا بابا شیخ بہار الدین ذکر یا یہ خرقے حضرت نبوت پناہی کے ہیں اور میں درمیان میں متوسط ہوں بے اجازت آنحضرت کسی کو نہیں دے سکتا ہوں۔

شیخ نظام الدین اولیا فرماتے ہیں کہ جب چند روز میں شیخ بہاؤ الدین ذکر یا کو یہ نعمت عظمیٰ نصیب ہوئی تو وہ درویش حمدت مدید سے شیخ الشیوخ کی خدمت میں حاضر تھے متعجب ہوئے کہ ہمیں باوجود خدمت چند سالہ کے دولت نصیب نہ ہوئی اور اس ہندی فقیر نے مجھ کو پہننے کے یہ سعادت حاصل

پس شیخ الشیوخ نے عالم کشف میں یہ امر دریافت کر کے درویشوں سے فرمایا تم لوگ گیلی لکڑی کے مانند ہو اور ذکر یا بمنزلہ ہیزم خشک ہے اور اگر خشک لکڑی کو جلد تر پکڑتی ہے۔ بعد ازاں شیخ الشیوخ نے شیخ بہاؤ الدینؒ ذکر یا کو دواغ کیا اور رخصت کے وقت فرمایا کہ ملتان میں جا کر سکونت کرو۔ اس ملک کے باشندوں کی ہدایت تم سے رجوع ہوئی ہے۔

کہتے ہیں اس وقت شیخ جلال الدین تبریزیؒ کہ شیخ الشیوخ کی خدمت میں حاضر تھے عرض پیرا ہوئے کہ مجھے شیخ بہاؤ الدینؒ ذکر یا سے کمال محبت بہم پہنچی ہے، اگر ارشاد ہو ان کی خدمت میں رہ کر سہند کی سیر کر دوں! شیخ الشیوخ نے رخصت فرمایا لیکن شیخ جلال الدین تبریزیؒ خوارزم تک ہمراہ گئے اور اجازت لے کر اس حدود میں توقف کیا۔ شیخ بہاؤ الدینؒ ذکر یا ملتان میں جا کر متاہل ہوئے اور آفریدگار عالم نے انہیں شیخ صدر الدین عارف اور دیگر فرزندان مست فرمائے۔

شیخ بہاؤ الدینؒ ذکر یا کے مرید بہت ہیں۔ اذ انجملہ ایک سید جلال الدینؒ بخاری ہیں اور احوال ان کا مرقوم ہو گا۔ حضرت کے دوسرے مریدوں میں شیخ فخر الدینؒ اور شیخ ابراہیمؒ عراقی ہیں۔ شیخ ابراہیمؒ عراقی اٹھارہ برس کے سن میں اپنے مدرسے میں جو نہایت پر تکلف اور با صفا تھا بیٹھ کر درس دیتے تھے اور طلبہ کو فیض پہنچاتے تھے۔ ان دونوں قلندروں کی ایک جماعت مدرسے میں آکر ان کی ملاقات سے مشرت ہوئی اور چونکہ اس جماعت میں ایک مرد صاحب جمال تھا۔ شیخ عراقیؒ کی نگاہ جو نہی اس پر پڑی دل لاکھ سے جاتا رہا۔ درس و

بحث کو ترک کر کے اُن کی مہمانی میں مشغول ہوئے اور جب تین چار روز کے بعد قلندر اس حال سے واقف ہوئے خراسان کا راستہ لیا۔ شیخ ابراہیم عراقی ہتیا ب ہو کر دو تین روز کے بعد اُن کی تلاش میں روانہ ہوئے اور اُن کے پاس پہنچ کر ارادہ رفاقت کا کیا۔ قلندروں نے عرض کی آپ مرد بزرگ ہیں، قلندران ابرو تراش کے ساتھ کینیڈا صحبت رکھیں گے؟ شیخ ناچار ہو کر چار ابرو تراشا کر اُن کا لباس پہن کر رفیق ہوئے۔ اسی جماعت کے ہمراہ سیر کرتے ہوئے ملتان پہنچے اور شیخ بہاؤ الدینؒ ذکر یا کی خانقاہ میں گئے۔ جب شیخ کی اطلاع اس جماعت پر پڑی عراقی کو آپ نے پہچانا اور متعجب ہوئے کہ یہ معاملہ کیا ہے؟ بعد اس کے بہت مصروف فرمائی کہ انہیں لباس قلندری ترک کر کے اس لڑکے کی قید عشق سے نجات بخشیں، قصار شیخ کو خبر پہنچی کہ قلندران مسافر ملتان سے نکل گئے، شیخ نے نابل کیا۔ اسی دوران میں ایک طوفان عظیم کے کسی نے زد کھا تھا اٹھا اور گرد و غبار کی کثرت سے دن نے رات کا لباس پہنا، فضا نے عالم تیرہ و تاریک ہوئی۔ قلندروں کی جماعت جس اہ میں جاتی تھی تاریکی کی شدت سے سرا سیم اور بدحواس ہوئی اور ایک دوسرے کی خبر نہ رکھ کر متفرق و پریشان ایک طرف جا پڑی، شیخ ابراہیم عراقی بقصد قلندر زادہ ایسے راستے میں پڑے کہ وہ بے اختیار شیخ بہاؤ الدینؒ کو کرایہ کے مکان پر پہنچے اور شیخ نے صفائے باطن سے دریافت کر کے خادم کو باہر بھیجا۔ انہیں خانقاہ میں طلب کیا اور اٹھ کر شیخ ابراہیم عراقی کو اپنے آغوش میں کھینچا، جب شیخ کا مبارک سینہ ان کے سینے پر پہنچا۔ اسی وقت قلندر بچے کی محبت شیخ ابراہیم عراقی کے دل سے دور ہوئی اور شیخ نے انہیں اپنے لباس خاص سے شرف فرمایا چنانچہ اُن



کے رہنے کے لئے ایک حجرہ مخصوص کر کے تربیت میں مشغول ہوئے حتیٰ کہ یہ  
ذبت آئی کہ شیخ نے اپنی دختر جو عفت و پرہیزگاری میں اپنے وقت کی رابعہ  
تھیں اُن کے عقد نکاح میں دی۔

شیخ ابراہیم عراقی اور پیر محمد شہر یار جو شیخ الشیوخ شیخ شہاب الدین بہروردی  
کے بھانجے تھے وہ ہمیشہ صاحب جمال لڑکوں سے بہ نظر پاک مشغول محبت ہونے  
تھے۔ ایک دن اہل اغراض نے شیخ الشیوخ سے عرض کی کہ ابراہیم عراقی ایک  
نعلبند کے لڑکے کے رد و پیچہ کر نظارہ کرتا ہے۔ شیخ الشیوخ نے ملامت کی  
اور فرمایا۔ اے ابراہیم عراقی مگر دوئی و نشیں رکھتا ہے کہ اس کام میں مشغول ہے  
اُٹھ اور کنارہ کش ہو۔ اہل نظر حرف زن ہیں۔ ابراہیم عراقی نے کہا اے شیخ غیر  
کہاں ہے جو حضور گمان فرماتے ہیں۔ شیخ الشیوخ شیخ شہاب الدین اس گستاخی  
سے کبیدہ خاطر ہوئے اور ابراہیم عراقی یہ امر سمجھ کر ایک مدت تک زار زار روتے  
رہے یہاں تک کہ شیخ الشیوخ اُن سے راضی ہوئے اور انہیں شیخ بہاؤ الدین  
نکریا کے پاس ملتان میں روانہ کیا۔ چنانچہ ابراہیم عراقی ملتان پہنچے۔

ایک روایت سے معلوم ہوتا ہے کہ انہوں نے ۲۵ برس اُن کی خدمت  
میں بسر کئے اور سلوک میں مشغول ہوئے اور حد سے زیادہ فتوح حاصل کی۔ اور  
اُن دنوں اشعار پر سوز پکتے تھے اور شیخ بہاؤ الدین نکریا کو اس کلام سے وجد  
پیدا ہوتا تھا۔ ایک شب شیخ کا گدرا ابراہیم عراقی کے حجرے کی طرف ہوا اور اس  
غزل کا زمزمہ سنا۔

نخستین بادہ کا ندر جام کردند ز چشم مست ساقی وام کردند



برائے صید مرغ جان عاشق  
نزل فب ماہ رویاں دم کردند  
بہالم ہر کجارج و الم بود  
بہم بردند و عشقش نام کردند  
ز بہر نقل مستان از لب چشم  
ہیسا شکر دبا دم کردند

چو خود کردند راز عشقش ناش  
عراقی را چرا بد نام کردند

شیخ کو اس غزل کے سننے سے وجد و حال عجیب ہوا منقول ہے کہ  
ابراہیم عراقی اُن دنوں شیخ بہاء الدینؒ کو یا کی خدمت میں بسر کرتے تھے۔ زوج  
اُن کی کہ دختر شیخ کی ہفتی فوت ہوئی۔ اور شیخ نے چاہا کہ دوسری دختر جو اس سے  
چھوٹی تھی شیخ ابراہیم عراقی کے حوالہ نکاح میں لے آئیں۔ اپنے بڑے فرزند  
شیخ صدر الدینؒ عارف سے اس بارہ میں مشورہ کیا۔ انہوں نے جواب دیا میں نے  
ایک روز ابراہیم عراقی کو مساباط خانقاہ پر دیکھا تھا کہ کھڑا ہے لہر پیرا ہن کو اٹھا کر  
کسب ہوا کرتا ہے ایسا شخص پیوند کے لائق نہیں ہے۔

شیخ ابراہیم عراقی بعد از وفات شیخ بہ نیت حج بیت اللہ ملتان سے براہ  
ہوئے اور حرمین شریفین کی زیارت کے بعد روم کی سمت روانہ ہوئے اور شہر  
قونیہ میں شیخ صدر الدینؒ عارف کو دیکھ کر کتاب خصوص اُن سے پڑھی اور نسخہ لمعات  
لکھا اور روم میں حسن قوال پر کہ جمالی و لہیز را در حسن صورت بے نظیر رکھنا تھا۔  
عاشق ہو کر غزلیں کہیں۔ چنانچہ یہ مطلع اُن میں سے ایک غزل کا ہے۔  
ساز طرب عشق چہ دانی کہ پیر ساز است کز زخمہ او نہ فلک اندر رنگ و تاز است  
پھر وہاں سے مصر میں گئے اور ایک موچی کے لڑکے کے حسن دہر با

پیشرفتہ ہوئے۔ بعد اسی کے ولایت شام میں جا کر دمشق میں ایک امیر زادے  
پر عاشق ہوئے اور وہاں اُن کا فرزند کبیر الدین جو شیخ بہاؤ الدین ذکر الہی کی دختر  
سے تھا ملتان سے آکر باپ کی ملازمت سے مشرف ہوا۔

خلاصہ یہ کہ ابراہیم عراقی ذیقعدہ کی آٹھویں تاریخ سنہ ۸۷۵ھ میں فوت  
ہوئے قبر اُن کی اور اُن کے فرزند اکبر الدین کی دمشق میں شیخ محی الدین ابن  
عربی کے مزار کے عقب میں ہے۔ رحمۃ اللہ تعالیٰ علیہم

شیخ بہاؤ الدین ذکر الہی کے مریدان صادق الاخلاص میں سے ایک مرید  
امیر حسین نام قوم سادات سے ہیں اول مرتبہ اپنے والد سید نجم الدین کے  
ہمراہ بغرض تجارت ملتان میں پہونچ کر مرید نہ ہوئے اور مقدمات علمی میں کمال  
حاصل کر کے فارغ التحصیل ہوئے تیسری اور ہی سودا پیدا ہوا۔ لیکن اپنے  
والد ماجد کی وفات کے بعد عالم تجرید میں قدم رکھا اور مال دنیوی سے جو کچھ  
کو رکھتے تھے فقرار کو دے کر ملتان میں آئے اور شیخ کے مریدوں کی سلک  
میں منظم ہوئے اور تین برس اُن کی خدمت میں رہ کر بہت کمال حاصل کئے۔  
اُن کی بہت تصانیف مثل "نزهت الارواح" اور "زاد المسافرین" اور "نزهة المومنین"  
وغیرہ شیخ کی شرح اصلاح سے مشرف ہوئی ہیں۔ انہوں نے شیخ بہاؤ الدین  
ذکر الہی اور اُن کے فرزند شیخ صدر الدین عارف کی مدح "کتاب المومنین" میں کی  
ہے۔ ابیات :-

شیخ ہفت اقلیم قطب اولیا	داصل حضرت ندیم کبیر
مفخر ملت بہار شرع دین	جان پاکش منبع صدق و یقین

از وجود او بہ نزدیک درستان      جنت المادہ شدہ ہندوستان  
منکہ او از نیک از بد تا فتم      این سعادت از قبولش یا فتم  
رخت ہستی چون بون بزمیان      کرد پرواز بہا بر آشیان  
اں بلند آوازہ عالم پناہ      سرور عصر افتخار صدر گاہ

صدر دین و دولت اں مقبول حق  
نہ فلک بر خوان جودش یک طبق

امیر حسین چھٹی شوال سات سواٹھارہ ہجری میں ہرات میں فوت ہوئے  
شیخ بہاؤ الدینؒ ذکر یا کے مریدوں سے شیخ حسن افغان جمع ہی کچھ احوال  
اُن کا عنقریب مذکور ہوگا۔

فعلی ہے کہ قطب الدین ایک نے شمس الدین التمش کو آزاد کیا اور چہرہ  
سرخ و سیاہ اور خرگاہ خاص سلطان معز الدین محمد سام غوری کی اُسے بخش کر  
ولیعہد کیا اور حکومت شہر ادب اور ملتان کا دے کر ناصر الدین قباچہ کو شمس الدین  
التمش کی اطاعت کے واسطے وصیت فرمائی۔ قصار ناصر الدین قباچہ نے یہ  
وفات قطب الدین ایک بغاوت کر کے شمس الدین التمش کو دہلی کا بادشاہ تھا  
اس کی اطاعت نہ کی اور اس کے علاوہ شرع محمدی کے رواج میں بھی ساء  
نہ ہوا۔ اس کے متعلقوں نے فسق و فجور شروع کیا۔ شیخ بہاؤ الدینؒ ذکر یا اور قباچہ  
شرف الدین اصفہانی عامل ملتان نے شمس الدین التمش کے پاس مکاتیب  
مشتکہ اظہار مخالفت ناصر الدین قباچہ اور عدم رواج شریعت تحریر کر کے  
ارسال کئے۔ اتفاقاً ہر دو مکتوب ناصر الدین قباچہ کے آدمیوں کے ہاتھ لگا



اور ناصر الدین قباچہ اُن خطوط کو پڑھ کر خط پچیدہ کی مانند پیچ تاب کھا کر طیش میں آیا اور شیخ بہاؤ الدینؒ کو کیا اور قاضی شرف الدین کی طلب میں آدمی بھیجے جب دونوں بزرگوار حاضر ہوئے شیخ کو اس نے اپنے پہلو میں بٹھایا اور قاضی کو بھی برابر بٹھا کر اُن کے خط حوالے کئے۔ قاضی اسے دیکھ کر نثر مندہ اور سترنگوں ہوئے۔ ناصر الدین قباچہ نے ان کو اسی وقت تیغ ظلم سے قتل کیا۔ اس کے بعد دوسرا خط شیخ کو دیا۔ شیخ نے فرمایا البتہ یہ خط میرا ہے لیکن میں نے اسے فرمان حق کے مطابق لکھا ہے تو کیا کر سکتا ہے؟ ناصر الدین قباچہ یہ فرمان سن کر کانپنے لگا۔ اور شیخ کو بزرگوار و اکرام تمام رخصت کیا۔

نقل ہے کہ عبداللہ نام ایک قوال روم سے ملتان میں پہنچا اور شیخ کی ملازمت کر کے عرض پیرا ہوا کہ شیخ الشیوخ شیخ شہاب الدینؒ سہروردی نے میری آواز سنی ہے۔ آپ بھی اگر سماعت فرمادیں تو بندہ نوازی سے بعید نہ ہو گا۔ شیخ نے فرمایا جو حضرت نے سنا ہے ذکر یا بھی سنے گا۔ پھر رات گئے حضرت حجرے میں تشریف لائے اور مجلس سماع منعقد ہوئی۔ عید اللہ قوال نے اس بیت کی تکرار کی ۵

مستان کہ شراب ناب خوردند از پہلوئے خود کباب خوردند  
شیخ وجد میں آکر ایستادہ ہوئے اور چراغ آستین سے بجھایا۔ عبداللہ قوال سے منقول ہے کہ جب شیخ اثنائے سماع میں میرے نزدیک آتے تھے تو حضرت کے دامن کے سوا مجھے اور کچھ نظر نہ آتا تھا۔ دوسرے دن عبداللہ قوال خلعت گرا نہایا اور مجلس تنگہ نقد پا کر اجودھن کی طرف روانہ ہوا۔ وہاں پہنچ کر

شیخ فرید الدین گنج شکر کے قدموں پر ہو کر وہی کی سمت روانہ ہوا۔ پھر عرصہ  
 قلیل میں قصبہ اجودھن میں مراجعت کر کے ملتان کی رخصت طلب کی اور یہ  
 عرض کی کہ راستہ پر خطر ہے۔ دعا کا امیدوار ہوں۔ شیخ فرید الدین گنج شکر  
 نے ارشاد کیا یہاں سے فلاں تالاب تک میرا علاقہ ہے، بعد اس کے شیخ  
 بہاؤ الدین ذکر یا سے تعلق رکھتا ہے۔ عبداللہ قوال زمین خدمت کو بوسہ دے کر  
 روانہ ہوا۔ جب اس تالاب کے قریب پہنچا تو ایک جماعت رہزنوں کی مع  
 شمشیر ہائے برہنہ کے نمودار ہوئی۔ عبداللہ قوال کو حضرت شیخ فرید الدین رحمہ  
 مسعود گنج شکر کا کلام یاد آیا اور بہ آواز بلند پکارا یا شیخ بہاؤ الدین ذکر یا میری  
 مدد فرمائے! یہ کہتے ہی رہزن غائب ہو گئے۔ جس روز عبداللہ قوال ملتان میں  
 پہنچ کر قدموں سے شرف یاب ہوا جامہ سرخ سقر لاطی پہنے ہوئے تھا۔  
 شیخ نے فرمایا کلیم سرخ شیطان کا لباس ہے کیوں پہنا ہے؟ عبداللہ قوال  
 کو یہ قول ناگوار خاطر ہوا اور کلام بے ادبانہ زبان پر لایا کہ لوگوں کے پاس  
 خزانے نامحسور موجود ہیں ان پر نظر نہیں کرتے پرانے کبل کو جس کی قیمت  
 نیم تنگہ سے بھی کم ہے معیوب سمجھتے ہیں۔ شیخ نے فرمایا کہ اے عبداللہ ہوش  
 میں آ اور وہ اعطراب کہ چوروں کے سبب تالاب پر رکھتا تھا یاد کر۔ عبداللہ  
 قوال یہ کلام صدق انجام سن کر استغفر اللہ کہتا ہوا شیخ کے قدم مبارک پر گرا۔  
 شیخ نظام الدین اولیا مولانا صدر الدین عارف سے نقل کرتے ہیں کہ  
 ایک دفعہ میں مولانا نجم الدین سنائی کے پاس گیا۔ انہوں نے مجھ سے پوچھا کہ آج  
 کل کیا شغل رہتا ہے؟ میں نے عرض کی کہ تفسیر کثافات اور ایجانا در عمدہ کا مطالعہ

کرتا ہوں۔ مولانا نجم الدینؒ نے فرمایا کہ کثافت اور ایجاز کو جلا دے اور عمدہ کثافت  
 رہ۔ جب مولانا صدر الدینؒ عارف مولانا نجم الدینؒ کی خدمت سے رخصت ہوئے  
 تو شیخ بہاؤ الدینؒ ذکر یا کی حضوری میں حاضر ہو کر تمام ماجرا بے کم و کاست عرض  
 کر کے کہا کہ مولانا نجم الدینؒ نے یوں فرمایا ہے۔ شیخ نے کہا ہاں یونہی ہے  
 اور بظاہر سب اس کا جیسا کہ شیخ صدر الدینؒ عارف کی داستان میں مرقوم  
 ہوا یہ تھا کہ کثافت اور ایجاز کے منع کرنے کا سبب اس کے سوا معلوم نہیں  
 ہوتا ہے کہ شیخ بہاؤ الدینؒ ذکر یا نے واقعہ میں دیکھا ہو گا کہ کثافت کا نصف  
 اہل دوزخ سے ہے اور ایجاز کے بارے میں کبھی اسی قبیل سے کچھ ہو گا بغرض  
 چونکہ اس کا سبب معلوم نہ تھا مولانا صدر الدینؒ کو یہ بات شاق گذری اور رات کو  
 پھر ان تینوں کتب کے مطالعے میں مشغول ہوئے۔ بہت خراب نے غلیہ کیا تو عمدہ  
 کو دونوں کتابوں پر رکھ کر سورہ چوہے سے کثافت اور ایجاز دونوں ملکر  
 کرنا کستہ ہوئیں اور عمدہ آگ کی آفت سے محفوظ اور سلامت رہی۔

مولانا حسام الدینؒ حاجی سے کہ شیخ نظام الدینؒ اولیاء کے  
 مرید تھے منقول ہے کہ خواجه کمال الدینؒ مسعود شیردانی جو شیخ بہاؤ الدینؒ  
 کے مخلصوں سے تھے اور نہایت متمول تھے اکثر جواہر کی سوداگری کرتے تھے  
 ایک وقت جزیرہ حردن سے بندر عدن کی عزیمت میں جہانہ پر سوار ہوئے  
 ناگہاں باد مخالف پیدا ہوئی، جہاز کا مستقر ٹوٹ گیا اور قریب تھا کہ جہاز غرق  
 ہو جائے خواجه کمال الدینؒ مسعود شیردانی نے بے غیر تمام شیخ بہاؤ الدینؒ ذکر یا  
 سے توجہ کی اور مدد کے طلبگار ہوئے۔ اسی وقت شیخ نے جہاز میں حاضر ہو کر اہل جہاز



کو نجات کی بشارت دی اور غائب ہو گئے۔ حکیم خدا سے باوجود مخالف ساکن ہوئی  
جہاز بندر عدن میں سلامت پہنچا اور تمام سوداگروں نے اسے از روئے صدق و  
اخلاص اپنا ثلث مال خواجہ کمال الدینؒ مسعود شیردانی کے سپرد کیا کہ شیخ کی  
خدمت میں پہنچا دیں۔ خواجہ نے وہ مال لے کر نصف جواہر اپنے بھی شیخ کے واسطے  
علمدہ کر کے خواجہ فخر الدینؒ گیلانی کے ہاتھ کہ مرد معتبر و صادق تھے ملتان کی  
طرف بھیجا۔ خواجہ فخر الدینؒ گیلانی جب آپ کی ملازمت میں حاضر ہوئے تو حضرت  
کو اسی لباس و صورت سے کہ جہاز پر مشاہدہ کیا تھا دیکھ کر زیادہ تر متعجب ہوئے  
اور مال و جواہر کے قریب ستر لاکھ تنگہ تھا پیشکش کی حضرت نے وہ مال تین  
روز کے عرصے میں فقراء اور مساکین میں تقسیم کر دیا۔ خواجہ فخر الدینؒ گیلانی نے  
یہ حالی مشاہدہ کر کے حد سے زیادہ اعتقاد و بیم پہنچایا اور اپنا تمام مال شیخ کی  
نذر کر کے حضرت کے مریدوں میں داخل ہوئے اور بعد عرصہ قلیل و اصلاح  
حق سے ہو کر خرقہ خلافت پایا۔ انہوں نے تقریباً پانچ سال شیخ کی خدمت میں  
بسر کئے۔ آخر رخصت لے کر مکہ معظمہ کی طرف متوجہ ہوئے اور بندر جدہ مبارک  
میں پہنچ کر رحلت حق میں داخل ہوئے اور اسی مقام میں مدفون ہوئے۔ آج  
تک اکثر لوگ وہاں نذر لے جاتے ہیں اور ان کی روح پر فتوح سے ہتھانت  
چاہتے ہیں۔

شیخ نصیر الدینؒ اودھی المعروف بہ چراغ دہلی سے منقول ہے کہ ایک  
دفعہ شیخ بہاؤ الدینؒ ذکر یا شیخ الشیوخ شہاب الدینؒ عمر سہروردی کی خدمت  
سے رخصت ہوئے تھے اثنائے راہ میں ایک روز ایک مسجد میں نزول کیا، اس

مقام میں ایک جماعت قلندران جو الحق پوش کہ لباس سید جمال مجرود کا ہے  
 فردکش تھی۔ جب رات کے وقت شیخ عبادت سے فارغ ہوئے تو بعد میں  
 شیخ کی نظر ایک قلندر پر پڑی کہ نور اس کا سپہر اعلیٰ کی طرف ساطع تھا۔ شیخ تعجب  
 کر کے اہستہ سے اُس کے پاس فشرعین لے گئے اور فرمایا کہ اے مرد خدا اس  
 قوم کے درمیان کیا کرتا ہے؟ اُس نے جواب دیا اسے شیخ آگاہ ہو ہر قوم میں  
 ایک خاص ہوتا ہے کہ حق سبحانہ تعالیٰ اس قوم کو اسی کی وجہ سے بخشتا ہے۔  
 وہ سید عالی نسب اور عالم و فاضل اور مجذوب تھے، اسم مبارک اُن کا عبد القدوس  
 اور موصل کے فردند تھے اور باطن میں سید جمال الدین مجرود کی قبر پر لباس قلندرانہ  
 پہنا تھا۔ چنانچہ شیخ نے انہیں لباس قلندری سے برآوردہ کر کے عالم جذبہ  
 سے عالم سلوک کی طرف پہنچایا۔ مقبرہ اُن کا قصبہ ناہن میں ہے جو یزد اور  
 اصفہان کے مابین واقع ہے۔ سید جمال الدین مجرود سادہ جی تھے اور ایک مدت  
 مصر میں مفتی رہے، جو مشکل لوگوں کو مسائل میں پیش آتی تھی۔ سید جمال مجیر کتاب  
 دیکھے جواب دیتے تھے چنانچہ مصر کی خلقت انہیں کتاب خانہ رواں کہتی تھی،  
 کہتے ہیں کہ آخر کار انہیں جذبہ اور ایسی حالت پیدا ہوئی کہ ریش و ابر ترشوا کر  
 رباط میں جو مصر سے سات یا آٹھ منزل ہے اور حضرت یوسف علیہ السلام کے  
 وقت سے اس عہد تک دیر ان تھا جا کر بے ہوش ہوئے اور بعد چند روز کے  
 کچھ ہوش میں آ کر مہبوت دار بیٹھے رہے اور روزہ نماز نہ کرتے تھے۔ علماء مصر  
 وہاں جا کر انہیں ملحد اور رافضی کہنے لگے اور انگار گرم کر کے جب ان کے حلق  
 میں ڈالا تو ان کو کچھ صدمہ نہ پہنچا اور ان کی اینداز سائی سے دست کش ہو کر معتقد

ہوئے۔ لیکن قتل صحیح یہ ہے کہ سید جمال مجروح صفت حسن و جمال سے بھی مرصوف  
تھے۔ چنانچہ مصری انہیں ایسے ثانی کہتے تھے اور جس طرح زمینیاؤں سے  
پر عاشق ہوتی تھی۔ اسی طرح ایک عورت امرائے مصر سے سید جمال مجروح مفتون  
ہوئی اور آپ اس سے تنگ آکر مصر سے سرزمین دینیات کی طرف بھاگ گئے  
وہ عورت فرطِ عشق سے بیتاب ہو کر ان کے پیچھے روانہ ہوئی۔ جب یہ خبر سید  
جمال مجروح کو پہنچی مضطرب ہو کر دست دعا درگاہِ قاضی الحاجات میں بلند کئے  
اور اپنے زوالِ حسن کی استدعا کی۔ آپ کی دعا شرفِ اجابت سے مقرون ہوئی۔  
اور مرنے لیش و برودت و ابرو مقام گر گئے عورت نے جب انہیں اس ہیئت  
سے دیکھا روگرداں ہو کر مصر میں واپس گئی اور سید اس بلائے ناگہانی سے  
نجات پا کر اس مقام میں ساکن ہوئے، چنانچہ مقبرہ ان کا وہیں ہے اور قلندروں  
کی جماعت وہاں رہتی ہے اور ہنگامہ بپا رکھتی ہے۔

روایت ہے ایک رات شیخ بہاؤ الدینؒ زکریا اپنے خلفاء کے درمیان  
بیٹھے تھے ان سے خطاب کیا کہ تم میں کون ایسا شخص ہے کہ دو رکعت نماز ادا  
کرے اور ایک رکعت میں تمام قرآن مجید پڑھے؟ سب خاموش ہوئے۔ شیخ  
نے دو گانے میں قیام کیا اول رکعت میں ختم کلام اللہ کیا اور دوسری رکعت  
میں چار پارہ پڑھ کر جلسہ کے بعد سلام کہا اور بار بار فرماتے تھے کہ جو کچھ تمام  
اہلِ حال کو میسر نہ ہوا توفیق ایزدی سے مجھے میسر ہوا۔ مگر ایک چیز نصیب نہ  
ہوئی وہ یہ کہ ایک بزرگ آغازِ صبح سے طلوعِ آفتاب تک ختم قرآن کرتے  
تھے اور میں ہر چند کوشش کرتا ہوں یہ دولت میسر نہیں ہوتی۔ تین چار پارے



رہ ہی جاتے ہیں۔

منقول ہے کہ شیخ بہاؤ الدین ذکر یا جس مرید کو قبول کرتے تھے اس کو فرماتے تھے کہ ہر روزی دوسری نہ ہونا چاہئے ایک دروازے پر محکم بیٹھنا چاہئے تاکہ گوہر مقصود دستیاب ہو۔ ایک روز کا ذکر ہے کہ ایک مسافر آپ کی خدمت میں حاضر ہوا، حضرت نے اس کے حال پر توجہ نہ فرمائی اور اس کے لئے ماحضر طلب نہ کیا۔ مسافر نے کہا حدیث میں وارد ہے من زار حیا ولم یزل قد شیاً فقد زار میتاً، شیخ نے فرمایا خلق کی دو قسم ہیں، عوام اور خواص۔ مجھے عوام کے ساتھ کچھ کام نہیں ہے اور ان کی زیارت اعتبار نہیں رکھتی، اور خواص بقدر حال مجھ سے فیض پاتے ہیں۔

نقل ہے کہ شیخ کے مریدوں میں سے شیخ بدر سبستانی تھے جو لاہور میں رہتے تھے ایک روز کہ وہ یوم عید تھا عید گاہ میں نماز پڑھنے جاتے تھے، انہوں نے آسمان کی طرف منہ کر کے عرض کی بار خدا یا بر غلام اپنے مالک سے عیدی مانگتا ہے اور میں بھی تجھ سے مانگتا ہوں، تو خزانہ غیب سے مجھے عیدی عنایت کر، حبیب یہ دعا ختم ہوئی تو ایک صریر کا کڑا بجھ کر آسمان سے نازل ہوا۔ اس پر تحریر تھا کہ ہم نے آتش دوزخ تجھ پر حرام کی اور اس کی حرارت کی مشقت سے آزاد کیا۔ عید گاہ کے تمام حاضرین نے شیخ کے دست مبارک کو بوسہ دیا اور ایک شخص نے ان میں سے یہ عرض کی اے شیخ تو نے اپنی عیدی پائی۔ اب مناسب ہے کہ مجھے بھی عیدی سے سرفراز فرما۔ شیخ سبستانی نے جب یہ سنا فوراً صریر کا کڑا بجل سے نکالی کر اسے بجھا۔ اور

فرمایا کہ یہ عیدی تجھے مبارک ہو قیامت کے دن میں جائز اور مالش دوزخ  
 شیخ نظام الدینؒ ادبیا سے نقل ہے کہ شیخ بہاؤ الدینؒ ذکر یا نے آخر  
 میں بخلاف ابتداء کے روزہ دائمی اور ٹھوک کی ریاضت برطرف کی چنانچہ ان کے  
 باورچی خانے میں قسم قسم کا طعام لذیذ لکپتا تھا۔ آپ ہر مسافر اور مہمان کے ساتھ  
 بمقتضائے کلام الطبیات و اعمال و صالحا طعام ہائے لذیذ  
 تناول فرماتے تھے اور جس شخص کو دیکھتے تھے کہ خدا کی نعمت بہ رغبت تمام  
 کھاتا ہے خوش حال ہوتے تھے۔ الغرض ایک دن دسترخوان ان کے سامنے  
 بچھا تھا، جب اس درمیان میں درویشوں کے ساتھ ہم کاسہ ہوئے تو ایک درویش  
 کو دیکھا کہ وہ ردی شورے میں ریزہ ریزہ کر کے کھاتا ہے۔ شیخ نے فرمایا  
 بہترین طعام یہ مرد کھاتا ہے، حضرت رسالت پناہ صلی اللہ علیہ وسلم نے فرمایا  
 ہے کہ فضیلت طعام ثرید اور طعاموں پر مثل میری فضیلت کے ہے اور انبیاء  
 پر۔

روایت ہے کہ شیخ کا ایک مرید ولایت لاہور کے کسی وہ میں رہتا تھا  
 اس قریب کے قریب ساحل دریا تھا اور وہ غلہ جو کہ بسراوقات کرتا تھا، ایک  
 وقت وہاں کے تحصیلدار نے اس کی زراعت کی جریب سے پیمائش کی اور یہ  
 بات کہی کہ کرامات دکھاؤ یا زریگان امسال اور سنرات گذشتہ کا پیمائش کرو۔  
 مرید نے ہر جہد عذر کیا کہ اسے معاف کر۔ کچھ فائدہ نہ ہوا۔ درویش نے ایک  
 لحظہ تاغل کیا اور کچھ دیر کے بعد سراٹھا کر فرمایا کہ کیا چاہتا ہے؟ اس نے کہا  
 مجھے یہ منظور ہے کہ آپ اس پانی پر قدم رکھ کر اس پار عبور کریں۔ یا اتنے

سال کا لگان بیباق فرمائیں۔ آخر کو درویش نے شیخ بہاؤ الدینؒ کو یاد سے بہت چاہی اور بسم اللہ کہہ کر پانی پر قدم رکھا، اور جس طرح انسان زمین پر چلتا ہے دریا سے عبور کیا اور اس پار پہنچ کر تجدید و نوکری کے دو گانہ شکر بجالائے اور پھر اپنی سواری کے لئے کشتی طلب کی۔ لوگوں نے کہا جس طریقے سے آپ تشریف لے گئے تھے اسی نہج سے چلے جائیں۔ فرمایا ڈرتا ہوں کہ نفس خوش ہو کر عجب دُخوت پیدا نہ کرے۔ پھر لوگ کشتی لے گئے اور شیخ نے سوار ہو کر جمعیت کی۔

شیخ نظام الدینؒ اولیا سے نقل ہے کہ ایک دن شیخ بہاؤ الدینؒ نہ گریا عین مشغولی میں بہ آواز بلند غمرہ زن ہوئے کہ "شیخ سعد الدین جموی نے دار و دنیا سے رحلت کی" اور حقیقت میں ویسا ہی ہوا تھا۔

منقول ہے کہ جب مولانا قطب الدینؒ کا شانی ماوراء النہر سے ملتان میں تشریف لائے شاہ ناصر الدین تباچہ والی ملتان نے مجلس را یا مدرسہ اُن کے واسطے تعمیر کیا اور مولانا کے علامہ زمان تھے نماز فجر اس مدرسے میں ادا کر کے درس میں مشغول ہوتے تھے اور شیخ بہاؤ الدینؒ ذکر یا کہ اُن کا ابتدائے حال تھا ہر روز صبح کی نماز کے وقت وہاں حاضر ہوتے تھے اور فجر کی نماز مولانا کے پیچھے پڑھتے تھے۔ ایک دن مولانا نے پوچھا کہ تم کیونکر یہ تمام راستے طے کر کے ساتھ میرے اقتدا کرتے ہو؟ شیخ نے کہا میں اس حدیث پر عمل کرتا ہوں۔ من صلی خلف عالم فکانہا صلی خلف بنی فرہیل۔ مولانا سکت ہوئے۔ دوسرے دن جب شیخ صبح کے وقت اپنی عادت کے موافق حاضر ہوئے



تو مولانا ایک رکعت نماز ادا کر چکے تھے۔ چنانچہ شیخ دوسری رکعت میں شریک ہوئے جب مولانا تشہد میں بیٹھے شیخ نے سلام پھیرنے سے پہلے ایستادہ ہو کر اپنی دوسری رکعت شروع کر کے نماز تمام کی۔ مولانا نے کہا تم کیوں امام کے سلام سے پیشتر برخاست ہوئے؟ شاید کہ امام کو سہو واقع ہوا ہو۔ اور وہ سجدہ سہو بجالانا چاہتا ہو لیکن جو مقتدی سلام سے پیشتر اٹھے وہ سجدہ سہو نہیں کر سکتا۔ شیخ نے کہا کہ اگر کسی کو نور باطن سے معلوم ہو کہ امام کو کچھ سہو واقع نہیں ہوا ہے اس کا اٹھنا روا ہو گا۔ مولانا نے کہا کہ جو نور شریعت کے احکام کے موافق نہیں ہے وہ ظلمت ہے۔ شیخ نے جب یہ بات سنی پھر نماز کو حاضر ہوئے۔

منقول ہے اُن دنوں ایک عزیز نے مولانا قطب الدینؒ سے کہا کہ آپ کیوں ور دیشیوں کی نسبت اعتقاد نہیں رکھتے ہیں؟ فرمایا اس سبب سے کہ میں نے ایک ور دیشی ایسا دیکھا ہے کہ مثل اس کا نہیں پایا۔ القصدہ کا شغریٰ میں میرے قلم تراش کا جواب لڑٹ گیا، میں نے بازار میں سے جا کر لوہاروں کو دکھایا کہ اس قلم تراش کو بدستور سابق تیار کرو۔ سب نے جواب دیا کہ ہرگز ایسا نہیں ہو سکتا۔ حالت اصلی سے ضرور کچھ کم ہو جائے گا۔ اُن میں سے ایک لوہار نے کہا کہ فلاں محلے میں ایک کاریگر نہایت پرہیزگار اور متقی ہے شاید وہ اسے درست کر دے جب میں اُس کی دکان پر پہنچا ایک پیر مرد کو دیکھا کہ بیٹھا ہوا ہے میں نے قلم تراش کا قصہ اس سے بیان کیا۔ اُس نے قلم تراش میرے ہاتھ سے لے کر فرمایا کہ ایک لحظہ آنکھ بند کر! میں نے اُس کے کہنے کے مطابق عمل کیا

اور کنکھیلوں سے دیکھا کہ قلمتراش اپنے ہونٹوں کے قریب سے گیا اور اس پر  
 دغا پڑھ کر دم کیا اور میرے حوالے کیا۔ میں نے دیکھا تو سابق سے بھی اسے  
 بہتر اور محکم تر پایا۔ اس وقت میں نے اس کے قدم پر سر رکھا اور قدرے در  
 پیش کیا۔ حضرت نے قبول نہ کیا۔ جب میں نے بہت خوشامد اور الحاج کی تو  
 فرمایا تیرا قلمتراش درست ہوا اس سے زیادہ مجھے تکلیف نہ دے۔ مولانا نے  
 جب یہ حکایت تمام کی اس عزیز نے کہا۔ اے مخدوم وہ قلمتراش درست کرنے  
 والا شیخ بہاؤ الدینؒ زکریا کے مریدوں سے ہے۔ شیخ کی برکت تربیت و فیض سے  
 اس مرتبے کو پہنچا ہے۔ مولانا قطب الدینؒ متعجب ہوئے اور اس گفتگو سے جو  
 نماز کے بارے میں شیخ سے کی تھی پشیمان ہوئے، کچھ دنوں کے بعد وہ ہلی میں گئے  
 اور وہیں ان کا زمانہ حیات تمام ہوا۔

شیخ نظام الدینؒ ادلیا سے منقول ہے کہ ایک دن حضرت شیخ اپنے  
 حجرے میں مشغول بہ عبادت تھے ناگاہ ایک شخص نورانی پیدا ہوا کہ نامہ سر مہر  
 اس کے ہاتھ میں تھا۔ اس نے وہ نامہ شیخ صدر الدینؒ عارف شیخ کے بڑے  
 بیٹے کے ہاتھ میں دے کر کہا کہ تم یہ خط جلد اپنے والد ماجد کی خدمت میں پہنچاؤ۔  
 شیخ صدر الدینؒ سر نامہ دیکھ کر متحیر ہوئے اور حجرے میں جا کر وہ نامہ اپنے والد  
 بزرگوار کو دے کر برآمد ہوئے تو اس شخص کو جو نامہ لایا تھا نہ دیکھا۔ شیخ نامہ پڑھ کر  
 طرفہ العین میں جان بخت ہوئے حجرے کے چاروں گوشوں سے یہ آواز برآمد  
 ہوئی کہ دوست بد دوست رسید۔ جب یہ سانحہ ہوش رہا صدر الدینؒ عارف کے  
 سمیع مبارک میں پہنچا فوراً حجرے میں جا کر اپنے والد کو دیکھا کہ مغمور و خاک سے

معمورہ پاک کی طرف رحلت فرما گئے ہیں۔ یہ واقعہ ۱۲ صفر ۱۳۶۷ھ میں واقع ہوا۔  
 شیخ نظام الدین اولیاء سے منقول ہے کہ شیخ سعید الدین حموی اور  
 شیخ سیف الدین خضریٰ اور شیخ بہاؤ الدین زکریا اور شیخ فرید الدین گنج شکر  
 ایک ہی عہد میں ہوئے ہیں۔ اول شیخ سعید الدین حموی نے اس دارِ ناپائیدار  
 سے رحلت کی اور اس کے تین ماہ بعد شیخ سیف الدین خضریٰ روضہ رضوان  
 کی طرف خراماں ہوئے اور اس کے تین سال بعد شیخ بہاؤ الدین زکریا نے وفات  
 پائی۔ جب تین برس کا اور عرصہ گزرا تو شیخ فرید الدین مسعود گنج شکر نے  
 عالم فانی سے عالم باقی کی طرف انتقال فرمایا۔ رحمۃ اللہ علیہ اجمعین ۛ



# حضرت شیخ صدر الدین عارفؒ

آن گوهر معدن حق الیقین  
 تازہ ز آب کریش بارغ دین  
 دادہ ز پاکی بملائک صفت  
 خرقہ وحدت بخللا و ملا  
 طبہ امواج دل پاک اور  
 عقل مستد و مانند در ادراک اور  
 صدر نشین گشت بعرضش برین  
 گشتہ خطابش ز خدا صدر دین

آپ کو عارف اس لئے کہتے ہیں کہ ہر بار جب کلام اللہ ختم کرتے  
 تھے تو سمند فکر کو زیادہ تر گرم عنان فرماتے تھے اور جس وقت تلاوت میں

مشغول ہوتے تھے انہیں فوج فوج صفائی کا سامنا ہوتا تھا اور وہ خیاب بہت  
 عالی رکھتے تھے کہ مال و نبوی سے کچھ اپنے پاس نہ رکھتے تھے جب آپ  
 کے والد شیخ بہاؤ الدین ذکر کیا کہ آفتاب حیات نے مغرب ہمارے کی طرف  
 رجعت کی تو شیخ صدر الدین عارت کے سوا آنحضرت کے چھ فرزند اور  
 دوسری بی بی سے تھے چنانچہ جب شریعت کے موافق متروکات تقسیم ہوئے  
 تو اسباب اجناس کے علاوہ ستر لاکھ روپیہ نقد شیخ صدر الدین عارت کو میراث  
 پہونچا۔ انہوں نے وہ تمام نقد و جنس ادل روز فقر پر تقسیم کر کے ایک دم  
 دنیا رہا باقی نہ رکھا۔ بعد ازاں ایک شخص نے آنحضرت سے یہ عرض کی کہ آپ  
 کے والد بزرگوار اس قدر نقد و جنس خزانہ میں نگاہ رکھتے رہے اور باہمی  
 تمام اسے فقرا پر صرف کرتے تھے آپ کو انہی کی روش پر عمل کرنا چاہئے تھا،  
 جواب دیا کہ میرے والد ماجد جو دنیا پر غالب مطلق ہو گئے تھے اسباب نبوی  
 کے جمع ہونے سے خوف نہ رکھتے تھے اور بتدریج تمام فقر پر تقسیم کرتے  
 تھے، اور میں بھی اگرچہ اکثر اوقات غالب ہوں لیکن کبھی کبھی اپنی طبیعت  
 کو مساد می پاتا ہوں لہذا اس کے جمع ہونے سے اندیشہ کرتا ہوں کہ مبادا  
 مالی ذنبوی مجھے فریب دے اس لئے میں اسے اپنے پاس سے دور کرتا  
 ہوں اور اپنے پاس نہیں رکھتا ہوں۔

شیخ صدر الدین عارت بہت مرید صاحب جمال رکھتے تھے۔ مثل

جمال خنداں اور شیخ احمد معشوق اور مولانا علاؤ الدین نجمی اور حضرت  
 کے فرزند ارجمند شیخ رکن الدین ابوالفتح، اور یہ جو لوگوں کی زبانی نقل ہے

شیخ بہاؤ الدینؒ ذکر یا نے رحلت کے وقت شیخ صدر الدینؒ عارف کو وصیت  
 پائی کہ شریعت میں ایک درویش نہایت کامل و فاضل ہیں اور انہوں نے  
 اب تک کسی درویش سے پیوند نہیں کیا اور تمہارے خاندان سے انہیں ایک  
 نسبت وافر ہے اگرچہ وہ میرے پاس نہ آئے لیکن میرے بعد تمہارے پاس  
 آئیں گے اب تک انہیں جذبہ نے مغلوب کیا ہوا ہے جس وقت وہ تمہارے  
 پاس آئیں پہلے دن ان سے ملاقات نہ کرنا اور تین دن انہیں خلوت میں  
 بٹھانا اور قرآن شریف کی تلاوت میں مشغول کرنا اور جب وہ جذبہ کے غلبہ سے  
 برخیز میں آئیں تو انہیں اپنے روبرو بلانا اور کچھ محرم سے تمہیں پہنچا دے شیخ  
 الشیوخ شہاب الدین عمرؒ سہروردی کے فرقہ کے سوا نصف انہیں دینا۔  
 ظاہراً یہ نقل خلاف واقع ہے۔ کیونکہ یہ بات میزان درویشی کے پائے میں نہیں  
 سماتی ہے اور فقیر نے کسی کتاب میں صریحاً نہیں دیکھا ہے کہ وہ مجذوب  
 کون تھے اور انجام ان کا کیا ہوا!

کتاب فوائد الفواد میں مرقوم ہے کہ شیخ صدر الدینؒ عارف نے ابتداً  
 مال میں اپنے والد ماجد کی خدمت میں عرض کی کہ اگر ارشاد ہو تو میں علم نحو  
 کے استحکام کے لئے کتاب مفصل جو صاحب کشفات کی تصنیف ہے پڑھوں؟  
 شیخ نے فرمایا کہ صبر کر تا کہ آج شب کو مصنیف کا حال دریافت کر دوں چنانچہ  
 کی شب خواب میں دیکھا کہ صاحب کشفات کو نہ بخیر اور بطریق میں مسلسل مبطون  
 کے دوزخ کی طرف لئے جاتے ہیں۔ اپنے نور عین کو اس واقعہ سے لگا ہی  
 وہ شیخ صدر الدینؒ عارف نے جب یہ بات سنی تو اس کتاب کے پڑھنے کا



ارادہ فریغ کیا ظاہراً معلوم ہوتا ہے کہ صاحب کثات جو مذہب معتزلہ رکھتا تھا  
اس سبب سے عذاب میں مبتلا تھا۔

مولانا امام الدین مبارک ملتانی استاد شیخ ابابکر زندہ پوش سے منقول ہے  
کہ ایک روز شیخ صدر الدین عارف دریا کے کنارے جو ملتان سے بفاصلہ ایک  
فرسخ واقع ہے وضو کرتے تھے اور ان کا بیٹا شیخ رکن الدین ابو الفتح کہ ساڑھے  
بیس کی عمر رکھتا تھا ہمراہ تھا کہ ناگاہ ایک طرف سے ایک غول ہرن کا پیدا ہوا  
اور ایک بچہ ہرنی کا اس کے درمیان میں تھا۔ شیخ رکن الدین طفولیت کے سبب  
آہو برہ کی طرف راغب ہو کر اس کے خیال میں مشغول رہے جب غول نظر سے  
غائب ہوا اور شیخ صدر الدین عارف نے وضو سے فارغ ہو کر دو گانہ ادا کیا  
تو اپنے فرزند کو بلایا کہ قرآن شریف کا ربع پارہ سبق دے کر یاد کرائیں۔ وہ  
سعادت مند مصحف مجید کھول کر سبق پڑھنے میں مشغول ہوا۔ عادت اس صاحبزادہ  
کی یہ تھی کہ تین مرتبہ پڑھ کر چوتھی پارہ حفظ کر لیتا تھا۔ لیکن اس روز اس مرتبہ  
پڑھنا یاد نہ ہوا شیخ صدر الدین نے صورت حال پوچھی بعض حاضرین نے  
جواب دیا کہ ایک غول ہرن کا اس طرف سے گذر رہا تھا اور اس کے درمیان ایک  
ہرن کا بچہ تھا، ایسا معلوم ہوتا تھا کہ مخدوم زادہ کو اس کی طرف میل ہوا۔ شیخ  
نے ایک لمحہ تامل کیا کہ آیا وہ غول ہرن کا کس طرف گیا ہے شیخ رکن الدین  
فی الفیہ عرض کی کہ بایا فلاں طرف گیا ہے۔ شیخ نے ایک لمحہ اس طرف توجہ کیا  
ناگاہ لوگوں نے دیکھا کہ ایک ہرنی اپنا بچہ ساتھ لئے ہوئے چلی آتی ہے جس  
خریب پہونچی شیخ رکن الدین نے دوڑ کر ہرن کے بچہ کو گود میں لیا اور

سرادر آنکھوں کو چوم کر پستان ماوراس کے دہن میں چھوڑے تاکہ دودھ پینے  
 اس کے بعد مخدوم زادہ نے دوپہر میں کلام اللہ کا ایک پارہ حفظ کیا اور اس  
 ہرنی کو صبح بچہ کے اپنی خالقاہ میں چھوڑ دیا، چنانچہ وہ مدت مدید تک ہاں رہی۔  
 نقل ہے کہ بادشاہ غیاث الدین بلبن نے اپنے بڑے بیٹے محمد سلطان  
 کو جو خان شہید کے نام سے مشہور ہوا چتر اور دور باش دے کر ملتان کی طرف  
 بھیجا اور وہ شیخ کی ملاقات کر کے محاکک کے انتظام میں مشغول ہوا۔ اس کی  
 منکوحہ جو بادشاہ رکن الدین ابراہیم بن شمس الدین التمش کی دختر تھی اور  
 زہرِ عفست و عصمت سے آراستہ تھی۔ اس کی کثرت شراب نوشی سے ہمیشہ  
 مخزون و مغموم رہتی تھی۔ ناگاہ محمد سلطان خاں نے بحسب اتفاق اس عقیقہ  
 سے رجحش بہم پہنچا کر تین طلاق دے کر مطلقہ کیا۔ لیکن تین دن کے بعد اس کی  
 مفارقت سے کیونکہ وہ حسن وافر رکھتی تھی بے تاب ہو کر شہر کے عالموں کو طلب  
 کیا اور ان سے مسئلہ پر چھل سب نے عرض کی کہ جب تک اس عورت مطلقہ نہ  
 کسی دوسرے کی رفاقت واقع نہ ہو رجوع درست نہیں ہے۔ محمد سلطان خاں  
 شہید کہ شاہزادہ تنک مزاج تھا نہایت آشفتنہ ہو کر مندر سے اٹھا اور خلوت  
 میں جا کر قاضی امیر الدین خوارزمی سے جو شاہزادہ کے محرم و ہمدم تھے یہ  
 بات کہی کہ اگر اس عورت کو اپنی خدمت میں لاتا ہوں تو دوزخ کے عذاب اور باپ  
 کے عتاب کا خوف ہے اور جو اسے علیحدہ رکھتا ہوں تو اپنے میں تاب ووری نہیں  
 پاتا۔ قاضی امیر الدین نے کہا کہ اگر امان ہو تو عرض کروں خان شہید نے امان  
 دی تو قاضی نے فرمایا کہ آپ ایک کام کیجئے! اس مقام میں شیخ صد الدین عارف

پاک ذات اور فرشتہ صفات ہیں اس عورت کو خلق سے پوشیدہ ان کے  
لکاح میں لے آئیں اور پھر آنحضرت سے طلاق لے کر جدا کریں تاکہ مبارک  
ہو جائے۔ محمد سلطان خان شہید نے حسب ضرورت اجازت دے دی۔ قاضی  
صاحب نے خلق سے پوشیدہ اس مستورہ کو شیخ عبداللہ عارف کے  
عقد ازدواج میں لا کر ان کے سپرد کیا اور دوسرے دن اس عقیقہ کے  
طلاق دینے کی تکلیف دی۔ وہ عقیقہ یہ خبر سن کر شیخ کے قدم پر گر پڑی  
اور عرض کی کہ اگر آپ مجھے پھر اس ظالم فاسق کے سپرد فرمائیں گے تو میری  
قیامت کے دن آپ کی دامنگی ہوگی شیخ کو اس کی بجزو زاری پر رحم آیا اور  
طلاق دینے سے انکار کیا۔ قاضی یہ خبر سن کر ایسے بدحواس اور مضطرب  
ہوئے کہ قریب تھا کہ ان کا مرغِ روح قالب سے پھڑک کر نکل جائے  
غرض کہ ظہر کے وقت ہزار وقت اپنے تئیں محمد سلطان خان شہید کی ملازمت  
میں پہنچا یا، خان شہید ان کے تحیر و تغیر سے اصل مطلب سمجھ گیا اور طیش میں  
آکر تلوار غلاف سے نکالی، چاہا کہ قاضی کو بارہستی سے سبکا کر دے پھر ہوش  
میں آکر یہ بات کہی کہ تیری خونریزی بے فائدہ ہے اگر میں کل شیخ عبداللہ  
کے خون سے اس کے بساط خانہ کو رنگیں نہ کر دوں تو اس عورت سے جو  
اس کے گھر میں ہے کتر ہوں پھر حکم دیا کہ تمام شہر میں منادی کر دو کہ کل علی ابراہیم  
تمام سپاہ دربار میں حاضر ہو، اس دن اس نے وفورِ رنج سے کھانا بھی نہ کھایا  
ملتان میں آثارِ قیامت ظاہر ہوئے۔ لیکن شیخ اپنے ارادہ پر ثابت و راسخ  
تھے کسی قسم کا تغیر ان کے حال میں نہ آیا۔ ناگاہ عصر کے بعد یہ خبر آئی کہ بیس نہا



مغل جبار و خونخوار ملتان کے نواح میں بغیرم رزم داخل ہوئے ہیں محمد سلطان  
 شہید نے کہ اپنے تئیں رستم و ستار تصور کرتا تھا حکم دیا کہ تمام فوج صبح  
 کو مسلح و مکمل ہو کر آئے تاکہ پہلے مغلوں کی جماعت کو درہم برہم کر دیں اس  
 کے بعد شیخ کے خون سے بسا طر زمین رنگین کر کے اپنے دل کا کینہ نکال دیا  
 خلاصہ یہ کہ دوسرے دن محمد سلطان خاں شہید چاشت کے وقت مع فوج  
 کے شہر سے برآمد ہوا اور دوپہر کو لشکر عظیم سے لڑا اور حملہ ہائے مردانہ سے  
 دشمن کے صفوف کو متفرق و پریشان کیا، ظہر کے وقت ادائے نماز کے لئے  
 ایک تالاب پر وارد ہو کر نماز میں قیام فرمایا اس وقت پانسو سوار اس کے  
 ہمراہ تھے اور باقی سپاہ عظیم کے تعاقب اور غنیمت میں مصروف تھی اس  
 درمیان میں ایک مغلوں کا افسر کہ دو ہزار سوار سے ایک باغ میں ایسا وہ  
 تھا اور اسے حملہ کی فرصت نہ ملی تھی مغلوں کی شکست کی خبر سن کر بقصد فرار  
 روانہ ہوا جب اس کا گذر اس تالاب پر ہوا تو محمد سلطان خاں شہید کو بجاعت  
 قلیل دیکھ کر شیر گز سنہ کی طرح اس پر حملہ آور ہوا اور خان شہید کو مع تمام  
 آدمیوں کے قتل کر کے نکل گیا۔ بیت

گنج قارون کہ فرومی رود از قصر بہنوز

خواندہ باشی کہ ہم از غیرت رویشا نست

پھر وہ مستورہ بفرغت تمام شیخ کے مکان میں رہی اور آنحضرت کی

برکت صحبت سے واصلان حق سے ہوئی۔

شیخ رکن الدین فرووسی سے کہ جو شیخ نجم الدین کے پیر ہیں اور وہ



پیر شیخ شرف الدین یحییٰ منیری کے ہیں منقول ہے کہ میں نے ان دونوں  
 خراسان سے ہندوستان کی عزیمت کی اور حبیب ملتان میں پہنچا تو شیخ  
 صدر الدین کی ملاقات کو ایام بیض میں گیا اور میں روزہ رکھتا تھا۔ شیخ نے  
 کھانا طلب کیا۔ اس کے مائدہ پر جو بادشاہوں کے دسترخوان کے مانند  
 تھا بہت لوگ حاضر ہوئے اور میں درویشوں سے زیادہ شیخ کے قریب  
 تھا۔ میں نے دیکھا کہ آنحضرت کے روبرو ایک طباق مزعفر کھرا ہوا اور ایک  
 حلوئے صابونی سے لبریز رکھا تھا۔ شیخ نے میری طرف متوجہ ہو کر فرمایا  
 درویشو بسیم اللہ میں اگرچہ صائم تھا لیکن حکیم "اکل مع المغفور فهو  
 المغفور" اپنے تئیں اس سعادت سے محروم نہ کر سکا اور بسیم اللہ کہہ کر  
 اکل طعام میں مشغول ہوا۔ میں نے دیکھا کہ شیخ بر غنبت تمام طعام تناول  
 فرماتے ہیں اور ہر ایک کو ان نعمتوں کے کھانے کے واسطے اشارہ کرتے  
 ہیں، میرے دل میں یہ خیال گذرا کہ اگرچہ تو نے صوم البیض کے افطار میں  
 مراعات میزبان کی۔ لیکن قلیل غذا پر کفایت کرنا بہتر ہے۔ غرض کہ جب  
 یہ امر میرے دل میں گذرا شیخ نے میری طرف متوجہ ہو کر فرمایا کہ جس  
 شخص سے ممکن ہو کہ وہ حرارت باطن سے طعام کو نوزانی کر سکے اسے  
 قلت غذا کا مفید ہونا لازم نہیں ہے۔ بیت

چونکہ لقمہ می شود بر تو گہر

تن وزن ہر چند ہوا فی بخور

حبیب شیخ صدر الدین عارف مرض الموت میں مبتلا ہوئے تو انہوں

نے شیخ الشیوخ شیخ شہاب الدین عمر سہروردی کا خدمتہ اور دیگر  
 چیزیں جو شیخ بہاؤ الدین ذکر کیا سے انہیں پہونچی ہوئی تھیں۔ اپنے  
 فرزند ارجمند شیخ رکن الدین ابوالفتح کو دے کر اپنا خلیفہ اور جانشین  
 مقرر کیا اور شاہدہ میں قید جسمانی سے وارستہ ہو کر عالم روحانی کی  
 طرف راہی ہوئے۔

رحمۃ اللہ تعالیٰ علیہم اجمعین۔

# حضرت شیخ رکن الدین ابوالفتح

جهان معرفت سلطانِ معنی  
وجودش آئینی درشانِ معنی  
دلش از طلعتِ اسرارِ مسرور  
ہمیشہ عاشق از انوارِ معرور  
بباطن در حقیقت رفتہ بیباک  
بظاہر در شریعت چست چالاک

آپ ایک عظیم القدر بزرگ تھے اور علوم معقول و منقول سے  
بہرہ دانی رکھتے تھے۔ اپنے جد بزرگوار کے نظریافتہ تھے۔ آپ کی والدہ  
ماجدہ بی بی راستی کہ عفت میں اپنے وقت کی رابعہ بصری تھیں ہر روز ایک  
بار کلام اللہ ختم کرتی تھیں اور اپنے خسر سے ارادتِ صادق رکھتی تھیں

ایک دن اُن کی ملازمت میں حاضر ہوئی۔ اس وقت شیخ رکن الدین ابو الفتح سات بیٹے کے ان کے شکم مبارک میں تھے۔ شیخ بہاؤ الدین ذکر یاس نے اس روز بخلاف عادت ان کی تعظیم کی اور فرمایا اے بی بی یہ تعظیم اس شخص کی ہے کہ تیر جس کی حالی ہے اور یہ نور عین ہمارے خاندان اور دو مان کا چراغ ہوگا۔ ایک روز کا ذکر ہے کہ شیخ بہاؤ الدین ذکر یا پلنگ پر رونق افروز تھے اور آپ نے دستار مبارک پلنگ کے پایہ پر رکھی ہوئی تھی۔ شیخ صدر الدین چار پائی کے قریب فرش پر مودب بیٹھے تھے اور شیخ ابو الفتح جو ان دنوں چار برس کے تھے، چار پائی کے گرد پھرتے تھے اس اثنا میں انہوں نے ایک بار کی حضرت کی دستار مبارک اٹھا کر زیب سر کی۔ شیخ صدر الدین نے مضطرب ہو کر یہ آواز بلند فرمایا کہ اے رکن الدین بے ادبی نہ کر اور حضرت کی دستار مبارک اتار کر رکھ دے۔ شیخ بہاؤ الدین ذکر یاس نے فرمایا اے صدر الدین عارف تم اسے منع نہ کر کہ اس نے بسبب استحقاق زیب سر کی ہے اور میں نے یہ دستار اُسے بخش دیا ہے کہ حضرت نے وہ دستار اسی طور سے لپیٹی ہوئی صندوق میں امانت رکھ لی۔ بروز حادس سجادہ اس کو سر پر رکھتے تھے اور خرقہ شیخ الشیوخ شیخ شہاب الدین عمر سرور دی کا پہنتے تھے۔

آنحضرت کی روش سلطان ابو سعید ابو الخیر کی روش کے موافق تھی، ان کی مجلس میں جس شخص کے دل میں کچھ آتا تھا وہ آنحضرت پر مکشوف ہوتا تھا اور خندوم جہانیاں سید جلالی الدین بخاری اور شیخ عثمان سیاح کے



مانند جو دہلی میں مدفون ہیں بہت مرید رکھتے تھے۔

شیخ نصیر الدین اودھی المشہور چراغ دہلی سے منقول ہے کہ جس وقت رکن الدین ابوالفتح دہلی میں تشریف لاتے تھے تو خلق کو آنحضرت کے عطائے ظاہری و باطنی نے ہر روز روزِ عید اور ہر شب شبِ قدر ہوتی تھی بادشاہ علاؤ الدین خلجی کے عہد میں وہ دوبار دہلی تشریف لائے تھے اور بادشاہ قطب الدین مبارک شاہ کے عہد میں تین بار اور بادشاہ علاؤ الدین خلجی باوجود غرور و حشمت آنحضرت کے استقبال کے واسطے سوار ہوتا تھا اور باعزاز تمام ان کو شہر میں لاتا تھا اور اس لاکھ روپیہ پہلے دن اور پانچ لاکھ روپیہ روزِ وداع بطریقِ شکرانہ ارسال کرتا تھا شیخ رکن الدین کے پاس اس دن جس قدر زر و شکرانہ آتا تھا اسی پر تقسیم کرتے تھے ایک دم یا دنیا رہتی نہ رکھتے تھے اور بار بار فرماتے تھے کہ میں ملتان سے بعشق و محبت شیخ نظام الدین اولیا دہلی میں آ ہوں۔ نقل ہے کہ ایک وقت دونوں بزرگ مسجد کیلہ کبریٰ میں جمعہ کی نماز ادا کر کے باہر ملاقی ہو گئے شیخ رکن الدین ابوالفتح اس وقت شیخ نظام الدین اولیا کی خانقاہ کی طرف تشریف لے گئے۔ درویشان صاحبِ حال و مال حاضر تھے مولانا علم الدین عموزادہ شیخ رکن الدین ابوالفتح کے دلی میں خیالی گدرا چو کہ قرآن السعدین واقع ہوا ہے بہتر ہے کہ اس وقت ان بزرگوں کے درمیان نکتہ علمی مذکور ہو۔ فی الفور دونوں بزرگوں نے دفعۃً زبان پر لائے کہ اے مولانا علم الدین جو کچھ تمہارے دلی میں گذرا ہے اُسے زبان پر لاؤ۔ مولانا نے کہا آیا کیا حکمت تھی کہ حضرت رسالت پناہ صلی اللہ علیہ وسلم نے مکہ سے

کی طرف ہجرت کی ؟

شیخ رکن الدین ابوالفتح نے کہا میرا دل گواہی دیتا ہے کہ بعض کمالات حضرت کے اس ہجرت پر موقوف تھے اس واسطے حضرت وہاں تشریف لے گئے تاکہ وہ کمالات حاصل ہوں اس کے بعد شیخ نظام الدین اولیاءؒ نے جواب دیا کہ میرے دل میں آتا ہے کہ بعض ناقصانِ مدینہ کو مکہ معظمہ کے سفر کی قدرت نہ ملتی تھی تاکہ حضرت بابرکت میں مشرف ہو کر کسب فیوض کریں، حق سبحانہ تعالیٰ نے آنحضرت کو مدینہ منورہ کی طرف بھیجا تاکہ اہل نقصان آپ کے یمن خدمت کے درجہ کمال کو پہنچیں۔ سبحان اللہ ان دونوں بزرگواروں نے درپردہ ایک دوسرے کی تواضع فرمائی۔

بادشاہ قطب الدین مبارک شاہ کے عہد میں شیخ رکن الدین ابوالفتحؒ تین مرتبہ دہلی تشریف لائے، اکثر اوقات شیخ نظام الدین اولیاءؒ کے ساتھ صحبت رکھتے تھے اور جب بادشاہ کے دیکھنے کا ارادہ ہوتا تھا اس روز تختِ رواں پر سوار ہوتے تھے اور مقام مناسب میں تخت کو ٹھراتے تھے۔ اہل جاہت اپنے عرائض تحریر کر کے تخت پر ڈالتے تھے قطب الدین مبارک شاہ کے دلیرانِ خانہ کے تین دروازے تھے، دو دروازوں سے حضرت تختِ رواں پر سوار ہو کر جاتے تھے اور تیسرے دروازہ میں بادشاہ استقبال کے واسطے آتا تھا۔ جب شیخ تخت سے اترے تھے تو بادشاہ آنحضرت کا ہاتھ پکڑ کے دیوانِ خاص میں لے جاتا تھا اور حضرت کے دیوہو کر مودب بیٹھتا تھا اور قدم رنجہ فرمانے کا عذر کرتا تھا۔ اس وقت خادمِ شیخ کے اشارہ کے موافق خلایق کی عرضیاں

بادشاہ کے ملاحظہ میں پیش کرتا تھا اور بادشاہ خود پڑھ کر ہر حرف لفظ پر مدعی کے  
حسب مدعا بچھڑا خاص جواب لکھتا تھا اور ارکان دولت دستخط خاص کے موافق  
عمل کرتے تھے جب مقدمات خلاف کالتصفیہ ہو جاتا تھا تو شیخ اٹھ کر اپنے  
مکان پر تشریف لے جاتے تھے۔

امیر خسرو سے منقول ہے کہ ایک مرتبہ شیخ فرید الدین مسعود گنج شاکر کے  
عرس کے دن حضرت رکن الدین ابوالفتح اور شیخ نظام الدین اولیاء دونوں  
بزرگوار موجود تھے جب قوائیں نے رنگ شروع کیا تو شیخ نظام الدین اولیاء  
حالت وجد و حال میں اُکڑ اٹھا چاہتے تھے کہ شیخ رکن الدین ابوالفتح نے  
اُن کا دامن پکڑ لیا، ایک لمحہ کے بعد شیخ دوبارہ وجد میں آکر ایسا وہ ہوئے  
اس مرتبہ شیخ رکن الدین ابوالفتح مانع نہ ہوئے اور خود بھی مثل اور درویشوں  
کے ہاتھ باندھ کر کھڑے ہوئے جب سماع موقوف ہوا ہر شخص اپنے مکان  
کی طرف راہی ہوا۔ مولانا عالم الدین نے شیخ رکن الدین ابوالفتح سے پوچھا  
کہ منع اول اور سکوت ثانی کا کیا سبب تھا؟ جواب دیا کہ میں نے اول مرتبہ  
شیخ نظام الدین اولیاء کو عالم الملکوت میں دیکھا تھا میری بھی دسترس اس  
مقام تک تھا لہذا مانگیں ہوا لیکن دوسری بار انہیں عالم جبروت میں دیکھا  
مجھے معلوم تھا کہ میرا ہاتھ وہاں تک نہ پہنچ سکے گا۔ اس لئے دست بردار ہوا۔  
نقل ہے کہ شیخ رکن الدین ابوالفتح، شیخ نظام الدین اولیاء کی خبر وفات  
سن کر ملتان سے دہلی کی طرف متوجہ ہوئے اور وہاں پہنچ کر لوازم زیارت  
بجالاتے، چونکہ انہی دنوں بادشاہ غیاث الدین تغلق شاہ ہنگالہ سے نزاع



دہلی میں پہونچا اس کے فرزند سلطان محمد تغلق شاہ نے اس کا استقبال کیا اور شیخ بھی اس کی پیشوائی کو روانہ ہوئے۔ بادشاہ ضیافت کھانے کے لئے اس قصر میں جو اس کے فرزند نے افغان پور کے قریب تعمیر کرایا تھا داخل ہوا، چونکہ شیخ رکن الدین ابوالفتح بھی اس قصر میں رونق افروز تھے۔ انہوں نے بادشاہ سے جو طعام تناول کرنے میں مصروف تھا کہا کہ جس قدر جلد ممکن ہو اس قصر سے باہر نکل جائیں بادشاہ نے جواب دیا کہ اکل و شرب سے فارغ ہو کر برآمد ہوں گا۔ شیخ نے دوبارہ بادشاہ سے کہا اور جب وہی جواب سنا تو شیخ رکن الدین ابوالفتح اپنے ہاتھ دھو کر قصر سے نکل گئے۔ لوگ بھی یہ حال دیکھ کر شیخ کے پیچھے ہو گئے۔ لیکن بادشاہ مع ایک مخصوص جماعت کے وہیں بیٹھا رہا۔ ابھی شیخ دوری و ہنیر میں نہ پہونچے تھے کہ اس قصر کی چھت گر پڑی اور بادشاہ ہلاک ہوا۔ یہ واقعہ دیکھ کر لوگ زیادہ تر شیخ کے معتقد ہوئے اور شیخ عثمان سیاح کا گلشن ارادت از سر نو تازہ ہوا۔

مولانا اسماعیل ذاکرؒ سے نقل ہے کہ شیخ رکن الدین ابوالفتحؒ نے اپنی وفات سے تین مہینے پیشتر ایک بار گی خلق سے کنارہ کر کے گوشہ نشینی اختیار کر لی تھی اور کبھی حجرہ سے سوائے نماز فرض کے برآمد نہ ہوتے تھے۔ الغرض تباہی رخ سولہویں جب یوم پنجشنبہ بعد نماز عصر مولانا ظہیر الدین محمد کو کہ خادم خاص تھے حجرہ میں طلب کیا اور اپنی بختیز و تکفین کے بارہا میں وصیت کی۔ چونکہ حضرت کے کوئی فرزند نہ تھا مصلیٰ اور خرقہ اپنے ایک



بھائی کو عطا کیا اور نماز مغرب کے وقت امام کو اندر بلا کر نماز فرض ادا کی اور  
 مسجد میں رکھ کر امانت حیات رپ کا نجات کے سپرد کی۔ چونکہ مولف  
 کتاب ہذا حقیر فقیر محمد قاسم فرشتہ کو حقیقت کسی کتاب سے دریافت نہ ہوئی  
 کہ شیخ رکن الدین ابو الفتح کے انتقال کے بعد کون لوگ بطناً بعد بطن سجادہ  
 خلافت پر بیٹھے آئے لہذا اس بیان سے سکت ہو کہ ان کے مشہور مریدوں  
 کے ذکر میں مشغول ہوا:

رحمۃ اللہ تعالیٰ علیہم۔

## سید جلال الدین بخاری

اں جناب سید صحیح النسب ہیں اور ان کا نسب امام علی الہادی  
 تک یوں پہنچتا ہے کہ سید جلال الدین بخاری بن سید علی بن جعفر بن  
 محمد بن احمد بن عبد اللہ بن علی اصغر بن جعفر بن امام الہادی۔  
 منقول ہے کہ سید جلال بخاری سے سلطان یونان کی شہزادی کا ذکر آیا  
 کی خاتواہ میں وارد ہوئے۔ ان دنوں گرمی کی نہایت شدت تھی اور ہوائے  
 تموز یعنی لڑھکی تھی۔ ایک روز سید جلال بخاری خاتواہ کے صحن میں بیٹھے  
 تھے فرمایا کہ آہ ایسے موسم میں بخاری کی رون مطلب ہے شیخ بہاؤ الدین  
 نے کہا کہ اپنے حجرہ میں سٹھے انہوں نے صفائے باطن سے یہ امر دریافت  
 کر کے اپنے خادم سے فرمایا کہ تم جا کر جماعت خانہ کی صفت میں فرش اٹھا کر  
 تمام صحن چھاڑو۔ خادم نے حکم کے مطابق عمل کیا اور لوگ

اس امر سے کہ خلافت عادت تھا متعجب ہوئے، دوپہر کا وقت تھا کہ ناگہان  
 آسمان پر ایک ٹکڑا ابر کا خانقاہ کے مقابل میں ظاہر ہوا اور خانقاہ کے  
 صحن میں تخم مرغ کے برابر اگلے گرنے لگے یہاں تک کہ تمام صحن اولوں  
 سے بھر گیا اور ابر ناپید ہوا۔ خانقاہ کے سوا ایک ڈالہ بھی دوسرے مقام  
 میں نہ گرا۔ عرض کہ سید جلال بہت سے اگلے تناول فرما کر اپنی آرزو کو  
 پہنچے اور ملتان کے لوگ ایک ایک ڈالہ تبر کا اٹھا کر لے گئے جب شیخ  
 نماز ظہر کے لئے حجرہ سے برآمد ہوئے تو سید جلال بخاری کو دیکھ کر مسکرائے  
 اور فرمایا اے سید جلال بخاری اس حال میں ملتان کے اگلے بہتر ہیں۔  
 یا بخارا کی برت۔ سید جلال الدین بخاری نے عرض کی کہ ایک ڈالہ  
 ملتان کا یخ بخارا کے سو پر کالوں سے بہتر ہے۔ اسی روز وہ خباب خرقہ  
 خلافت پاکر بلدہ ادچہ میں مامور ہوئے۔ آنحضرت کا مقبرہ اسی شہر میں  
 واقع ہے۔

رحمۃ اللہ تعالیٰ علیہ۔

## حضرت شیخ حسن افغان

اے جناب بھی شیخ بہاؤ الدینؒ ذکر یا کے مریدوں میں سے ہیں جن کا یہ مرتبہ ہے کہ شیخ نے اپنی زبان مبارک سے ارشاد کیا کہ جب قیامت میں پیش کر سی ندا آئے گی کہ ذکر یا ہماری درگاہ میں کیا لایا ہے تو عرض کروں گا حسن افغان کو لایا ہوں۔

کتاب فوائد الفوائد میں شیخ نظام الدینؒ اولیاء سے مرقوم ہے کہ شیخ حسنؒ مردانی تھے اور کچھ پڑھے لکھے نہ تھے بلکہ حروف بھی زبان سے ادا نہ کر سکتے تھے لیکن لوح محفوظ ان کے آئینہ دل پر عکس فگن تھی۔ اس دلیل سے کہ لوگ بارہا تین سطر ایک کاغذ پر تحریر کر کے ان کے روبرو لے جاتے تھے۔ ایک سطر احادیث رسول اللہ صلی اللہ علیہ وسلم سے ایک سطر اقوال مشائخ سے اور ایک سطر آیات کلام اللہ سے اور شیخ سے عرض کرتے



تھے کہ فرمائیے ان سطروں میں احادیث رسول اللہ اور آیات قرآن مجید اور اقوال مشائخ کون سے ہیں وہ جناب اول انگشت مشرکین مجید کی سطر پر رکھتے تھے اور فرماتے تھے کہ یہ کلام حق تعالیٰ کا ہے اور اس کا عرش اعظم تک مشاہدہ کرتا ہوں اور یہ حدیث رسول اللہ ہے کہ طلعت اس کی سپر ہفتیں تک دیکھتا ہوں۔ پھر مشائخ کی سطر کی طرف متوجہ ہو کر فرماتے تھے کہ یہ اقوال بزرگوں کے ہیں کہ فوراً اس کا فلک تک معائنہ کرتا ہوں شیخ نظام الدین اولیاء سے یہ بھی منقول ہے کہ ایک وقت دہلی میں ایک بنا کرتے تھے اور قبلہ کے تعین میں کہ دائری طرف میل کرتا ہے یا بائیں سمت۔ علما میں اختلاف تھا۔ اتفاقاً شیخ حسن افغان اس مقام میں وارد ہوئے اور قبلہ رو ایستادہ ہو کر کعبۃ اللہ کی طرف اشارہ کیا اور فرمایا بیت اللہ کی زیارت کرو۔ جمیع علماء جو حاضر تھے کعبۃ اللہ کی زیارت سے مشرف ہوئے اور شیخ کی تعلیم کو جھکے۔

ایک روز شیخ حسن افغان کا گدرا ایک کورچہ میں ہوا اور ہنگام مغرب ایک مسجد میں پہنچے دیکھا کہ ایک امام نماز جماعت کی ادا کرتا ہے۔ آپ نے اس امام کی اقتدار کی۔ جب امام سلام پھیر کر نماز سے فارغ ہوا تو آپ امام کا ہاتھ پکڑ کر ایک گوشہ میں لے گئے۔ اور کہا اے صاحب ہم اس نماز کی جماعت میں شریک ہوئے اور تمہاری اقتدار کی تم عین نماز میں دہلی سے ہنگالہ گئے اور وہاں سے بر دے خرید کر ملتان لے گئے اور پھر ملتان سے غزنین کی سمت ان بر دوں کو گراں قیمت

پر نیچنے کے واسطے روانہ ہوئے اور ہم تمہارے پیچھے بے سرو پا حیران  
 و پریشان پھرتے رہے، بتائیے اس نماز کو کیا کہیں اور اس کا نام کیا  
 رکھیں؟ اور فی الواقع ایسا ہی ہوا تھا جیسا کہ شیخ نے فرمایا:  
 رحمۃ اللہ تعالیٰ علیہ۔

---

## حضرت شیخ احمدؒ

وہ جناب شیخ صدر الدین عارف کے مریدوں میں سے ہیں۔ ابتدائے  
 زمانہ میں قندھار میں سکونت رکھتے تھے اور مرد و عجم انخر تھے بے خمر و لیسیت نہ  
 کر سکتے تھے۔ ایک مرتبہ اپنے باپ محمد قندھاری سے اجازت لے کر بغرض  
 تجارت ملتان کی طرف روانہ ہوئے۔ مے نوشی اور معشوق پرستی ان کا کام تھا۔  
 اتفاق حسنہ سے وہ ایک روز دکان پر بیٹھے تھے کہ شیخ صدر الدین عارف جب  
 شیخ بہاؤ الدین زکریا کی زیارت کے واسطے جاتے تھے۔ ان کی نظر شیخ احمدؒ  
 پر پڑی، ایک خادم کو بھیجا کہ انہیں جس طرح ممکن ہو میرے پاس لا۔ یہ کہہ کر  
 وہ خیاب اپنے والد کے مقبرے میں داخل ہوئے اور شیخ کی زیارت سے  
 مستغیض ہوئے، اس کے بعد خادم شیخ احمد کو شیخ صدر الدین عارف کی خدمت  
 میں لایا اور شیخ انہیں اپنے ہمراہ اپنے مکان پر لے گئے اور اپنے پہلو میں بٹھایا۔

چونکہ موسم گرم تھا آپ نے شربت طلب کر کے قدرے خود نوش فرمایا اور باقی  
 شیخ احمد کو دیا۔ وہ شربت انہوں نے پیا تو اس کے پیتے ہی الیاب معرفت  
 اُن پر کشادہ ہوئے اور وہ فوراً تائب ہو کر شربت ارادت سے شربت ہوئے  
 جو کچھ نقد جنس اپنے پاس رکھتے تھے اُس خالقہ کے درویشوں پر تقسیم کیا۔  
 اور علائق دنیا سے دست کش ہو کر تجرید اختیار کی اور سات برس گوشہ ازدہن  
 بیٹھ کر بیا و حق مشغول رہے اور ہر وقت شیخ سے فیض حاصل کرتے تھے یہاں  
 تک کہ اہل ولایت ہو گئے۔

فوائد القواد میں شیخ نظام الدینؒ اولیاء سے منقول ہے کہ شیخ احمدؒ  
 اواخر عمر میں بیا و حق ایسے مشغول ہوئے کہ چشم ظاہر نہ کھولتے تھے۔ ایک  
 وقت عین سرمایہ کہ ہوا نہایت سرد تھی صبح غسل کے واسطے پانی میں داخل  
 ہوئے اور ایک عرصے تک اس میں درنگ کر کے زبان مناجات کھولی کہ الہی  
 گو تو بادشاہ ہے اور بندوں کی اطاعت سے بے نیاز ہے، اپنے لطیف مہم  
 سے بندگان بے بضاعت کو سرفراز فرماتا ہے، قسم ہے تیری محبت کی جب تک  
 کہ میں اپنا قرب اور مرتبہ نہ جانوں گا اس پانی سے باہر نہ نکلوں گا۔ آخر میں ندا  
 آئی کہ ہماری درگاہ میں تیرا مرتبہ وہ ہے کہ ہم تیرے وسیلہ شفاعت کے خلاف کثیر  
 کو آتش دوزخ سے رہا کر کے بہشت جاودانہ میں داخل کریں گے۔ شیخ احمدؒ

نے عرض کی بار الہا تیری نعمت بے حد اور رحمت لا تعدا وہ ہے۔ میں اس امر  
 پر اکتفا نہ کروں گا۔ اس کے بعد فرمان صادر ہوا کہ ہم نے تجھ کو اپنا معشوق  
 بنایا تو اپنے تمام طالبوں کو میرا عاشق کر! شیخ احمدؒ یہ بشارت فیض اشارت



سنتے ہی پانی سے برآمد ہوئے اور اپنے مکان کا راستہ لیا۔ الغرض راہ میں  
 جس جگہ پہنچتے تھے خلقت کہتی تھی کہ شیخ احمد معشوق آتا ہے بمنقول ہے  
 کہ اُن کا جذبہ اس نہایت کو پہنچا کہ نماز سے بھی باز رہے اور جب علماء و فضلاء  
 سمجھاتے تھے کہ اپنے تئیں مستی اور بے شعوری سے باز رکھئے اور نماز پکیانہ  
 ادا کیجئے تو فرماتے قدرت نماز پر رکھتا ہوں لیکن فاتحہ الکتاب نہیں پڑھ سکتا۔  
 علماء نے جواب دیا نماز بے سورہ درست نہیں ہے۔ شیخ نے کہا فاتحہ پڑھوں گا  
 لیکن اِیَّاكَ نَعْبُدُ وَ اِیَّاكَ نَسْتَعِیْنُ نہ کہوں گا۔ بسے یہ بھی  
 جائز نہیں ہے۔ تمام سورہ فاتحہ کی قرأت واجب ہے۔ شیخ نے بتکلیف  
 علماء نماز میں قیام کیا جب اِیَّاكَ نَعْبُدُ وَ اِیَّاكَ نَسْتَعِیْنُ پر پہنچے  
 تو اُن کے ہر بن مو سے قطرہ خون ٹپکنے لگا یہاں تک کہ تمام خرقہ خون آلود  
 ہو گیا۔ ناچار علماء کی طرف متوجہ ہو کر فرمایا، بزرگوار وہیں زن حائضہ کے مانند  
 ہوں۔ مجھ پر نماز درست نہیں۔ مجھے کچھ نہ کہو۔  
 حمۃ اللہ تعالیٰ۔

## شیخ حسام الدین

حضرت بھی شیخ صدر الدین عارف کے مریدوں میں سے تھے۔ ایک روز کا واقعہ ہے کہ شیخ صدر الدین عارف شیخ بہاؤ الدین زکریا کی قبر کی زیارت کے واسطے تشریف لے گئے۔ مولانا شیخ حسام الدین ہمراہ تھے۔ مولانا حسام الدین کے دل میں یہ خیال گذرا کہ کیا خوب ہوتا جو شیخ بہاؤ الدین زکریا قدس سرہ کے مزار کی پائنتی مجھے ایک قبر کے برابر زمین ملتی، تو ان بزرگوار کی برکت سے میں عذابِ دوزخ سے نجات پاتا۔ فی الفور شیخ صدر الدین عارف نے اُن کی طرف متوجہ ہو کر فرمایا مولانا حسام الدین تمہارے لئے اس زمین سے مجھے کچھ دریغ نہ تھا۔ لیکن حضرت رسالتِ پناہ صلی اللہ علیہ وسلم نے تمہارے مزار کے واسطے زمین پاک شہرِ بدایوں

میں یقین فرمائی ہے۔ تمہاری قبر وہاں ہوگی۔

منقول ہے کہ مولانا نے بلدہ بدایوں میں ایک شب خواب میں  
حضرت رسالت پناہی صلی اللہ علیہ وسلم کو دیکھا کہ آل حضرت صلی اللہ علیہ  
وسلم فلاں مقام میں وضو کرتے ہیں۔ صبح کو وہاں جا کر دیکھا کہ زمین تر ہے۔  
فرمایا کہ مجھے اسی مقام میں دفن کرنا۔ خلاصہ یہ کہ آپ اسی جگہ مدفون ہوئے۔  
نور اللہ مرقدہ :

## حضرت علاء الدینؒ

آن جناب بھی شیخ صدر الدینؒ عارف کے مریدوں میں سے ہیں۔ نہایت محقق اور فاضل تھے۔ چار برس تک ان غریب باز کی خدمت میں بسر کئے۔ شیخ صدر الدینؒ عارف انہیں ہمیشہ محبوب اللہ کہتے تھے اور وہ جناب دن رات میں دوبار کلام اللہ ختم کرتے تھے۔

شیخ جمالؒ خجندی بھی شیخ بہاء الدینؒ ذکر یا سکیم مریدوں میں سے ہیں لیکن شیخ صدر الدینؒ عارف کے تربیت یافتہ ہیں۔ علوم ظاہری و باطنی سے بہرہ وافی رکھتے تھے اور ان سے عارفانہ عادت بہت سرزد ہوتے تھے۔ ان کی قبر ادبچ میں ہے۔ رحمۃ اللہ علیہم ۛ



## شیخ وحید الدین عثمان المشہور بہ سیاح

شیخ نصیر الدین اودھی المشہور بہ چراغ دہلی رحمۃ اللہ تعالیٰ سے نقل ہے کہ شیخ وحید الدین عثمان سیاح کو میں نے دیکھا ایک دن کیلو کھری میں دریا کے کنارے شیخ رکن الدین کے مرید ہوئے اور انہوں نے ایسی ترک و بجز بیداختیار کی کہ ایک تہمد کے سوا جو ستر عورت کے لئے ضروری ہے اور کچھ اپنے پاس نہ رکھتے تھے اور اسی حال سے شیخ کے ہمراہ ملتان میں جا کر کتاب عوارف مصنفہ شیخ الشیوخ شہاب الدین عمر سرودی اُن سے پڑھی اور قرآن مجید حفظ کیا۔

مشہور ہے کہ جب وہ شیخ کی اجازت سے عازم سفر ہوئے اور سیاحی میں قدم رکھا تو چھاگل اور عصا بھی لیا، وہی تہمد ہمراہ تھا اور سیاحی مجرور کرتے تھے، یہاں تک کہ مکہ معظمہ میں پہنچ گئے اور وہاں سے مدینہ منورہ میں جا کر ایک سال مقیم رہے پھر موکم حج میں بیت اللہ میں جا کر طواف میں مشغول ہوئے اور چونکہ ہو گرم

مفتی حضرت خضر علیہ السلام نے حاضر ہو کر اپنی آنتین کا سایہ اُسی جناب پر کیا اور خود بھی طواف میں مصروف ہو گئے۔ شیخ نے اگرچہ حضرت کو پہچانا لیکن کچھ نہ کہا اس کے بعد ملتان میں آکر شیخ رکن الدین عارف سے ملاقات کی۔ شیخ نے فرمایا کہ خوب ہوا تم جلد چلے آئے نہیں تو خلق کے لئے قتنہ ہو جاتے۔ پھر اپنا لباس خاص انہیں پہنایا اور دستار مبارک اتار کر ان کے سر پر رکھی اور بعد چند روز کے حکم کیا کہ تم دہلی میں جا کر بود و باش اختیار کرو اور اکثر اوقات شیخ نظام الدین اولیاء کی صحبت میں بسر کرو گے حضرت جہاں قہار سے واسطے منزل مقرر کریں! اس مقام میں قیام کرنا اور میری دعا شیخ کو پہنچانا۔

شیخ وحید الدین عثمان سیاح جب دہلی میں وارد ہوئے تو شیخ نظام الدین اولیاء سے مل کر پہلے شیخ رکن الدین کا سلام پہنچایا۔ شیخ نے اٹھ کر وعلیکم السلام کہا پھر ان دونوں بزرگواروں کے درمیان کامل محبت بہم پہنچی۔ شیخ وحید الدین عثمان بھی شیخ نظام الدین اولیاء کی ملازمت میں رہتے تھے اور سماع و وجد سے نہایت میل رکھتے تھے۔ بادشاہ غیاث الدین نے ترک سماع کا محضر تیار کرنے سے پہلے حکم کیا تھا کہ جو منسوب یا قوال کسی صوفی کے رد بردار گئے گا اور صوفی دھم مارے گا تو اس کی زبان گدی سے پھینچی جائے گی۔ اس سبب سے کسی قوال اور صوفی کو قدرت نہ تھی کہ راگ اور سماع کے قریب جاتا۔ الغرض ان دنوں ایک ذریعہ وحید الدین عثمان سیاح اپنے جماعت خانے میں بیٹھے تھے کہ میر حسن قوال ولد میر حیات قوال جو قوال کا سردار اور شیخ نظام الدین اولیاء کے وظیفہ خواہوں کے سلسلے میں منتظم تھا مع دو تین قوالوں کے اس طرے سے گزرا اور شیخ وحید الدین سیاح کو دیکھ کر ان کی خدمت میں

حاضر ہوا۔ شیخ وحید الدین سیاح نے کہ اس کی حسن صورت پر فریفتہ تھے فرمایا کہ  
میر حسن آہستہ آہستہ کچھ گنگنا اس نے جواب دیا کہ یا شیخ بادشاہ اس بارے  
میں نہایت قدغن رکھتا ہے یہاں تک کہ کوئی شخص قرآن بھی غرض آوازی سے  
نہیں پڑھ سکتا۔ شیخ نے فرمایا یہاں کوئی نہیں ہے دروازہ بند کر کے بہ آہستگی  
سنوں گا۔ میر حسن قوال نے جب شیخ کو حد سے زیادہ مصر دیکھا ناچار ہو کر یہ بیت  
پردہ عشاق میں شروع کی ۔

زاہد زوین برآمد مھوئی ز اعتقاد  
ترسا محمدی شد و عاشق بہانکہ ہست

شیخ یہ سنتے ہی ایسے وجد میں آئے کہ بخودی میں حجرے کا دروازہ کھول دیا  
یہ خبر سن کر دوسو قوال کے قریب حاضر ہوئے اور اس محلہ کے صوفیوں نے ان کو حرام  
کیا محفل طولانی ہوئی اور یہ خبر شہر میں منتشر ہونے سے اہل وجد و حال و تائبانوں  
کا انبوه کثیر شیخ وحید الدین عثمان سیاح کے دروازے پر جمع ہوا اور شیخ اس جماعت  
کے ہمراہ کہ قریب تین ہزار آدمی تھے تعلق آباد کی سمت روانہ ہوئے، دہلی  
وہاں تک ڈھائی گوس فاصلہ تھا اور شریف دو ضلع متخیر ہوئے اور سمجھے کہ اب  
شیخ اور قوالوں کا بادشاہ کی تیغ سیاست سے بچنا محال ہے مادی کہتا ہے کہ  
جب شیخ اس وضع کے ساتھ تعلق آباد کے قریب پہنچے تو بادشاہ غیاث الدین تعلق  
نے ملک شادی کو جو اس کے جماعہ مخصوصان سے تھا بھیجا کہ جا کر دریافت کرے  
کہ یہ ہجوم اور شور کیا ہے! ملک شادی حسب الحکم گھوڑا سرپٹ پھینک کر ان کے  
قریب پہنچا۔ دیکھا کہ شیخ وحید الدین عثمان سیاح اور قوال وجد کرتے ہوئے اور

گاتے ہوئے آتے ہیں۔ اس نے فوراً پلٹ کر بادشاہ سے حقیقت حال عرض کی۔ بادشاہ نے فرمایا میں اس شخص کو ایسی تاویب کروں گا کہ اوروں کی عبرت کا باعث ہو۔ اس کے بعد بادشاہ نے تذکرہ خسرو خاں قاتل قطب الدین مبارک شاہ کا طلب کیا کہ اس میں دیکھوں کہ اس شیخ نے خسرو خاں سے کس قدر روپیہ لیا ہے! بعد حکم کروں گا کہ وہ روپیہ شیخ سے اسی وقت بھرت دے دیا جائے اور اسے وصول کریں۔ ارکان دولت جو بادشاہ کی خدمت میں حاضر تھے انہوں نے عرض کی اس شیخ نے خسرو خاں سے ایک جہ زرفروغ قبول نہیں کیا۔ یہ بات سنتے ہی مقلب القلب نے بادشاہ کے آل کو ایسا نرم کیا کہ ملک شادی سے فرمایا کہ توجہ جاکر شیخ کو میرا سلام پہنچاؤ اور قصر خاص میں باغ از تمام لا اور سامان غیاث مہیا کر کے قوالوں کو انعام شادی سے مالا مال کر ملک شادی نے شیخ کو مع اس جماعت کے تین روز تک مہمان رکھا اور اپنی طرف سے بہت زر شکرانہ پیش کیا۔ شیخ نے اس کو قبول نہ کیا اور پھر اس ازدحام و غوغا کے ساتھ تعلق آباد سے غیاث پور کی طرف روانہ ہوئے اور شیخ نظام الدین کو دیار کی خدمت میں چند روز بسر کئے۔

رحمۃ اللہ تعالیٰ علیہم



# مخدوم جهانیاں سید حلال الدین حسین بخاری

آل گوہر معدن سیادت  
 سلطان سداوق سعادت  
 آل حامی دین سلالة پاک  
 سرزند نبی خاص لولاک  
 بانی شریعت و طریقت  
 استاد مشائخ حقیقت  
 اندر پے مصطفیٰ در اسلام  
 از فقر نہادہ بر زمین گام  
 سیاح جہاں براہ دینی  
 برداشته توشہ یقینی

ہمسایہ شبہ حج اکبر  
ہجم دائرہ وضعہ ہمیشہ  
آمد ز خدا بفتح بالمش  
مخدوم جہانیاں خطابش

چونکہ تقدیم و تاخیر مشائخ میں تقدم زمانہ کا لحاظ رکھا گیا ہے۔ لہذا  
مخدوم جہانیاں کا ذکر مورخ کیا گیا۔ واضح ہو کہ آپ کے جدا مجد حضرت سید  
جلال بخاریؒ نے جب اپنے پر شیخ بہاؤ الدین ذکر یا سے خرقہ خلافت پایا  
اور پیر کی رخصت سے اوجھ میں آئے اور شریعت نبوی کے مطابق نکاح کیا تو  
اللہ تعالیٰ نے انہیں تین فرزند کرامت فرمائے، سید احمد کبیر سید بہاؤ الدینؒ  
سید محمدؒ سید احمد کبیر جو اپنے والد کے سجادہ نشین تھے۔ ان کے صاحب سے  
دو فرزند سعادت مند ہوئے، ایک مخدوم جہانیاں سید جلال الدین حسین بخاریؒ  
اور دوسرے صدر الدین راجو قتال۔ سید احمد کبیر نے سید جلال الدین حسین بخاریؒ  
کو سات سال کے سن میں شیخ جمال الدین خجندی کی خدمت میں کہ شیخ بہاؤ الدینؒ  
ذکر یا کے مریدوں سے تھے بے جا کہ آنحضرت کی دست بوسی سے مشرف  
کیا۔ پھر شیخ جمال الدین خجندی نے ایک طباق میں خرمالا کراہی مجلس میں تقسیم کئے  
سید جلال الدین حسین بخاریؒ نے خرمالے کھل خستہ تنادل کیا۔ شیخ جمال الدینؒ  
خجندی نے خرمالے خستہ کھانے کا سبب پوچھا۔ عرض کی کہ جو خرمالے آپ کے دست  
حق پرست سے دستیاب ہو اس کا تحفہ دے کر تاسوئے ادبی ہے۔ شیخ نے فرمایا  
تو وہ چراغ ہے کہ اپنے خاندان کو قیامت تک روشن رکھے گا۔

سید جلال الدین حسین بخاری عالم مجسم تھے اور علوم عقلی و نقلی میں آپ نے نہایت مشقت کھینچی تھی اور اس امر کے مقید نہ تھے کہ ایک شخص کے فریاد پر دوسرے سے رجوع نہ کریں۔ آپ فرماتے تھے کہ تمام فضلاء اور مشائخ کی زیارت سے مستفیض ہونا چاہئے۔ اور اس جناب نے سب سے فیض و نصیب حاصل کیا اور اپنے والد سید احمد سے خرقہ خلافت پایا اور دوسرا خرقہ حضرت شیخ رکن الدین ابوالفتح سے پایا۔ روایت ہے کہ رسول اُن کی خدمت کر کے مکہ و مدینہ اور مصر و شام اور بیت المقدس روم، عراقین، خراسان اور بلخ و بخارا کی سمت سفر فرمایا اور بیت اللہ کے بہت جگہ گئے۔ از انجملہ انہیں چھ رج اکبر نصیب ہوئے۔ اور مدنی رسول اللہ صلی اللہ علیہ وسلم و امیر المومنین علی بن ابی طالب علیہ السلام سے ملاقات کر کے دو برس اس جناب کی ملازمت میں حاضر رہے اور نسخہ عوارف و میرہ انہیں پیش کیا۔

منقول ہے کہ عقیف الدین نے شیخ رشید الدین محمد ابوالقاسم صوفی سے خرقہ پہنا تھا اور انہوں نے شیخ الشیوخ شیخ شہاب الدین عمر سہروردی سے پایا تھا۔ اسی طرح اثنا عشر فرس شیخ حمید الدین محمود حسینی سمرقندی کی ملازمت میں فائز ہو کر اُن حضرت سے بھی خرقہ اور فیض حاصل کیا اور سید حمید الدین نے شیخ محمد بن ابراہیم سناجی سے اور انہوں نے شیخ نظام الدین ابوالعطا بخاری سے خرقہ پایا تھا۔

منقول ہے کہ سید جلال الدین حسین بخاری نے اثنا عشر سیر سلوک میں تین سو سے اوپر اہل کمال کی شرف زیارت سے مشرف ہو کر فیض کلی حاصل

کیا جس وقت سید بیت اللہ میں تھے ان کے اور شیخ عبداللہ شافعی شافعی کے  
 درمیان صحبت و محبت واقع ہوئی ایک دن سید ممدوح طوائف کہتے تھے کہ دیکھا  
 غلاف کعبہ میں ہے اور دیوار ظاہری قائم نہیں ہے۔ سید نے متحیر ہو کر شیخ  
 عبداللہ شافعی سے اس کا سبب پوچھا شیخ نے فرمایا "ان کعبۃ راحت  
 الی زیارۃ" قطب البند نصیر الدین محمود یعنی کعبہ قطب ہند شیخ نصیر الدین محمود  
 کی زیارت کو گیا ہے۔ اور چونکہ آنحضرت مقام متحیرین رکھتے ہیں اورستی سے آ  
 نہیں سکتے تھے کعبہ وہاں گیا۔ نیز شیخ نے ارشاد کیا کہ اس وقت دہلی میں اگرچہ  
 وہ درویش جو سابق میں تھے نہیں رہے لیکن ان کی تاثیر و برکت قطب الدین  
 نصیر الدین محمود میں موجود ہے اور بالفعل وہ دہلی کے چراغ ہیں چنانچہ وہ  
 خیاب بلقب چراغ دہلی اسی وجہ سے مشہور ہوئے۔ الغرض جب سید جلال الدین  
 حسین بخاری نے یہ کلام سنا اسی وقت نیت کی کہ جب ہندوستان واپس ہوں تو  
 دہلی جا کر شیخ نصیر الدین سے ملاقات کروں لہذا آپ کی ملاقات کے مشتاق بنے  
 اور جب آنحضرت نے اپنے وطن ادچہ کی طرف عود کیا تو ۷۲۷ھ میں وہاں سے  
 دہلی میں آکر شیخ نصیر الدین محمود سے ملاقات کی شیخ نے فرمایا کہ الحمد للہ جو ظن  
 آپ اس فقیر کی نسبت لے گئے تھے وقوع میں آیا اور یہ بھی فرمایا کہ رحمت خدا  
 کی شیخ عبداللہ شافعی پر نازل ہو کہ مجھے اس دولت سے اہم ہون کیا۔

سید جلال الدین بخاری کے کمالات و حالات کتاب قطبی میں کہ ایک  
 درویش نے تصنیف کی ہے بشرح و بسط مرقوم ہیں لہذا طول سے اندیشہ کے  
 فقیر اس میں سے بلرین اختصار لکھتا ہے۔ واضح ہو کہ آنجناب کے مخدوم جہانیاں



کے خطاب ہونے کی وجہ یہ ہے کہ اُن حضرت شب عید کو شیخ بہاؤ الدینؒ ذکر یا سکے  
 نماز پر قرآن شریف کی تلاوت میں مشغول تھے بعد ختم فرقان شیخ کی روح پر فتوح سے  
 عیدی طلب کی اس وقت یہ ندا آئی تیری عیدی یہ ہے کہ خدائے تعالیٰ نے تجھے  
 مخدوم جہانیاں خطاب فرمایا، اس کے بعد آپ نے شیخ صدر الدینؒ عارف کے مقبرہ  
 میں جا کر عیدی طلب کی وہاں سے بھی آواز آئی کہ عیدی دی ہی ہے جو حضرت بابا  
 مرحمت فرمائی ہے اس کے بعد اپنے پیرو مرشد شیخ رکن الدینؒ ابوالفتح کے رضہ آقا  
 پر آکر عیدی طلب کیا چاہتے تھے کہ آواز آئی عیدی دی ہی ہے جو حضرت جدِ دہلی  
 نے تجویز فرمائی ہے جب وہاں سے برآمد ہوئے تو جس مقام میں پہنچے تھے لوگ  
 کہتے تھے کہ مخدوم جہانیاں تشریف لاتے ہیں۔

ایک روز کا ذکر ہے کہ شیخ رکن الدینؒ ابوالفتح کسی بلند جگہ سے نیچے اتر  
 چاہتے تھے۔ چونکہ زینہ نہایت پست تھا سید جلال الدینؒ بخاری اپنے پیرو  
 آسائش کے واسطے زینہ پر لیٹ گئے اور اپنا سینہ جو اسرار حق کا گنجینہ تھا زینہ بنا  
 عرص کی کہ حضرت اس خاکسار کے سینہ پر قدم رکھ کر اتریں۔ شیخ نے یہ حالت مشا  
 کر کے انگشت شہادت و انت میں لی اور فرمایا اے سید باب نبوت تو بالکل مس  
 ہے وہاں کوئی نہیں پہنچ سکتا البتہ مرتبہ ولایت میں تو مرتبہ کمال پر پہنچے گا۔  
 انہوں نے سید محمد روح کو اٹھا کر ان کے دست مبارک کو بوسہ دیا اور سینہ مبارک  
 اُن کے سینہ سے مس کیا۔

ایک روز سید جلال الدینؒ بخاری نماز چاشت میں مشغول تھے اور آنحضرتؐ  
 کا چہار سالہ فرزند مصدا کے گرد پھرتا تھا۔ حضرت نے سلام پھیر کر سید تمس الدینؒ

ایک عزیز کی طرف جو کہ وہاں بیٹھے تھے متوجہ ہو کر فرمایا کہ اس معصوم کی زلیلت و شمار ہے اس لئے کہ میں نے عین نمازیں اس کی طرف میل کیا تھا۔ خلاصہ یہ کہ ظہر کے وقت وہ لڑکا تپ شدید میں مبتلا ہو کر اسی شب فوت ہوا۔

تصدماتِ ادچہ میں ایک شخص ملا وجیبہ الدین محمد تھے ایک روز وہ ایک عزیز کے مکان پر کہ جن کا نام مولانا نصیر الدین ابوالمعالی تھا کسی کام سے گئے اور وہیں قیلو کہ کیا اور خواب میں دیکھا کہ ایک مقام میں خلعت کا ہجوم ہے ایک شخص وعظ کہتا ہے اور فرماتا ہے کہ جو شخص کا ر دنیا کو کار دین پر مقدم رکھتا ہے دو دنوں کا کام اس کے خاک میں ملتے ہیں۔ جب بیدار ہوئے لوگوں سے پوچھا کہ اس اطراف میں کوئی شخص وعظ فرماتا ہے؟ بولے ہاں سید جلال الدین حسین بخاری ادچہ میں وعظ کہتے ہیں۔

مولانا وجیبہ الدین محمد نے آنحضرت کو نہ دیکھا تھا چنانچہ دوسرے دن احرامِ دیارت باندھ کر ادچہ میں گئے۔ جب وہی صورت جو خواب میں دیکھی تھی معائنہ کی تو باعقاد و ان کے قدم پر گر پڑے بیدار ہوئے فرمایا اے بابا دنیا کا کام عقبی پر مقدم نہ چاہئے۔ ملا وجیبہ الدین محمد نے جب یہ کلام صدق انجام سنا تو ادھی معتقد ہو کر مرید ہوئے۔

ایک روز شیخ کبیر الدین اسماعیل نے سید سے اس وقت کہ وہ اپنے والد کی مجلس میں بیٹھے تھے پوچھا کہ تم کو اپنی ولادت سے کچھ یاد ہے؟ فرمایا جیسے روز مجھے ایک عورت نے ہلکا کر پڑا پینا یا تھا مجھے یاد ہے اور میں اس عورت کو پہچانتا ہوں۔

مولانا شہاب الدین برہان سے نقل ہے کہ سید ماہ رمضان میں برفاقت اہل علاج و معتقدین مسجد ادچہ میں متکف تھے چند درویش کہ جہفت لایفقہ ہوں تسبیح ہم موصوف تھے کبھی کبھی اس خواب کے پاس آ بیٹھتے تھے۔ ایک وزیر

نام والی ادچہ سید کی زیارت کو آیا اور اس نے درویشوں کا ہجوم دیکھ کر بلا اجازت سید  
 بعض لوگوں کو کچھ سے نکال دیا۔ سید نے فرمایا: اے سومرہ کیا تو دیوانہ ہوا ہے جو فقروں  
 سے لکھتا ہے؟ یہ فرماتے ہی سومرہ دیوانہ ہو گیا اور حالت جنون میں اپنے کپڑے پھاڑوا  
 جب یہ خبر شہر ادچہ میں مشہور ہوئی کہ حاکم دیوانہ ہوا تو بزرگان شہر اتفاق کر کے زخمیر اور  
 ہتھکڑی سے اسے جکڑ لائے اور اس کی والدہ نے سید کی خدمت میں حاضر ہو کر ہجر و  
 زاری تمام عرض کی کہ اے مخدوم جہانیاں آپ کی شفقت تمام ساکنان عالم پر برابر اور  
 یکساں ہے لہذا اس جوان کا گناہ اس پیر نال عاجز کے سبب لکھنؤ دیں۔ سید نے فاختہ  
 پڑھ کر فرمایا کہ اسے غسل دے کر لباس پیشاد و بعدہ شیخ جمال الدین جمنی کی قبر کے  
 جاؤ اور آنحضرت کی زیارت سے مشرف کرا کے میرے پاس لاؤ انہوں نے حسب ایسا  
 کیا تو والی ادچہ اپنی حالت اصلی پر آیا اور مسجد میں جا کر سید کی قدوسی سے شرفیاب  
 ہوا اور درویشوں سے معذرت کر کے مرید ہوا اور تائب الہی سے مقبول کے مسک میں مقیم ہوا۔  
 تلامذہ الدین سے کہ جو حج آخر میں سید کے ہمراہ سے منقول ہے کہ جب ادچہ  
 سے دریائے کنارے پہنچے تو جمع ایک جماعت درویشان کے جہاز پر سوار ہوئے چند  
 روز کے بعد درویشوں کو ماہی تازہ کی آرزو ہوئی۔ سید فوراً باطن سے دریافت کر کے مسکرا  
 اور کہا خدا کے تعالیٰ ہر چیز پر قادر ہے تمہاری آرزو پوری کر لگا۔ اسی وقت ایک ٹھیلی جو  
 مقدار میں دوسن کی تھی دریائے جہت کر کے درویشوں کے پاس گری تو وہ فوراً بڑائی کے  
 اُسے اپنے مہن میں لائے کہتے ہیں کہ جس روز جہاز ساحل مقصود کو پہنچا اسی درجہ حلال الہی  
 حسین بخاری جدہ میں ام الفحلائی ماما حاکم کی زیارت کے واسطے گئے اور شرف زیارت سے  
 مشرف ہوئے۔ قصداً اس درجہ شخص ایک جنازہ ماما حاکم کی قبر کے نزدیک دفن کیے کو



لائے تھے۔ سید نے لوگوں سے پوچھا یہ کس کا جنازہ ہے؟ یوں یہ تابوت شیخ  
 بدرالدینؒ یعنی کاہے جو تیس برس حرمین الشریفین میں مجاور رہے کل کے معظّمہ  
 سے جدہ میں آکر قرآن کی تلاوت میں مشغول ہوئے کہ ناگاہ پیمانہ حیات آپ بقا  
 سے لبریز ہوا اور روحہ رضوان کی طرف سفری ہوئے۔ یہ سنتے ہی سید مراقبہ  
 میں گئے اور بعد ایک لحظہ کے سر اٹھا کر فرمایا کہ ان بزرگوار کو دفن نہ کر دشاؤ کہ  
 سکتے ہو! پھر تابوت کو اس مسجد میں جو دریا کے کنارے واقع تھی لے جا کر  
 دروازہ بند کیا اور تابوت کو کھولا اور شیخ بدرالدینؒ کو باہر نکال کر مسجد کے پورے  
 پرٹھایا اور دو رکعت نماز ادا کر کے قرآن شریف کی تلاوت میں مشغول ہوئے۔ بعد  
 اس کے حکیم حتی الذی لا یموت شیخ بدرالدینؒ یعنی حرکت میں آکر اٹھ بیٹھے  
 اور سید جمال الدینؒ حسین بخاری کے دست بوس ہوئے اور ان سے احوال  
 پوچھا۔ سید نے انہیں اپنا جامہ خاص پہنا کر فرمایا۔ مسجد کا دروازہ کھول کر نماز  
 عصر کی اذان دیں۔ بعد ازاں شیخ بدرالدینؒ یعنی نے مامیت کی اور درویشوں نے  
 اقتدا کی۔ سید جمال الدینؒ دوسرے دن شیخ بدرالدینؒ یعنی کے ہمراہ کعبۃ اللہ  
 روانہ ہوئے اور سعادت طواف سے مشرف ہو کر شیخ کے ہمراہ مدینہ منورہ کی سمت  
 گئے اور از سر نو سرور کائنات کی زیارت سے سرفراز ہوئے اور السلام علیک یا حبیب  
 عرض کر کے وعلیک السلام یا ولہدی سنا۔ اس کے بعد جب سفر مکہ سے معاہدہ  
 کر کے ادچ میں پہنچے تو شہر برس کیہ سن میں مہر غل الموت بتلائے روز بروز غمین  
 ہوتے جاتے تھے یہاں تک کہ عید قربان کے روز بعد ادا ہوئے وگمانہ عید اس  
 جہان نمانی سے عالم جاودانی کی طرف انتقال کیا اور اسی شہر میں مدفون ہوئے۔



کتاب معتبرہ میں مسطور ہے کہ مخدوم چانیاں سید جلال الدین حسین بخاری کسی کو اپنے مریدوں میں نہ لیتے تھے اور فراتے تھے کہ یہ کام کسی نبی نے نہیں کیا ہے ہاں جس وقت کوئی بار اوت صادق آپ کی خدمت میں حاضر ہوتا تھا تو ارشاد کرتے تھے کہ میں ان میں سے نہیں ہوں کہ کسی کو مرید کر دوں لیکن عقداخت کرتا ہوں اور حدیث نبوی کے موافق برادری میں لیتا ہوں کیونکہ حدیث میں وارد ہے۔ ان اللہ حی کس یم لیستحی ات یعذب الرجل بین یدیہ اخوانہ۔ نیز کہتے تھے کہ یہ لوگ جو جامہ ہائے مشائخ کے تبرک لیتے ہیں چونکہ اس کی اصل موجود ہے میں بھی اس پر عمل کرتا ہوں۔ اس لئے کہ ایک وقت حضرت رسالت پناہ صلی اللہ علیہ وسلم مع اصحاب کے ایک گھر میں تشریف لائے اور وہ مکان آدمیوں سے مملو ہوا۔ اس درمیان میں جب یزید بن عبد اللہ زہلی آئے اور جگہ نہ پا کر باہر بیٹھ گئے۔ حضرت نے واقعہ ہوا کہ اپنا جامہ خاص اٹھایا اور لپیٹ کر ان کے رو برو پھینکا اور فرمایا تم اسے زمین پر بچھا کر بیٹھو۔ پس جریرؓ نے وہ جامہ لے کر سر اور آنکھوں پر ملا اور تینا و تبرک اپنے پاس مدت العمر نگاہ رکھا۔ رحمۃ اللہ تعالیٰ علیہم۔

## سید الدین راجوی

یہ مخدوم جہانیاں سید جلال الدین حسین بخاری کے چھوٹے بھائی  
 ہیں۔ علوم ظاہری و باطنی میں شہرت تمام رکھتے تھے اور صفتِ جلالت ان پر  
 غالب تھی، جو کچھ زبان پر جاری ہوتا تھا وہی وقوع میں آتا تھا۔ چنانچہ ایک  
 روز ان کے صاحبزادہ نے ایک متنوئل بے گناہ کی ریش تڑتوالی اور اس  
 مسکین نے سید کی خدمت میں حاضر ہو کر صورتِ حال ظاہر کی۔ سید نے زبانِ  
 مبارک سے ارشاد کیا کہ وہ بھی اپنے ہاتھ سے اپنی ڈاڑھی تراش کر سزا کو  
 پہنچے گا۔ اتفاقاً اس روز مخدوم زادہ نے ایک حجام کو بلا کر کہا کہ جلد میری  
 مونچھ اور ڈاڑھی ٹھیک کر کے کاٹ دے لیکن حجام ڈرا اور آئینہ اور استرہ  
 اُن کے روبرو رکھ کر آپ ہاتھ دھونے کے بہانے غائب ہو گیا۔ الغرض جب  
 دیر ہوئی تو مخدوم زادہ نے چاہا کہ خود ہی جلد اس کام سے نراغت کر لوں

چنانچہ آئینہ مسامنے رکھ کر ایسا استرہ چلایا کہ ڈاڑھی منڈ گئی۔ مجبور ہو کر  
دوسری طرف کے بال بھی مونڈے اور جیسا کہ حضرت مخدوم کی زبان پر جاری  
ہوا تھا بجنسہ ظہور میں آیا۔

یہ بھی مشہور ہے کہ آنحضرت جس شخص پر نظر تیز ڈالتے تھے وہ فوراً بیہوش  
ہو کر جان دیتا تھا، چنانچہ ایک روز کا ذکر ہے کہ ایک کافر قوم حبان سے  
مخدوم جہانیاں سید جلال الدین حسین بخاری کی خدمت میں آکر مسلمان ہوا اور  
سید نے اس کا نام عبداللہ رکھ کر تربیت فرمائی چنانچہ تھوڑے دنوں میں  
جاٹوں میں اُس کی شہرت عظیم واقع ہوئی اور غوغا برپا ہوا۔ الحاصل ایک روز  
عبداللہ حسب الاستدعا سید صدر الدین راجوی قتال کے دربار و حاضر  
تھا اور کسی امر کے سبب سید نے اس پر نگاہ ڈالی۔ عبداللہ اسی لمحہ گر پڑا۔  
اور باد از بند کہتا تھا کہ ہائے میں جلا ہائے میں جلا۔ ہر چند اس پر پانی کی ٹسکیں  
گراتے تھے نائدہ نہ ہوتا تھا یہاں تک کہ اسی سوز میں مر گیا۔

یہ بھی منقول ہے کہ جب مخدوم جہانیاں سید جلال الدین حسین بخاری  
مرغز الموت میں مبتلا ہوئے ایک کافر فدا ہون نام کہ بادشاہ فیروز باریک کی طرف  
سے اوجہ کا حاکم تھا۔ اس وقت سید کی عیادت کو آیا اور کہا حق سبحانہ تعالیٰ  
آپ کی ذات بابرکات کو کہ ختم ادلیا ہے جیسے کہ حضرت رسالت مآب علی اللہ  
علیہ وسلم ختم انبیاء تھے صحت عاجل اور شفائے کامل کرامت فرمائے سید  
جلال الدین حسین بخاری نے یہ کلام سن کر اپنے بھائی صدر الدین راجوی  
قتال سے فرمایا کہ چونکہ اس شخص نے حضرت رسالت پناہ کی نبوت کا استدلال

کیا ہے تو حکم شریعت کے موافق مسلمان ہوا اب تم اور حضارِ مجلس اس کے گواہ  
 ہو اور اسے مسلمان کرو۔ نواہون تکلیف اسلام کے خوف سے اس مجلس سے  
 بھاگ گیا اور بادشاہ فیروز باریک کی خدمت میں حاضر ہو کر صورتِ حال بیان  
 کی۔ بادشاہ نے باوجود اس کے کہ اس کو دوست رکھتا تھا کہا کہ جب تو نے  
 ایسا کہا تو بے شک مسلمان ہوا۔ چونکہ ان دنوں سید جو اور رحمت حق میں داخل  
 ہو گئے۔ سید صدر الدین راجہ جی قتال بعد اواسٹے لازمِ زیارت مع گواہانِ نواہون کے  
 معاملہ کے فیصلے کی غرض سے دہلی کی طرف متوجہ ہوئے، جب اطرافِ شہر میں پہنچے  
 بادشاہ نے استقبال کا قصد کیا اور عالموں سے پوچھا کہ تم نواہون کے بارہ میں کیا کہتے  
 ہو؟ شیخ محمد نے جو فاضل عبدالمقتدر تھا میسری کے فرزند اور جدتِ جودتِ طبع میں  
 مشہور تھے عرض کی چونکہ ظلِ سبحانی سید کے استقبال کے واسطے تشریف لے  
 چلے ہیں مجلسِ اول میں سید سے یہ سوال کریں کہ کیا حضرت سید اس کافر کے قصہ کے  
 واسطے تشریف لائے ہیں جب وہ کہیں ہوں کافر کے معاملہ کے واسطے آیا ہوں۔  
 تب اس کے کفر کا اقرار ہو گا اور میں اُن سے ہم کلام ہو کر بحث کر لوں گا۔ الغرض  
 بادشاہ نے اُن کی تراداد کے موافق مجلسِ اول ہی میں پوچھا کہ آنحضرت اس کافر  
 کی مجھ کے واسطے آئے ہیں؟ سید نے کہا ہاں اس مسلم کے قصہ کے لئے آیا ہوں  
 اس درمیان میں شیخ محمد نے آپ کے ردِ ردِ اکر کہا کہ اسے سید اس کلمہ کے سبب سے  
 کہ جو اس نے کہا شرعاً اس پر اسلام لازم نہیں آتا ہے سید نے فرمایا اے مخدوم  
 زاوہ مہتار اے کلام سے خوشبوئے دیانت نہیں آتی ہے اپنے کفن کی فکر  
 کرو۔ یہ کہہ کر انہیں تیر نظر سے دیکھا تو فوراً ان کے شکم میں دردِ شدید پیدا ہوا



گھر میں گئے تو قاضی عبدالمقتدر تھا نیسری کہ اس مجلس میں حاضر تھے۔ سید کی تعظیم بجالا کر عرض پر واز ہوئے کہ میرا بھی ایک لڑکا ہے۔ میری عاجزی پر رحم کر کے اسے مجھے بخش دیں۔ سید نے فرمایا کہ وہ مر گیا ہوگا۔ لیکن وہ ستر زندگی شکم مادر میں ہے اہل تقدی سے ہوگا۔ شیخ محمد نے اس درد سے فرصت نہ پائی اور فوت ہو گیا۔ قاضی عبدالمقتدر تھا نیسری کہ خدا نے اور فرزند عطا فرمایا شیخ نے اس کا نام ابوالفتح رکھا۔ چنانچہ وہ درویش اور دانشمند زمانہ ہوئے۔ اور اب تک اُن کا مقبرہ جون پور میں موجود ہے۔ فیروز شاہ ہاریک نے سید اور شیخ کی صحبت کا مشاہدہ کر کے نواہون کو سید راجوئے قتال کے سپرد کیا۔ اور کہا بموجب شرع کے جو کچھ لازم آئے ویسے عمل میں لائیں سید نے نواہون سے فرمایا کہ تو مسلمان ہوا ہے شعار اسلام ظاہر کر۔ جب اُس نے یہ فرمان قبول نہ کیا تو اسے قتل کر کے ادبہ کی طرف مراجعت فرمائی اور مدت مدید اپنے برادر والا گھر کے قائم مقام ہو کر ارشاد عباد میں مشغول رہے اور من بعد مقتضائے: اذ جاء اجلهم لا يستأخرون ساعة ولا يستقدمون۔ شریعت موت چکھ کر بجوار رحمت ایزدی واصل ہوئے مقبرہ ان کا اس مقام میں موجود ہے۔

رحمۃ اللہ تعالیٰ علیہ۔

## حضرت کبیر الدین اسماعیلؒ

آنجناب مخدوم جہانیاں سید جلال الدین حسین بخاریؒ کے مریدوں میں سے ہیں۔ آنحضرتؐ کی وفات کے بعد اس جناب نے نسوڑ عوارف سید صدر الدین راجوے قتالؒ سے پڑھ کر کمالات حاصل کئے اور جن دنوں کہ کتاب عوارف پڑھتے تھے ایک مجذوب بچیؒ نام جو کشف و کرامات میں مشہور تھے۔ کبھی کبھی اس مجلس میں حاضر ہوتے تھے۔ کہتے ہیں کہ شیخ کبیر الدین اسماعیلؒ کی عادت یہ تھی کہ ادھی رات کو اپنے پیر مخدوم جہانیاں سید جلال الدین حسین بخاریؒ کی زیارت کو جاتے تھے اور انگشت شہادت کے اشارہ سے دروازہ کھول کر مقبرہ میں داخل ہوتے تھے اور تہجد کی نماز پڑھ کر کلام اللہ ختم کر کے براہوتے تھے اور پھر انگشت شہادت کے اشارے سے گنبد کا مٹہ ڈھونڈ کر لیتے تھے قضا و ایک شب بچیؒ مجذوم جہانیاں سید جلال الدین حسین بخاریؒ کی قبر پر حاضر تھے انہوں نے شیخ کبیر الدین اسماعیلؒ کی اس حالت کا مشاہدہ کیا اور ان کا ماجرا سید صدر الدین راجوے قتالؒ



کے سمیع مبارک میں پہنچایا۔ شیخ کبیر الدین اسماعیلؒ نے نورِ باطن سے دریافت کیا اور اس روز بوجہ حجالت اپنے استاد بید صدر الدینؒ راجوئے قتال کے پاس سبق پڑھنے نہ گئے۔ بید خود ان کے مکان پر تشریف لائے اور انہیں اپنے ہمراہ دولت سرا میں لائے اور ان کی تعلیم میں کوشش فرمائی۔

نقل ہے کہ کبیر الدین اسماعیلؒ کے دو فرزند تھے ایک کا نام عبدالمشکور اور دوسرے کا نام عبد العفور تھا۔ یہ دو نعل فرزند صورت اور سیرت میں بے نظیر تھے اور باوجود خرد سالی شب و روز باپ کی خدمت میں ہم کسب علوم مشغول رہتے تھے اور درویشانِ دانا کے مانند آہستگی و سخن سنجیدگی کے ساتھ ادوات بسر کرتے تھے۔ جب شیخ کی رحلت کا وقت قریب پہنچا دونوں بیٹوں کو اپنے روبرو بلا کر ارشاد کیا کہ جس وقت تمہیں کوئی مشکل پیش آئے تو میری قبر پر آکر اظہار کرنا اللہ تعالیٰ کی توفیق سے اس کا جواب سنو گے چنانچہ وہی ہوتا تھا جو آنحضرتؐ نے فرمایا تھا۔

رحمۃ اللہ تعالیٰ علیہم اجمعین۔

الْأَكْبَرُ أَوْلِيَا اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

# تذکرہ مشائخ کرام

اجمعین  
علیہ  
السلام  
رحمۃ

یعنی

تاریخ فرشتہ، مؤلفہ حکیم محمد قاسم فرشتہ

۵

باب مشائخ ہند کا دلکش و سلیس اردو ترجمہ



حسن برادرزہ — لاہور